


زبیده سلطانہ

شیاب نبرد



عامر اور عمار کے کارنامے

نایاب زمر

زبیرہ سلطانہ



فیروز سنز پرائیویٹ لمیٹڈ

لاہور۔ راولپنڈی۔ کراچی

فہرست

- ۱۔ دریچے میں چہرہ اور مینٹک نما آدمی ۵
- ۲۔ پُر اسرار خط ۱۷
- ۳۔ بیش قیمت چیز ۲۴
- ۴۔ ایئر پورٹ پر تحقیقات ۳۳
- ۵۔ الماری کا شعاع ۴۳
- ۶۔ بچہ کا ہراس ۵۳
- ۷۔ خفیہ فیڈرل ایجنسی ۶۲
- ۸۔ پانچ چہروں والا آدمی ۷۱
- ۹۔ ”تباہ کار“ گینگ کی دھمکی ۸۰
- ۱۰۔ زمرہ کی صورت میں ادائیگی ۹۳
- ۱۱۔ دیو زاد خرگوش ۹۸
- ۱۲۔ جاسوس کشتی ۱۱۲
- ۱۳۔ بیرون ملک سے اطلاع ۱۲۰
- ۱۴۔ ایک خطرناک کھیل ۱۳۳
- ۱۵۔ حفاظتی گاڑی ۱۴۶
- ۱۶۔ خفیہ چابی ۱۵۸
- ۱۷۔ سانپ کے چکر میں ۱۶۸

دریچے میں چہرہ اور مینڈک نما آدمی

”تمہارے ابو کا ابھی تک کچھ پتہ نہیں ملا!“
 یہ مشہور سٹراغزساں، شہاب زیدی کے معاون شریف
 میاں کی آواز تھی جسے شہاب زیدی کا بڑا بیٹا عامر
 وائرلیس پر سُن رہا تھا اور اس کے چہرے سے تشویش
 کے آثار ظاہر تھے۔

”میں آج چار دن سے یہاں انتظار کر رہا ہوں
 مگر اٹھوں نے فون پر بھی مجھ سے رابطہ قائم نہیں
 کیا،“ شریف میاں نے مزید کہا تو عامر نے پوچھا۔
 ”کیا آپ نے اُن کے ”ایمر جنسی سگنل“ پر بات کرنے
 کی کوشش کی؟“

”کوئی ایک دفعہ؟ میں نے چھ بار کوشش کی مگر

کوئی جواب نہیں ملا۔“

شریف میاں کے لہجہ میں فکر ہی نہیں، دہشت کی

کھٹک محسوس ہوئی۔

”اس خاموشی میں شاید ابو کی کوئی خاص مصلحت ہوگی۔“
عامر نے جیسے اپنی تسلی کے لیے کہا۔

”خدا کرے ایسا ہی ہوا“ شریف میاں نے جواب
دیا مگر لہجہ میں بے یقینی تھی۔

”بہر حال آپ کچھ دیر اور وہیں انتظار کر لیں تو بہتر ہے۔“
عامر نے کہا۔

”ٹھیک ہے! میں دو دن اور یہیں انتظار کر لیتا
ہوں۔“ جیسے ہی کوئی اطلاع ملی، میں تمہیں فوراً خبر کر
دوں گا۔“ اور اس کے ساتھ ہی شریف میاں نے ریڈیو وائر لیس
بند کر دیا تو عامر نے اپنے چھوٹے بھائی عمار کو ساری
گفتگو سے آگاہ کر دیا۔

”گھبرانے کی کوئی وجہ نہیں۔ ابو بارہم بے حد مشکل حالات
گزر رہے ہیں۔“ عمار نے بھائی کو تسلی دیتے
ہوئے کہا۔

”اچھا چلو! وہ لوگ ساحل پر ہمارے منتظر ہوں گے۔“
عامر نے کہا اور دونوں بھائی ڈائننگ ہال میں آئے جہاں
اُن کی آنٹی منصورہ، ایک بڑی ٹوکری میں پکنک کا سامان
لیے کھڑی تھی۔ اس دن اُن کے چند دوستوں نے ساحل

سمندر پر پکنک منانے کا پروگرام بنایا تھا اور ہر ایک کے ذمہ چند چیزیں تیار کر کے لانا تھا۔ آنتی منصورہ اپنی مات کے موجب لڑکوں کو کچھ ہدایات دے رہی تھیں کہ فون کی گھنٹی بج اُٹھی اور وہ دونوں بیرونی کمرے کی طرف دوڑے۔ لائن کی دوسری طرف کسی خاتون کی گھبرائی ہوئی آواز سنائی دی :

”کیا آپ زیدی بھائیوں میں سے ایک ہیں؟“ وہ پوچھ رہی تھی۔

”جی ہاں افرمائیے؟“ عمار نے جواب دیا۔

”میں اس وقت ایک مشکل میں ہوں۔ کیا آپ میری مدد کریں گے؟“ وہ بولی۔

”یقیناً! آپ فرمائیے کیا معاملہ ہے؟“ عمار نے پوچھا۔
 ”بات یہ ہے کہ میرا بھائی بیرون ملک سے آتے ہوئے پُر اسرار طور پر غائب ہو گیا ہے۔ مجھے اس سلسلہ میں آپ کی مدد کی ضرورت ہے۔ کیا میں آپ سے آج کسی وقت..... اے..... اے۔“ اور فقرہ ادھورا چھوڑ کر رابطہ منقطع ہو گیا۔

”ہیلو! ہیلو! ا!“ عمار نے ایک دم گھبرا کر پکارا۔
 ”کیا ہوا؟“ عمار نے پوچھا۔

لکھوئی خاتون میسر سمعیہ ڈرانی، سوسائٹی سے بات کرتے کرتے اچانک خاموش ہو گئیں جیسے کہ کوئی خلل انداز ہوا ہو۔ عمار نے بتایا۔

”سوسائٹی سے؟ میسر سمعیہ ڈرانی بتا رہی تھیں۔“ عامر نے رسیور عمار سے لے کر ایک چیخ کا نمبر ڈائل کیا مگر اس کی پیشانی پر فکر مندی کی لکیریں گہری ہوتی گئیں اور اس نے رسیور کو کرڈل پر رکھتے ہوئے کہا۔

”کہتے ہیں کہ سوسائٹی میں اس نام کی کسی خاتون کا نام ڈائریکٹری میں موجود نہیں ہے۔“ عامر نے بھائی کو بتایا۔ وہ واپس مڑنے کو تھے کہ فون کی گھنٹی پھر بج اٹھی عامر نے لپک کر فون اٹھایا۔

”ہیلو! عمار زیدی ہیں؟“ آواز آئی۔

”جی، میں اُن کا بڑا بھائی عامر بات کر رہا ہوں۔“

”اچھا اچھا! میں معذرت خواہ ہوں۔ آپ میرے اچانک رابطہ چھوڑنے پر پریشان ہوئے ہوں گے۔ دراصل میں نے بات کرتے کرتے نگاہ اٹھائی تو سامنے دریچے پر مجھے کسی شخص کا چہرہ نظر آیا۔ اوپر کی منزل کے دریا میں ایک اجنبی شخص کو دیکھ کر میں ڈر گئی۔ دیکھا تو وہ پینٹ کرنے والا تھا جو اپنا زینہ اور رنگ روغن کا

۹
ڈبہ اٹھائے دوسری طرف چلا گیا۔ اُس نے اطمینان سے
بتایا۔

”کیسا آدمی تھا وہ؟ کیا آپ کو یقین ہے کہ وہ پینٹ
کرنے والا ہی تھا؟“ عامر نے پوچھا۔

لمبی لمبی نیچے کو جھکی ہوئی مونچھیں تھیں اس کی۔
چہرے پر کسی ترچموں کے نشان تھے اور یقیناً وہ پینٹ
والا ہی ہوگا۔ ورنہ تو اُسے سپر ہی اور روغن کا ڈبہ
لیے پھرنے کی کیا ضرورت تھی؟“ مسز ڈرانی نے بذات
خود سوال کر دیا۔

”بہر حال آپ ذرا معلوم تو کریں کہ کیا سچ مجھے اُسے
مالک مکان نے پینٹ کرنے پر مقرر کیا تھا؟“ عامر
نے کہا۔

”اچھا، اگر آپ اس بات کو اتنا ہی اہم سمجھتے ہیں تو
میں پوچھ لیتی ہوں۔ آپ ہولڈ کریں۔“ چند منٹ کے
وقفے پر دوسری طرف سے پھر آواز آئی۔

”اوپ کاٹبہ ٹھیک تھا۔ کسی کو اس کام پر مقرر نہیں
کیا گیا تھا اور نہ ہی میرے کمرے کے درجوں پر پینٹ
کیا گیا ہے۔“ اس کی آواز میں پریشانی نمایاں تھی۔
”میں رات بھر مارے پریشانی کے سو نہیں سکی

میر نے بھائی نے کل شام کی فلائٹ سے آنا تھا مگر وہ گھر نہیں پہنچا تو میں بہت فکر مند ہوں۔ مجھے آپ وقت دیں میں کب آکر آپ سے بالمشافہ بات کروں؟“ وہ پوچھ رہی تھی۔

”محترمہ! اس وقت تو ہم لوگ باہر جا رہے ہیں۔ کچھ دوستوں کے ساتھ تفریح کا پروگرام بنایا ہے۔ وہ ہمارے منتظر ہوں گے۔ آپ تین بجے سہ پہر تشریف لے آئیں“ عام نے کہا تو عورت نے شکریہ کہہ کر فون بند کر دیا۔ عام بھائی کو مسٹر ڈرائی کی گفتگو بتاتا ہوا کمرے میں داخل ہوا تو آنٹی منصورہ نے اُن کی طرف گھور کر دیکھا ”ہوں! تو کوئی نیا محمصہ وارد ہو گیا؟ اب کیا قصہ ہے؟“

وہ اسی طرح خفگی اور ناپسندیدگی جتانے کے انداز میں اُن کے کاموں میں دلچسپی لیا کرتی تھی۔ لڑکوں نے اہتیں مختصر لفظوں میں معاملے کی نوعیت بتائی تو وہ لمحہ بھر کچھ سوچ کر بولیں۔

”اگر اس آدمی کو پیٹر سمجھتی ہے تو احمق ہے وہ عورت! وہ یقیناً کوئی غنڈہ ہے۔ عین ممکن ہے کہ وہ اُس کے بھائی کو اغوا کرنے والوں ہی کا آدمی ہو اور ٹوہ

لگانے آیا ہو کہ اس عورت کی مالی حیثیت کیا ہے اور وہ اپنے بھائی کے عوض کتنی رقم ادا کرنے کے قابل ہے۔
 ”آپ کا خیال بالکل درست ہے آنٹی!“ عامر نے تائید کی تو وہ مسکرائیں۔

”آخر ہیں نا عامر اور عمار زیدی کی پھپھو!“ عامر نے لاڈ سے کہا۔

”اور شہاب زیدی کی بہن!“ وہ خود سنس کر بولیں اور اس قدر خوش ہوئیں کہ مزید ہدایات دینا بھول گئیں لڑکے خوشی خوشی رخصت ہوئے۔

ساحل پر سب دوست اُن کے مُنتظر تھے۔ انھوں نے دیر ہونے پر معذرت چاہی اور ادھر ادھر کی باتوں میں لگ گئے۔ اور لوگ بھی آ جا رہے تھے مگر زیادہ بھڑ نہیں تھقی۔ کچھ لڑکوں نے نہانے کی تجویز پیش کی۔ ٹھیکیدار کریم صاحب کا بیٹا عرفان اور ایک نیا دوست عاصم ”سوئمنگ کونسلٹنٹ“ ہیں کہ سب سے پہلے پانی میں کود گئے۔
 باہر، عامر اور عمار کپڑے تبدیل کر کے ساحل کی طرف بڑھے ہی تھے کہ ہاشم اور ظہونی کے چلانے کی آواز آئی۔

”دیکھو، دیکھو یہ کسی نے ریت میں کیا بنا رکھا ہے!“

لڑکے قدم برداشتہ اس جگہ پہنچے تو دیکھا کہ گیلی ریت میں ”خطرہ کا نشان“ یعنی کھوپڑی اور اُس کے اوپر دو ہڈیوں کا کراس بنا ہوا تھا۔ سب ہنسنے لگے اور اس نشان کو کسی نے کوئی اہمیت نہ دی۔

چند قدم اور آگے بڑھے تو ریت پر مینڈک کی بڑی سی شکل بنی ہوئی تھی جسے دیکھ کر عامر ٹھٹھک گیا اور بولا۔

”دیکھو عمار ایوں لگتا ہے جیسے یہ شکل کسی نے ابھی ابھی بنائی ہے۔ حالانکہ جب سے ہم لوگ آئے ہیں اس حصہ میں کسی کو آتے جاتے نہیں دیکھا۔“
 ”ویسے یہ شکلیں بے مقصد نہیں ہیں۔ کچھ نہ کچھ مطلب ضرور ہے ان کا“ عمار نے جواب دیا اور دونوں کچھ سوچتے ہوئے ساحل کی طرف بڑھے مگر ابھی پانی میں چھلانگ لگانے نہ پائے تھے کہ عامر کے چلانے کی آواز پر متوجہ ہوئے۔ وہ مدد کے لیے پکار رہا تھا۔

”اسے کیا ہوا؟“ عامر نے بدحواس ہو کر پوچھا
 ”مذاق کر رہا ہے“ عمار نے ہنس کر کہا۔
 ”جتنی نہ بنو! اس کے پیچھے کھینچے جانے کا انداز

اور پھر آواز میں صریحاً دہشت کو محسوس نہیں کیا تم نے؟ وہ خطرے میں ہے۔“

اتنا کہ کر عامر نے چھلانگ لگائی اور عاصم کی طرف تیزی سے بڑھنے لگا۔ عاصم کا سر دوبارہ سطح پر ابھرا مگر پھر لہروں میں غائب ہو گیا۔ عامر نے اس مقام پر پہنچ کر پانی میں بہت لمبے پادوں مارے مگر عاصم لگا کہیں نشان نہ پایا۔ اتنے ہی میں عمار نے دیکھا کہ عاصم ایک چٹان کی اوٹ سے تیرتا ہوا آ رہا ہے اُسے ساحل کی طرف بڑھتے دیکھ کر سب بڑکے بھی واپس آ گئے۔ اور اُس کے گرد اکٹھے ہو گئے۔

”یہ کیا مذاق تھا عاصم؟“ عرفان نے خفا ہو کر پوچھا مگر عاصم نے کنارے پر پہنچ کر اپنا نیم جاں بضم ریت پر ڈال دیا۔ اس کا رنگ اڑا ہوا تھا۔ عامر نے اس کے تلوے سہلاتے ہوئے اُسے تسلی دی اور چند منٹ بعد جب اُس کے حواس درست ہوئے تو وہ بتاتے لگا کہ کسی نے اُس کی ٹانگ پکڑ لی تھی اور اُسے کھینچ کر کبھی نیچے لے جاتا کبھی اوپر اُبھرنے کے واسطے ڈھیلا چھوڑ دیتا۔ چٹان کے پیچھے جا کر اس نے اپنا سر پانی سے باہر نکالا تو اُس کا چہرہ بالکل مینڈک

جیسا تھا اور اُس نے گہرے نیلے رنگ کی "کوسٹیوم" پہن رکھی تھی۔ یقیناً اُس نے مینڈک کی شکل کا "ماسک" پہن رکھا ہو گا۔"

عاصم کے اس بیان پر عامر کوریت پر بنے ہوئے ان نشانات کا خیال آیا۔ ضرور وہ بھی اسی شخص کی شرارت ہوگی! — مگر وہ کسے ہر اسات کرنا چاہتا ہے؟ یہی خیال رہ رہ کر دونوں بھائیوں کے ذہن کو اُلجھا رہا تھا۔ سب لڑکے دور دور تک پھیل گئے اور ساحل پر ادھر ادھر بکھرے ہوئے لوگوں سے کسی نیلی کوسٹیوم والے شخص کا پوچھتے رہے مگر کسی نے بھی ایسے شخص کو نہیں دیکھا تھا جس نے گہرے نیلے رنگ کی کوسٹیوم پہن رکھی ہو۔

"وہ یقیناً پہاڑوں کی اوٹ لے کر دُور جا نکلا ہو گا۔" عمار نے قیاس ظاہر کیا۔ نہانے اور ترنے کا پروگرام اُدھورا چھوڑ کر سب کھانا کھانے بیٹھ گئے۔ کیونکہ دُور دُھوپ کی وجہ سے خوب بھوک لگ آتی تھی۔ ہر ایک اچھی اچھی ڈشیں بنوا کر لایا تھا۔ دسٹر خوان سجایا گیا تو اچھا خاصا دعوت کا سماں تھا۔ سب نے ہنستے ہنستے خوب ڈٹ کر کھایا۔ اس کے بعد عمار

نے اپنا کیمہ سنبھالا اور تصویریں اُتارنے لگا۔ گروپ
میں۔ دو، دو۔ اکیلے اکیلے۔ چٹان پر۔ پانی میں۔ کئی
”سنیپ“ لے ڈالے۔

اس پھوٹے سے ناگوار واقعہ کے باوجود خوب لطف
رہا اور لڑکوں نے اس تقریب سے بہت حُظ اٹھایا۔
جب سائے ڈھلنے لگے تو عامر نے کہا۔
”وہ تاتوں تین بجے پہنچ جائے گی۔ اب ہمیں چلنا

چاہیے عمار!“
”ٹھہرو بھئی! مجھے آنٹی منصورہ کے سب برتن
تو پورے کر لیتے دو۔ نہیں معلوم ہے نا ایک چم بھی
کم ہو گیا تو وہ میرے کان کھینچ ڈالیں گی۔“ اس پر شرب
نے قہقہہ رکایا اور اپنے اپنے سامان کو درست کرنے
لگے۔

گھر پہنچ کر عمار نے بھائی سے کہا۔
”تم مشنِ درانی کا انتظار کرو۔ میں اس وقفے میں
تصویریں تیار کر لوں۔ بہت مدت سے یہ ریل کیمے
میں لگی تھی۔ خدا خدا کر کے آج کہیں ختم ہوئی ہے۔“
اتنا کہ عمار اپنی لیبارٹری میں چلا گیا اور عامر آنٹی
منصورہ کو پینک کا حال سنانے لگا۔ منصورہ بہت

دلچسپی سے مستثنیٰ رہیں۔ پھر چائے تیار کرنے، کچن
میں چلی گئیں۔ اتنے میں ہی عمار تصویروں کو حیرت
آمیز غور کے ساتھ گھورتا ہوا کمرے میں آیا۔

”کیا ہوا؟ تم تو یوں دیکھ رہے ہو جیسے تصویروں
میں لوگوں کی دُم لگ گئی یا سینگ نکل آئے۔“ اُس
نے ہنس کر کہا۔

”اِس سے بھی زیادہ حیرت کی بات ——— !
اکھٹے پانچ اجنبی آدمیوں کی تصویریں نکل آئیں جن
کی میں نے کبھی تصویر لی ہی نہیں۔“
اور عمار نے پانچ تصویریں عامر کو مقما دیں۔ یہ
سب یکسر اجنبی چہرے تھے اور ان میں ایک کی مونچھیں
لمبی اور ہونٹوں پر نیچے کو جھکی ہوئی تھیں۔

پُر اسرار خط

”میری سمجھ میں تو کچھ نہیں آیا کہ یہ کیا اسرار ہے۔
یہ تصویریں خود بخود کیسے پیدا ہو گئیں؟“ عامر نے
واقعی حیرت سے کہا اور غماز تو مارے حیرت کے چپ
کھڑا تھا۔

”بھئی یاد تو کرو۔ شاید تم نے کسی کی تصویریں اتاری
ہوں اور بھول گئے ہو؟“ عامر نے پوچھا۔

”اب ایسا بھی گیا گزرا حافظہ نہیں ہے میرا۔ میں
اتنا یقینی طور پر کہہ سکتا ہوں کہ یہ تصویریں کہیں باہر
آتاری گئی ہیں۔ اور آج سے پہلے کسی دن اتاری گئی
ہیں۔“ غماز بولا۔

”یاد کرو، کیمیرہ کبھی تم نے گھر سے باہر چھوڑا ہے۔“

عامر نے پھر پوچھا۔
”جب سے یہ نئی فلم ڈالی ہے کیمیرہ مسلسل ڈرائنگ

اتاری گئی ہیں، اُس نے پانچوں نوٹو عامر کی طرف بڑھاتے ہوئے رائے دی۔ عامر نے بھی ایک ایک کا دوبارہ جائزہ لینا شروع کیا۔

”ارے! یہ لمبی اور نیچے کو گری ہوئی مونچھوں والا کہیں مسٹر ڈرائی والا پینٹر ہی تو نہیں؟“ عامر نے ایک تصویر پھر واپس عمار کو پکڑاتے ہوئے کہا۔

”عین ممکن ہے!“ عمار نے بھی جوتکتے ہوئے کہا۔

”یہ دوسرا کوئی ٹوٹا ہوا آدمی ہے جو موٹے شیشوں والی عینک کے پیچھے سے بھینگی آنکھوں کے ساتھ کیمے کو گھور رہا ہے۔ یہ ملاحوں والی، ہاتھ کی بٹنی ہوئی ٹوٹی اور نیچے گلے کی جرسی پہنے سیاہ نام آدمی بالکل جھٹی لگتا ہے۔ تیسرا پروفیسر معلوم ہوتا ہے اور چوتھا تو اچھا خاصا پہلوان ہے۔“ عامر نے باری باری ہر نوٹو کو دیکھ کر جائزہ پیش کیا۔

عمار نے ابھی کچھ جواب نہ دیا تھا کہ نیچے کھڑکھڑاہٹ کی آوازیں سن کر کان کھڑے کرتے ہوئے بولا۔

”لو آئی آفت!“ اور ساتھ ہی باہر ہانپتا ہوا اوپر آیا۔ چٹکی میں ایک لمبے لفافے کا کونا پکڑے مجھدا رہا تھا۔

”کیا ہو رہا ہے دوستو؟“ اُس نے کرسی پر گرتے

ہوئے کہا۔ ”کس کی تصویریں ہیں؟“
 ”تم تصویروں کو چھوڑو۔ اپنے خرگوشوں کا حال سناؤ۔“
 عمار نے اُسے چھڑنے کو کہا۔

بابر ان دونوں بھائیوں کا دوست تھا، بڑا مخلص اور
 سادہ لوح۔ پُر خوری اور موٹاپے کی وجہ سے عمار اسے ہمیشہ
 چھڑا کرتا تھا۔ بابر کے والد کا ایک بہت وسیع فارم تھا
 اور بابر کو مرغیاں اور خرگوش پالنے کا شوق تھا۔

”میری بھورے رنگ کی خرگوش نے بڑے پیارے
 سے بچھ بچھ دیئے ہیں۔ آنا تمہیں دکھاؤں گا۔ اس مرتبہ
 ساری کھیب بڑے پیارے خرگوشوں کی ہوگی۔“ عامر نے
 دیکھا کہ خرگوشوں کا ذکر چلا تو بابر اپنی آمد کے اصلی سبب
 کو بھول ہی جائے گا۔ وہ لفافہ اس تے گود میں رکھ چھوڑا
 تھا۔ اس لیے عامر نے پوچھ لیا۔

”یہ لفافہ کیسا لائے ہو؟“

”ارے ہاں سچ! یہ لفافہ ایک آدمی گھر پر دے
 گیا تھا کہ چچا جان آگئے ہوں تو انہیں پہنچا دیا جائے۔“
 بابر چونک کر بولا اور لفافہ عامر کی طرف بڑھایا۔ عامر
 نے نگاہ ڈالی :

”شہاب زیدی (بے حد ضروری) ”باب“ BOB“

عمار نے بھی بھائی کے کندھے پر جھیک کر لفافے کے اوپر لکھی تحریر کو پڑھا۔

”یہ ”باب“ کون ہو سکتا ہے؟“ اُس نے پوچھا۔
 ”اللہ ہی بہتر جانتا ہے!“ عامر نے کچھ نہ سمجھتے ہوئے جواب دیا۔

”بابر تمہیں یہ لفافہ کس نے دیا؟“ عمار نے پوچھا۔
 ”رات کو کوئی اجنبی گاڑی میں آیا اور کہنے لگا۔ یہ خطا ہے حد ضروری ہے اس لیے ڈاک میں نہیں بھیجا۔ اور اُس نے مجھے تاکید کی کہ صبح دستی پہنچا دوں۔ اور ہاں اُس نے یہ بھی کہا کہ وہ یہاں آیا مگر آپ لوگ گھر پر نہ تھے۔“
 بابر نے بتایا تو دونوں بھائی چونک کر ایک دوسرے کی طرف دیکھنے لگے۔

”یہ ضرور کوئی چکر ہے۔ کیونکہ ہم کل شام کہیں نہیں گئے۔“ عامر کہنے لگا۔

”خط پر اشد ضروری لکھا ہے مگر مشکل یہ ہے کہ ہم نہ تو اسے کھول سکتے ہیں نہ ابو تک پہنچا سکتے ہیں کیونکہ ہمیں معلوم ہی نہیں ابو ان دنوں ہیں کس جگہ؟“
 عمار نے بھائی سے کہا۔

”بابر! بتا سکتے ہو وہ آدمی کیا تھا؟“ عامر نے پوچھا

تو بابر کچھ گو مگو کے عالم میں سوچنے لگا۔
 ”کچھ ٹھیک کہ نہیں سکتا۔ مگر دیکھو تو پہچان
 سکتا ہوں۔“

عمار نے جلدی سے وہ پانچوں فوٹو اس کے ہاتھ
 میں دیتے ہوئے کہا۔

”بھلا دیکھو تو ان میں سے کوئی ہے۔“
 بابر نے تصویروں پر نگاہ ڈالی اور فوراً ہی ایک کو
 الگ کر کے دکھاتے ہوئے بولا۔
 ”یہ رہا وہ آدمی!“

دونوں بھائیوں نے بے صبری سے تصویر اس کے
 ہاتھ سے جھپٹ لی۔ دیکھا تو وہ جھکی ہوئی مونچھوں
 والا تھا۔

ابھی وہ مزید سوالات کرنا چاہتے تھے کہ بابر نے
 بڑا سا رومال جیب سے کھینچا اور پسینہ پونچھتے ہوئے بولا۔
 ”بھئی کچھ پینے کو مل جائے گا۔ میرا تو خلق خشک
 ہو رہا ہے اور تم لوگ مسلسل سوال کئے جاتے ہو۔“
 عامر اور عمار اسے لے کر ڈائننگ ہال میں آئے
 آنتی منسورہ کمرے کی صفائی میں لگی تھیں۔ پیر کر بولیں۔
 ”بھئی لڑکو! پیر اچھی طرح صاف کر کے آہا۔ کیا

چاہیے تمہیں ؟

”پھپھو! آپ کو یہ تصویریں دکھانی تھیں اور یہ ضروری خط ابو کے نام آیا ہے۔“ اتنا کہہ کر عامر نے تصویریں آنٹی کے ہاتھ میں تھمادیں اور تینوں میز کے گرد بیٹھ گئے۔ انہیں معلوم تھا کہ آنٹی اخلاقاً خود ہی مہمان کو کچھ پینے کو دیں گی۔ منصورہ تصویریں دیکھنے لگیں اور عامر ان کی کیفیت بیان کرنے لگا۔

”یہ نام ————— ”باب“ میں نے انہی دنوں کہیں دیکھا یا پڑھا ہے مگر میرے ذہن میں اس وقت نہیں آ رہا کہ کہاں؟ لیکن ایک بات میں یقین سے کہہ سکتی ہوں کہ اس سارے اسرار کے پیچھے یہ شخص سے ————— یہ لمبی مونچھوں والا ————— جیسے کسی بھینس کے سینک لٹک رہے ہوں۔“

اس تشبیہ پر لڑکے بے اختیار قہقہے لگا کر ہنسنے لگے۔ آنٹی منصورہ اس معاملے پر رائے زنی کے ساتھ ساتھ شکبختیں بنا کر میز پر لے آئیں اور لڑکے مزے لے لے کر پینے لگے۔ باہر تو آنٹی کے ہاتھ کی سنی ہوئی شکبختیں بہت ہی خوش ہو کر پٹیا تھا۔ اس وقت بھی تین گلاس پی گیا اور آنٹی اپنی عینک کے اوپر سے دیکھتی رہ گئیں۔

بیش قیمت چیز

اتنے ہی میں بیرونی دروازے کی گھنٹی بجی اور عمار کر سی
 سے اُٹھتے ہوئے بولا۔ "میرا خیال ہے میسٹر ڈرائی آئیں۔"
 اس کے پیچھے ہی عامر اور بابر بھی ڈرائنگ روم میں
 آ گئے۔ عمار کا خیال درست نکلا۔ واقعی یہ میسٹر ڈرائی
 تھیں۔ میسٹر ڈرائی کوئی تیس بتیس سال عمر کی خوش شکل
 سی گزار بدن کی خاتون تھیں۔ وہ بہت گھبرائی ہوئی اور
 خاص بے چین سی تھیں۔ رسمی تعارفی فقروں کے بعد
 وہ صوف کے ایک گوشے میں دھنس گئیں اور کچھ
 بولنے کے لیے اپنی آواز اور جذبات پر قابو پانے کی
 کوشش کرتے لگیں۔ وہ پرس میں سے رومال نکال کر
 آنکھوں کے پھٹکے ہوئے گوشے پونچھ رہی تھیں۔ عامر
 نے انہیں تسلی دیتے ہوئے بات شروع کی۔
 "محترمہ! ہمیں آپ کے ساتھ پوری ہمدردی ہے۔"

مگر اس وقت مٹھوس حقائق کا سامنا کرنے کے لیے قوری
 عملی کارروائی کی ضرورت ہے۔ اس لیے اپنا سکون بجال
 کر کے آپ ہمیں سارے کوائف سے آگاہ کریں۔ کہاں
 سے آرہے تھے آپ کے بھائی؟“
 ”شارجہ سے۔۔۔۔۔“ مسز ڈرانی نے گھٹی
 ہوئی آواز میں بتایا۔

اور پھر سبکیوں کے درمیان جو کچھ انھوں نے بیان
 کیا اُس کا خلاصہ کچھ یوں ہے :
 مسز ڈرانی دو سال پہلے بیوہ ہو گئیں۔ اُن کا
 شوہر افسر ڈرانی ان کا چچا زاد تھا جس کے حالات اچھے
 نہ تھے۔ اس لیے شوہر کی وفات کے بعد وہ اپنے
 اکلوتے بھائی کے پاس چلی آئی۔ اس کے بھائی ابرار
 ڈرانی نے شادی نہیں کی تھی۔ کیونکہ وہ سیر و سیاحت کا
 دلدادہ تھا اس لیے آزاد رہنا چاہتا تھا۔ وہ ہمیشہ
 دور دراز ملکوں میں گھومنے پھرنے نکل جاتا تو مہینوں
 لاپتہ رہتا۔ اس مرتبہ بھی کئی مہینے کے بعد تین روز پہلے
 اُس کا ٹیلی فون آیا کہ وہ تیسرے روز شام کی فلائٹ
 سے پہنچ رہا ہے اور شارجہ کے ”ہوٹل الحضر“ سے فون
 کر رہا ہے۔ اُس نے بتایا کہ وہ کوئی بہت قیمتی چیز

لے کر آرہا ہے۔ اس لیے چاہتا ہے کہ کوئی معتبر آدمی
ایئر پورٹ پر اسے لیتے آجائے۔

”آپ کو معلوم ہے کہ وہ قیمتی چیز کیا تھی؟“
جواب میں مسز ڈرائی نے نفی میں سر ہلاتے ہوئے
کہا۔

”اُس نے صرف اتنا کہا کہ ایسی چیز ہے جسے دیکھ کر
حیران رہ جاؤں گی۔“
”پھر آپ نے کسی بھروسے کے آدمی کو بھیجا؟ عام
نے سوال کیا۔

”میرے ایک دور کے رشتہ دار ہیں شہباز خاں۔ ان
کی جیولری کی بہت بڑی فرم ہے۔ میں نے انہیں فون
کر کے کہا کہ ایرار کو ایئر پورٹ پر لینے پہنچ جائیں۔ مگر
اُنھوں نے فلائٹ کے بعد مجھے فون پر بتایا کہ ایرار ہنچا
ہی نہیں۔ حالانکہ اُس نے مجھے یقینی طور پر بتایا تھا کہ
وہ اسی فلائٹ پر آئے گا۔“ یہ کہتے کہتے مسز ڈرائی کی
آواز پھر بھیر آئی۔ ”اور میں رات بھر اُس
کے انتظار میں بیٹھی رہی کہ شاید شہباز خاں کا آدمی ایرار
کو نہ مل سکا ہو اور وہ خود سی نکل آیا ہو۔ آخر مایوس
ہو کر صبح میں نے آپ کو فون کیا۔“

”آپ نے شہباز خاں سے پوچھا کہ ایئر پورٹ پر کون گیا تھا؟“ عامر نے پوچھا۔

”انھوں نے اپنی فرم کے مسیح پہرے دار کو بھیجا تھا۔“ اُس نے جواب دیا۔

”تو اُن کا کہنا ہے کہ ابرار صاحب اس فلائٹ پر آئے ہی نہیں؟“ عمار نے پوچھا تو مسٹر ڈرانی نے نفی انداز میں سر ہلایا۔

”یہی تو زیادہ پریشان کن مسئلہ ہے کہ کوئی بات یقینی نہیں۔ پہرے دار کا کہنا ہے کہ تمام لاؤنج خالی ہو گیا تو انھوں نے دفتر جا کر پوچھا۔ کاؤنٹر پر کلرک نے بتایا کہ ابرار ڈرانی مسافروں میں موجود تھا۔ مگر جب سیلک ایڈریس سسٹم پر اُن کا نام پیکار کیا تو وہ منظر پر نہ آئے۔“ تو اُن کے سامان کا کیا ہوا؟“ عامر نے پوچھا۔

”سامان بھی وصول کر کے لے لیا گیا تھا“ وہ بولیں۔

”اس کا مطلب یہ ہوا کہ انھوں نے چوکیدار کو تلاش

کرنے کی زحمت ہی نہیں کی اور ضروری کارروائی نمٹا کر خود ہی چلے گئے۔“ اب سوال یہ پیدا ہوتا ہے کہ جب گھر نہیں پہنچے تو گئے کہاں؟“ عمار نے کہا۔

”جی ہاں ابھی تو سارا مسئلہ ہے۔“ مسٹر ڈرانی بولیں۔

”آپ کچھ قیاس دڑا سکتی ہیں کہ انھوں نے ایسا
 طرز عمل کیوں اختیار کیا؟ کوئی ایسی جگہ آپ کے خیال
 میں ہو سکتی ہے جہاں وہ گھر کے علاوہ جا سکتے ہیں
 غمار نے سوال کیا۔

”ابرار ہمیشہ سے وقت اور وعدے کا پابند
 ہے۔ شہر میں ہوتے ہوئے کبھی ایسا نہیں ہوا کہ
 رات باہر گزاری ہو یا چند گھنٹوں سے زیادہ غیر حاض
 رہا ہو۔ یہی بات تو میری سمجھ میں نہیں آئی کہ آپ
 کیا ہوا ہے؟“

”تھوڑی دیر ناگوار سی خاموشی چھائی رہی کہ اچانک
 عامر نے پوچھا۔

”ہماری مدد چاہنے کا خیال آپ کو کیونکر آیا
 دُرانی؟“

”میں نے آپ دونوں بھائیوں کے دلچسپ کار
 اکثر اخباروں میں پڑھے ہیں۔ اور پھر میرے ذہن
 ابرار کی یہ اطلاع ابھی تازہ ہی تھی کہ وہ مشہور سران
 شہاب زیدی سے شارحہ کے ”ہوٹل الحضر“ میں مل
 ہے۔ میں نے سوچا تھا شاید زیدی صاحب
 میرے بھائی کے متعلق تم سے کوئی بات کی ہو جو

سے اس واقعہ گمشدگی پر کچھ روشنی پڑے۔
 مسٹر ڈرانی کے اس انکشاف پر دونوں بھائی حیرت
 سے ایک دوسرے کی طرف دیکھنے لگے۔
 ”وہ شارحہ میں ابو سے ملے؟“ عمار نے واضح
 حیرت کے انداز سے پوچھا۔

”کیوں؟ آپ کو علم نہیں کہ آپ کے والدین دنوں
 شارحہ میں ہیں؟“ اب کیران ہونے کی باری مسٹر ڈرانی
 کی تھی۔ مگر اس پر لڑکے خاموش رہے۔

”تو آپ کے والد صاحب نے میرے بھائی کے
 متعلق کوئی بات نہیں کی؟“

”اُس نے پھر سوال کیا۔ عمار نے نفی میں سر ہلاتے
 ہوئے کہا۔

”ہمیں افسوس ہے کہ آپ کے ٹیلی فون سے پہلے

ہمیں آپ کے بھائی کا نام کا بھی پتہ نہ تھا۔“ عمار
 نے بھائی کی طرف استفسار کی نگاہ ڈالی اور وہ پُر اسرار
 تصویریں مسٹر ڈرانی کے سامنے رکھتے ہوئے پوچھا۔

”دیکھئے آپ ان میں سے کسی کو پہچانتی ہیں؟“

مسٹر ڈرانی نے ایک ایک کر کے تصویروں کو دیکھا
 در لمبی مونچھوں والے کی تصویر کو چند لمحے غور سے

دیکھنے کے بعد کہا۔

”نہیں۔۔۔۔۔! پہلے مجھے خیال گزرا تھا کہ یہ تصویر شاید اُس آدمی کی ہے جسے صبح میں نے کھڑکی میں دیکھا تھا۔ مگر نہیں، اُس کے بال زیادہ گہری رنگت کے تھے اور رخسار پر زخم کا نشان تھا۔“

”بہر کیف! آپ نے اس کے متعلق کچھ مزید پوچھ گچھ کی؟“

عامر نے پوچھا۔

”ہاں! میں نے بلڈنگ کے مالک سے بات کی تو اُس نے کہا کہ کسی کو بھی پینٹ کرنے کے واسطے مقرر نہیں کیا گیا۔ اور اُس نے پولیس میں خبر کر دی تھی کہ کوئی مشتبہ آدمی بلڈنگ کے کمروں میں تانک جھانک کرتا پایا گیا ہے۔“

مسٹر ڈرانی نے جواب دیا۔

”کیا آپ ہمیں ابرار ڈرانی کی کوئی تصویر دے سکتی ہیں؟“

عامر نے کہا۔

مسٹر ڈرانی نے اپنے پرس سے کارڈ سائز کی ایک تصویر نکال کر اسے پکڑائی۔ یہ ایک قد آور اور صحت مند آدمی کی تصویر تھی جس کی داڑھی اور سر کے بال سُرخ مائل سنہری تھے۔ لڑکوں نے مسٹر ڈرانی کو تسلی دی کہ وہ پوری کوشش کر کے اس کے گمشدہ بھائی کا سراغ لگائیں گے۔

”آپ ہمیں شہباز خاں صاحب کا پتہ اور فون نمبر دیں۔“
 عمار نے پتہ اور فون نمبر لکھا اور مہینہ درانی رخصت ہوئیں۔
 عامر نے مہینہ درانی کے دیئے ہوئے کارڈ پر نمبر ڈائل کیا۔ فرم
 کے مالک شہباز خاں نے ریسپور اٹھایا تو عامر نے خواہش
 ظاہر کی کہ وہ اس سے ملنا چاہتا ہے۔ اُس نے بتایا کہ
 دفتر سے اُٹھنے ہی والا تھا مگر اب آدھ گھنٹہ مزید معطل کر
 اُن کا انتظار کرے گا۔

دونوں بھائی فوراً ہی روانہ ہو گئے۔ چھ بج چکے تھے
 جب وہ اپنی گاڑی کو کچھ فاصلے پر پارک کر کے دفتر کی طرف
 بڑھے۔ ”پروپرائیٹری پر لکھا دیکھ کر کمرے میں داخل ہوئے
 وہ اُن کا منتظر تھا۔ اُس نے بڑی شفقت سے خوش آمدید
 کہا اور کرسیوں کی طرف اشارہ کرتے ہوئے بیٹھنے کی پیشکش
 کی۔ مگر عمار کو خبر نہیں کیا ہوا کہ ایک دم مڑا اور دوڑتا
 ہوا باہر نکل گیا۔

شہباز خاں اور عامر حیرت زدہ سے ایک دوسرے کا
 منہ دیکھنے لگے۔

”یہ آپ کے بھائی صاحب کو کیا ہوا؟“ اُس نے حیرت
 سے پوچھا۔

”کچھ کہہ نہیں سکتا۔ مگر یقیناً اُس کے یوں آجانک

دوڑ کر باہر جانے کی ضرورت کوئی معقول وجہ ہوگی۔“ عامر نے
 کندھے اُچکائے۔

پسند منٹ ناگوار سی خاموشی چھائی رہی۔ آخر عمار، پسینے
 میں شرابور واپس آیا۔

”معذرت چاہتا ہوں صاحب! میں نے کھڑکی سے
 باہر ایک شخص کو دیکھا۔ میں چاہتا تھا کہ اُسے گھیر کر قابو
 میں کر لوں مگر وہ غائب ہو گیا۔“ اُس نے پھوٹے ہوئے
 سانس کے ساتھ بتایا۔

”کون تھا وہ؟“ عامر نے پوچھا۔

”وہی لمبی مونچھوں والا۔“ عمار نے جواب دیا۔

ایئر پورٹ پر تحقیقات

شہباز خاں حیران ہو کر اُن کی طرف سوالیہ نظروں سے دیکھ رہا تھا۔ عامر نے مختصر طور پر گزشتہ واقعات بیان کر دیئے اور پھر عمار کی طرف مخاطب ہو کر پوچھا۔

”وہ کالے بالوں والا تھا یا بھورے بالوں والا؟“

”کالے بالوں والا۔۔۔۔۔! غالباً وہی جو مسنر

دُرانی کے ہاں پینٹر کے بھیس میں گیا تھا۔“ عمار نے

جواب دیا۔ اور اس کے بعد لڑکوں نے شہباز سے

ابرار دُرانی کے متعلق سوال شروع کئے تو اُس نے جواب

میں وہی کچھ بیان کیا جو مسنر دُرانی بتا چکی تھیں۔ اس سے

زیادہ وہ صورتِ حال پر کچھ روشنی نہ ڈال سکا۔ چند لمحے

سوچنے کے بعد عامر نے پوچھا۔

”اُب کچھ قیاس دُڑا سکتے ہیں کہ مسٹر دُرانی جب

ایئر پورٹ پر اُترے ہیں تو آپ کے بھیجے ہوئے محافظ

کو کیوں نہ ملے۔ یا پھر اُسے نہ پہچاننے کی صورت میں گھر کیوں نہیں پہنچے؟“

”بھئی میں کیا کہہ سکتا ہوں! ممکن ہے وہ آیا ہی نہ ہو۔“ شہباز نے ایسے لہجہ میں کہا جیسے وہ اس معاملہ کو کچھ خاص اہمیت ہی نہ دے رہا ہو۔

”نہیں! وہ آئے تو سہی۔ مسنر ڈرائی کی معلومات کی رُو سے اُن کا سامان بھی وصول کیا جا چکا ہے۔“ عمار نے چونک کر کہا۔

”پھر تو یہی ہو سکتا ہے کہ وہ ایشیا (نیان) کا مریض ہو گا کہ نہ اُسے یاد رہا کہ اُس نے خاص طور پر محافط کو ایئر پورٹ پر بلوایا ہوا ہے اور نہ ہی گھر کا راستہ یاد رہا۔“ شہباز نے دل لگی کے انداز سے کہا تو عامر سنجیدہ ہو گیا اور قدرے تلخی سے بولا۔

”صاحب! آپ تو مذاق سمجھ رہے ہیں۔ حالانکہ معاملہ بے حد سنجیدہ نوعیت کا ہے۔“ مسنر ڈرائی بیچر پریشان ہیں۔“

مسنر ڈرائی بتا رہی تھیں کہ آپ اُن کے رشتہ دار ہیں۔“ عمار نے بھی حیران ہو کر پوچھا تو شہباز سنجیدہ ہو گیا۔

”میاں! میرا اُن سے رشتہ تو کچھ اتنا قریبی نہیں

ہے مگر اُن کی اس موجودہ پریشانی میں مجھے اُن سے دلی ہمدردی ہے۔ نہ ہی میں مذاق کر رہا ہوں۔ مگر آپ ہی بتائیں میں اس معاملہ میں اُن کی کیا مدد کر سکتا ہوں۔ اُن کے کہنے پر میں نے اپنا آدمی ایئر پورٹ پر بھیج دیا تھا مگر ابراہامس سے نہ مل سکا۔ اور میں نے یہ جو اینتھیا (لیان) والی بات کہی یہ واللہ مذاق نہیں ہے۔ میں نے کئی ایسے کیس دیکھے ہیں کہ خود فراموشی کی اس بیماری کے مریض اپنا نام تک بھول جاتے ہیں۔

”آپ کہہ رہے ہیں تو ضرور ایسا ہوتا ہو گا مگر ہمارے علم میں کبھی کوئی ایسا کیس نہیں آیا۔“ ہمارے بے یقینی سے کہا۔

”آپ ابھی بچے ہیں۔۔۔ آپ کے والد صاحب کے علم میں ایسے کئی کیس آچکے ہوں گے۔“ شہباز نے جواب دیا۔

باتیں کرتے ہوئے وہ اپنے ہاتھ میں پکڑے عجیب ساخت کے پین سے کھیل رہا تھا جس کا جیب میں لٹکانے کا ”کلیپ“ اس طرح اندر کو مڑا ہوا تھا جیسے کسی پستول کا ٹریگر ہوتا ہے۔

”آپ کا یہ قلم بڑی نرالی ساخت کا ہے کیا میں دیکھ

سکتا ہوں؟

عامر نے کہا تو شہباز نے قلم والا ہاتھ آگے بڑھا دیا
اُسے خود پکڑے رہا جیسے خدشہ ہو کہ کوئی اُسے اڑا لے
گایا اس کے مشاہدہ سے خود ایسا ہی قلم بنا لے گا۔

”یہ میری اپنی ایجاد ہے۔ درحقیقت یہ گیس سیرے کا
آلہ ہے۔ اسے دبانے سے بے ہوش کر دینے والی گیس
خارج ہوتی ہے۔ اس نے کئی نازک مرحلوں پر میری مدد
کی ہے“ شہباز نے بڑے فخر سے بتایا۔

”خوب!“ عامر نے داد دی۔ اتنے ہی میں ایک باوردی
ملازم کمرے میں داخل ہوا۔

”یہی ہے وہ شخص جسے میں نے ایرار کے لیے ایئر پورٹ
بھیجا تھا؟“ صابر نے بتایا۔

عامر اور غمار نے اس شخص سے بھی سوالات کئے مگر
کچھ نتیجہ برآمد نہ ہو سکا اور اُن کی معلومات میں ذرا بھڑاضافہ
نہ ہوا۔

”صاحب! میں نے ہر طرف آنکھیں پھاڑ پھاڑ کر دیکھا
مگر مجھے آدمیوں کے اُس سیلاب میں اس جیلے کا کوئی
شخص نظر نہ آیا جو مجھے بتایا گیا تھا۔“ سُرخ مال
سُنہری بال کسی کے سر پر نہ تھے۔ اتنا کہ کمر اُس نے اپنا

بیان ختم کر دیا اور لڑکے ایک دوسرے کا منہ دیکھ کر رہ گئے۔

”اب آپ کیا کریں گے؟ میرا مشورہ تو یہ ہے کہ پولیس کے سپرد کر دیں یہ کیس۔ وہ خود ہی ہسپتالوں میں اور ادھر ادھر تلاش کریں گے“ شہباز نے صلاح دی۔

”یہ بھی ٹھیک ہے مگر ہم نے مسٹر ڈرانی سے مدد کا وعدہ کیا ہے۔“ عامر نے جواب دیا۔

”تو پھر؟ اس سے بڑھ کر آپ کیا مدد کریں گے؟“ اُس نے پوچھا۔

”دیکھتے، سمجھتے نہ سمجھتے تو کرنا ہی پڑے گا۔“ عمار کہنے لگا اور وہ جانے کے لیے اٹھ کھڑے ہوئے۔

شہر میں ٹریفک کا بے حد رش تھا مگر عامر بڑی مہارت سے اپنی گاڑی کو چھوٹی سڑکوں اور کم بھڑولے راستوں سے نکالتا ہوا جلد ہی ایئر پورٹ پہنچ گیا۔ گاڑی محفوظ جگہ مٹھا کر اندر آئے اور گاؤنٹر پر موجود آدمی کو اپنی آمد کا مقصد بتایا۔

”اتفاق سے وہ ایئر ہوٹل جو اس فلائٹ سے آئی تھی یہیں موجود ہے۔ میں اس سے آپ کا تعارف کروا دیتا ہوں۔“ اُس نے کہا اور ایک خوش وضع سی لڑکی کو

بلا لایا۔

”یہ اسی فلائٹ پر جا رہی ہیں مگر چند منٹ آپ سے بات ضرور کر لیں گی۔“ کلرک کہنے لگا اور غزالہ شیخ کے نام سے اُن کا تعارف کرایا۔

وہ خوش اخلاق لڑکی تھی۔ اُن کی بات سُن کر بولی۔
”جی ہاں! مجھے اچھی طرح یاد ہے کہ ابرار دُرانی اُسی فلائٹ سے آئے۔“ بھلا وہ بھی کوئی پوچھنے کی چیز ہیں۔“
اُس نے مسکرا کر کہا۔

”وہ کیسے؟“ عامر نے پوچھا، تو وہ کہنے لگی۔

”اِس لیے کہ اُن کی کچھ عجب کیفیت تھی جیسے نشے میں دُست ہوں حالانکہ وہ کچھ ایسی چیز پئے ہوئے بھی نہیں تھے۔ یا پھر نیند میں چلنے پھرنے والوں کی طرح بے خود جیسے تھے۔ کسی کی بات سُننے یا سمجھنے نہیں تھے اور خود بولتے تو یوں لگتا جیسے کوئی تحریر پڑھ کر سنا رہے ہیں۔ مجھے تو وہ بالکل ایسے لگتے تھے جیسے ہنر مند فلموں میں وہ نہیں ہوتی۔“ کیا کہتے ہیں اُسے۔ وہ زومبی!“

”آپ نے اِس کیفیت کے متعلق اُن سے کچھ پوچھا نہیں؟“ غمار بولا۔

”میں اور دوسرے دو سیٹوارڈ اُن کی حالت دیکھ کر
فکر مند ہوئے۔ میں نے اُن سے پوچھا کہ اُن کی طبیعت
کیسی ہے۔ کیا ڈاکٹر کی ضرورت ہے؟ تو وہ پُر زور انداز
سے بولے ————— ”نہیں!“ اور کچھ گھبرا سے گئے۔
چنانچہ ہم لوگوں نے مزید کوئی سوال کرنا مناسب نہ سمجھا۔
غزالہ نے بیان کیا تو عامر نے پوچھا۔
”اس کے بعد آپ نے اُنہیں دیکھا؟“ غزالہ نے نفی
میں سر ہلاتے ہوئے کہا۔

”نہیں! پھر وہ مجھے کہیں نظر نہیں آئے۔“
لوگوں نے غزالہ کا شکریہ ادا کیا اور وہ چلی گئی۔ اب
انہوں نے کئی لوڈروں کو جو مسافروں کا سامان پہناتے تھے
ابرار کی تصویر دکھا کر مزید انکشاف کی کوشش کی مگر کچھ پتہ
نہ چلا۔ آخر وہ مایوس ہو کر ایئر پورٹ سے باہر نکلے تو
بیرونی دروازے پر کھڑے ایک سارجنٹ سے دریافت
کیا۔ اُس نے تصویر دیکھ کر کہا۔

”ہاں، میں نے کل کی فلائٹ کے مسافروں میں اس
 آدمی کو دیکھا ہے۔ مگر تم کیوں اس کی سراغ رسانی کر
رہے ہو؟“ اس کا لہجہ مزاحیہ تھا۔ لیکن جب لوگوں
تے اپنا تعارف کرایا تو وہ سنجیدہ ہو گیا اور بولا۔

”اس شخص نے کیا کیا ہے؟“
 ”گم ہو گیا ہے۔ گھر نہیں پہنچا۔“ عامر نے جواب دیا۔
 ”کیا جب آپ نے انہیں دیکھا تو وہ اکیلے تھے؟“
 غمار نے پوچھا۔

”ہاں اکیلا تھا، اور اس انداز سے چلتا تھا بولتا تھا جیسے نشے میں یا نیند میں ہو۔“ سارجنٹ کہنے لگا۔
 ”رائیو سٹس ٹھیک ہی کہتی تھی کہ اس کی حرکات و سکنات ایسی تھیں جیسے فلموں میں ”زومبی“ دکھاتے ہیں۔“ عامر کہنے لگا۔

”بالکل! بالکل! یہ موزوں لفظ ہے اس کے لیے۔“ سارجنٹ بولا۔

”میں نے اُس سے بات کی تو اس نے ٹیکسی بلوا دینے کو کہا۔ میں نے اپنے ایک واقف ٹیکسی ڈرائیور کو قبالہ کر اُسے حفاظت سے پہنچانے کی تاکید کی۔ مجھے ڈر تھا کہ کہیں وہ کسی ایسے ٹھگ کے ہتھے نہ چڑھ جائے جو اجنبی مسافروں کو غیر آباد علاقوں میں لے جا کر لوٹ لیتے ہیں۔ یہ ڈرائیور تو بڑا شریف آدمی ہے۔ پھر کیا ہوا کہ وہ شخص گھر نہ پہنچ پایا!“ سارجنٹ نے فکر مند ہو کر کہا۔

”کیا وہ ڈرائیور کہیں مل سکتا ہے؟“ عامر نے پوچھا۔
 ”ضرور ملے گا۔ بشرطیکہ کوئی سواری لے کر چلا نہ
 گیا ہو۔ مھڑیے، میں دیکھتا ہوں۔“
 اتنا کہہ کر اس نے ٹیلی فون کیا اور پھر آکر بتایا۔
 ”اڈا مینجر کہتا ہے کہ سواری چھوڑنے کی ہے۔
 آتا ہی ہوگا۔“

دونوں بھائی وہیں کھڑے ادھر ادھر کی باتیں کرتے
 رہے۔ کوئی پندرہ منٹ بعد ٹیکسی اُن کے قریب آکر
 رُکی اور گینچے سر والا ڈرائیور اتر کر اُن کے پاس آیا۔
 سارجنٹ نے اُسے مختصر لفظوں میں سارا واقعہ بتایا
 اور کہا۔

”رمضان خان! تم انہیں وہیں لے جاؤ جہاں تم
 نے اس سُرخ داڑھی اور سُرخ بالوں والے آدمی کو
 چھوڑا تھا۔“

”کوئی بات ہی نہیں صاحب! میں تو ان لڑکوں
 کے باپ کو بھی اچھی طرح جانتا ہوں۔ ہمیشہ اخبار میں
 اُن کے سکارنا سے پڑھا کرتا ہوں۔ اُن کی مدد کرنا تو
 ثواب کا درجہ رکھتا ہے۔ آؤ بیٹا بیٹھو! —
 میں آپ کو لے چلتا ہوں۔“ میاں رمضان خاں نے

بڑے جوش سے کہا اور عامر اور عمار کو پچھلی نشست پر بیٹھنے کا اشارہ کیا۔

”نہیں میاں رمضان خان! ہمارے پاس اپنی گارٹی موجود ہے۔ آپ ہماری رہنمائی کریں۔ ہم آپ کے پیچھے آئیں گے۔“

عمار نے کہا اور عامر اپنی گارٹی لے کر آیا۔

الہاری کا سرائے

ٹیکسی ڈرائیور نے جلد ہی شہری آبادی کے پُرجوم علاقے سے نکل کر گاڑی کو بیرون شہر کی سنسان سڑک پر ڈال دیا اور آخر ایک مختصر سی بیرونی آبادی کے ایک خستہ حال مکان کے آگے ٹھہر گیا۔
 لڑکوں نے رمضان خان کو کرایہ دینا چاہا مگر اُس نے انکار کر دیا۔

”آپ لوگوں کی اس قدر خدمت کرتے ہیں۔ کیا مجھے اس میں ذرا سا حصہ نہیں لینے دیں گے؟“
 عامر نے اُس کا شکریہ ادا کیا اور وہ واپس چلا گیا۔
 ڈیوڑھی کا دروازہ کھلا تھا اور اکھڑے ہوئے پلستر والی دیواروں پر مختلف کمروں کے نمبر اور مکینوں کے نام درج تھے۔ کئی تختیاں خالی بھی تھیں۔ عامر نے صد دروازے پر دستک دی۔ کئی منٹ کے انتظار کے بعد

ایک گھر کے پیٹ والا بوڑھا آدمی باہر آیا۔ اُس نے
 میبل سی ڈیجیلی پیٹ اور ٹی شرٹ پہن رکھی تھی۔ کپڑے
 اور ہاتھ گریس سے چکے ہوئے تھے جیسے درکشاب
 میں کام کرتے اٹھ کر آیا ہو۔ وہ پریشان سی سوالیہ نگاہوں
 سے لڑکوں کی طرف دیکھے جا رہا تھا جیسے اُن کی اس
 جگہ آمد کا مقصد پوچھ رہا ہو۔

”ہم اُس شخص سے ملنا چاہتے ہیں جو کل شام اس
 مکان میں آیا ہے۔“

”کون آدمی؟ یہاں کوئی نہیں آیا۔“ بوڑھے نے
 اپنا کپڑا جیسا پیٹ کھینچتے ہوئے کہا۔

”سرخ داڑھی اور سرخ بالوں والا لمبے قد کا جوان
 آدمی جو کل اسی وقت اس گھر میں آیا ہے۔ ہم اس کی
 بات کر رہے ہیں۔“ اب عمار نے ذرا سختی سے کہا۔
 ”آپ غلط جگہ پر آ گئے۔ میں ایسے کسی شخص کو
 نہیں جانتا۔ اتنا کہ کر بوڑھا چاہتا تھا کہ دروازہ بند
 کر دے مگر عامر نے اپنا پیر دہلیز میں اٹکالیا۔

”دیکھتے بڑے میاں! اگر آپ نے ابھی تک اُس
 آدمی کو نہیں دیکھا تو اب جا کر دیکھتے۔ یا پھر ہمیں دیکھنے
 دیجئے ورنہ پولیس تلاشی کا وارنٹ لے کر آئے گی اور

آپ کے گھر کی تلاشی لے کر اُس آدمی کو برآمد کر لے گی۔“
عامر نے دھمکایا۔

”یہ مجھے تم پولیس کی دھمکی کیوں دے رہے ہو۔
میں کچھ نہیں جانتا۔“ بوڑھے نے چیخ کر کہا اور پھر دروازہ
بند کرنے کی کوشش کی مگر دونوں پٹ عامر کی مضبوط
گرفت میں تھے اور وہ بوڑھے کی آنکھوں میں مجرمانہ سی
جھلکی دیکھ چکا تھا۔

اگر اپنے گھر میں ہونے والے کسی جرم کو آپ چھپائیں
گے تو اصولاً آپ بھی اُس جرم میں برابر کے شریک سمجھے
جائیں گے۔۔۔۔۔ یہ سمجھ لیں۔“ عمار نے کہا۔

”کیسا جرم؟ یہ کیسی باتیں کر رہے ہو تم لوگ؟“ بوڑھے
نے یک دم بدحواس ہو کر کہا تو عامر نے اُسے بتایا کہ
ایک گمشدہ آدمی اُس کے گھر میں چھپایا گیا ہے۔ کل
جو ٹیکسی ڈرائیور اُسے یہاں اتار کر گیا ہے اُسی کی
نشان دہی پر ہم لوگ یہاں پہنچے ہیں۔“ عامر نے بتایا۔

”اب آپ یا تو ہمارے ساتھ تعاون کریں یا ہم ابھی
ٹیلی فون کر کے پولیس کو بلا لیں گے۔ وہ خود سی اغوا
شدہ آدمی کو برآمد کر لیں گے اور آپ بھی دھریے جائیں
گے۔“ عمار نے سختی سے کہا تو بوڑھا گھبرا گیا۔ آنکھیں

جھپکتے ہوئے اُس نے گلے میں جیسے اٹھکی ہوئی کوئی چیز
بھنگتی اور دروازے سے ہٹتے ہوئے بولا۔

”تم کل شام کی بات کر رہے ہو تو کل جس آدمی نے
صرف رات بھر کے لیے ایک کمرہ کرائے پر لیا۔ وہ نہ تو
کوئی زیادہ لمبا آدمی تھا نہ ہی اُس کے بال سُرخ تھے
اور نہ وہ شخص صبح سے مجھے نظر آیا ہے۔ تم
چاہو تو چل کر وہ کمرہ دیکھ لو“ بیڑے میاں نے دھیمی
آواز میں کہا اور لڑکوں کو ساتھ لے کر اندر آیا۔

”اپنی تسلی کر لو۔ حالانکہ میں جانتا ہوں یہاں ایسا
کوئی آدمی نہیں ہے جس کی تمہیں تلاش ہے۔“ وہ
بیڑا رملہ تھا۔

”یہ آپ کیسے کہہ سکتے ہیں ممکن ہے جس شخص نے
کمرہ ایک رات کے لیے کرایہ پر لیا وہ ہمارے گمشدہ
آدمی کو اس جگہ لایا ہو۔“ عمار نے کہا۔
”دیکھو دیکھو لو، مگر بے کار ہے تمہاری کوشش۔“
بوڑھا کہنے لگا۔

”بیڑے میاں! ممکن ہے ہمیں کوئی ایسی چیز یا کوئی
تحریر مل جائے جس سے ہمیں اپنی تلاش میں مدد مل
جائے۔“ عامر نے قری سے کہا۔ اور دونوں بھائی کمرے

میں داخل ہو گئے۔ گھسے ہوئے، بدرنگ قالین پر پڑنا اور
 میلا کچھلا فریج پر رکھا تھا۔ ایک طرف پلنگ پر بستر بچھا تھا۔
 اوریوں لگتا تھا کہ رات اس پر کوئی نہیں سویا۔
 ”بڑے میاں! کیا صبح آپ نے یہ بستر درست کر دیا؟“
 عامر نے پوچھا۔

بوڑھے نے نفی میں سر ہلاتے ہوئے کہا۔ ”یوں لگتا
 ہے وہ یہاں سویا ہی نہیں۔“

کمرے کے پورے سرے پر منصف ہاتھ دھونے کے لیے
 بیسن نصب تھا جس میں رنگ آلود جیسا نلکا لگا تھا۔ قریب
 ہی ردی کی ٹوکری پڑی تھی۔ دوسرے کونے میں کپڑے رکھنے
 کی الماری تھی۔ عامر قدم برداشتہ آگے بڑھا اور ردی کی
 ٹوکری کو الٹ پلٹ کر دیکھنے لگا مگر کوئی کام کی تحریر نہ ملنے
 پر واپس مڑتے مڑتے جوں ہی اس نے الماری کا پیٹ کھولا
 تو وہیں ٹھٹھک کر چلایا

”اے... اے... عامر! جلدی آنا! یہ دیکھو!“

عامر دوڑا ہوا پہنچا تو عمار کے اشارے پر ننگا پڑتے
 ہی اس کے حلق سے چیخ نکل گئی۔ الماری کے
 اندر نیچے کے خانے میں ایک آدمی اس طرح ٹھنسا ہوا تھا
 کہ دیوار کے ساتھ سہارا لگاتے ٹانگیں پیٹ کے ساتھ

سیمٹے اور تھوڑی گھٹنوں پر ٹیکے ہوئے تھا۔ اس کی دار پھی
اور سر کے بال لمبے لمبے، سرخی مائل اور سنہری تھے۔
عمار نے جلدی سے اس کی نبض پر ہاتھ رکھا۔ بوڑھا
آدمی دہشت سے مٹھ کھو لے اس خوف ناک منظر کو دیکھ
رہا تھا۔

”یہ ابھی زندہ ہے عمار! جلدی کرو! اسے باہر نکالنے
میں میری مدد کرو۔“

دونوں لڑکوں نے اُسے الماری سے باہر نکال کر
بستر پر لیٹا دیا۔ عمار نے اس کی ٹانگی ڈھیلی کی اور اُس
کے تلوے اور مچھلیاں سہلاتیں مگر وہ ہوش میں نہ آیا۔
عمار نے اس کے سر کو ٹولا تو سر کے پچھلے حصے پر ایک
خاصا بڑا گومرٹ محسوس ہوا۔

”اُسے کسی نے سر پر ضرب لگا کر بے ہوش کیا ہے۔“
عمار نے کہا۔

”ہوں! تو یہ دماغی صدمہ کے باعث بے ہوش
ہے۔“ عمار نے ہونٹ سیکڑ کر کہا۔

بوڑھا آدمی بہت بنا کھڑا تھا۔ عمار نے اس کی طرف
مڑتے ہوئے کہا۔ ”پولیس کو فون کرو اور ایمبولینس منگواؤ۔“
کہیں یہ آدمی بے ہوشی ہی میں نہ مر جائے۔

”پو..... پو..... پولیس کو کیوں بلاتے ہو؟ اسے آرام سے لیٹا رہنے دو۔ خود ہی ہوش میں آجائے گا۔“
 یوڑھے نے مارے دہشت کے ہکلاتے ہوئے کہا۔
 ”کیا باتیں کرتے ہو بڑے میاں! یہ دماغی ضرب کی وجہ سے بے ہوش ہے۔ اسے فوری طور پر طبی امداد ملنی چاہیے۔“ عامر خفا ہو کر بولا۔

”تو میرا کیا ہو گا؟ میں تو سخت مصیبت میں پھنس گیا۔ اُس آدمی نے کہا تھا کہ اگر میں نے کسی کے یوچہ کچھ کرنے پر ایک لفظ بھی منہ سے نکالا تو میری شامت آجائے گی۔“ یوڑھے نے روہانسی آواز میں فریاد کی۔
 ”شامت تو آپ کی اب بھی آئے گی بڑے میاں! آپ عملی طور پر اس جرم میں برابر کے شریک ہیں۔“ عامر نے جواب دیا۔

”کیہ تھا وہ آدمی ذرا؟ اس کا حلیہ بتاؤ بڑے میاں؟“ عمار نے پوچھا۔

”خوب مضبوط اور گھٹے ہوئے بدن کا آدمی تھا۔ قد کوئی خاص لمبا نہ تھا۔“ یوڑھے نے جواب دیا۔

”لباس کیسا تھا؟“ عامر نے پوچھا۔
 ”خاکی پینٹ اور سینر جیسی شرٹ پہن رکھی تھی۔ لباس

اور شکل سے غنڈہ جیسا لگتا تھا۔ بڑے میاں نے بتایا۔
 ”خیر چھوڑو۔ تم جا کر فون کرو۔ یہ تمہارے ہاں مَر
 گیا تو تمہاری مصیبت اور بڑھ جائے گی۔“ عامر نے کہا
 تو بوڑھا منہ ہی منہ میں کچھ بڑبڑاتا ہوا کمرے سے نکل
 گیا۔ اس وقفہ میں لڑکوں نے الماری سے ابرار دُرانی کا
 سوٹ کیس نکالا تو ادھر ادھر بکھری ہوئی کچھ چیزیں ملیں۔
 قلم، دُھوپ کا چشمہ اور اس کا خانہ، چابیوں کا گچھا وغیرہ
 یوں لگتا تھا کہ اسے بے ہوش کرنے کے بعد صیوں کی
 تلاشی لی گئی تو غیر ضروری چیزوں کو الماری میں پھینک
 دیا گیا۔ عمار نے چابیوں کی مدد سے سوٹ کیس کھولا
 تو اس میں سب چیزیں ترتیب سے جمی جھائی اُسی طرح
 رکھی تھیں۔

”سوٹ کیس کو نہیں کھولا گیا۔ معلوم ہوتا ہے کہ
 جو قیمتی چیزیں ابرار دُرانی لے کر آیا تھا وہ اس کی جیب
 ہی سے مل گئیں اور مکین کی تلاشی کی ضرورت نہ رہی۔“
 عامر نے کہا۔

”اور وہ ٹھگ، بے چارے دُرانی کی رقم بھی پوری
 کی پوری لے گیا۔ یہ دیکھو! بٹوے میں ایک پیسہ تک
 نہیں۔“ اُس نے خالی بٹوے کو اوندھا کر کے جھللاتے

ہوئے کہا تو اس میں سے ایک ملاقاتی کارڈ زمین پر گر
جسے عامر نے اٹھا کر دیکھا تو مارے حیرت کے چلا
اٹھا۔

”ارے! یہ تو ابو کا کارڈ ہے!“

”اس سے مجھے خیال آتا ہے کہ رقم نکالتے وقت
اُس ٹھگ نے ضرور یہ کارڈ دیکھا ہوگا۔ اسی لیے وہ
مسنر ڈرانی کے ہاں جا سو سی کرتے پینٹر کے رُوب میں
پہنچا ہوگا کہ معلوم کرے کہ ابو کے ساتھ اس کی کچھ
بات چیت ہو رہی ہے یا نہیں“ عامر نے کہا۔

”تمہارا خیال درست ہے۔ کارڈ پر ہمارے گھر کا
پتہ بھی موجود ہے۔ اسی وجہ سے وہ ہمیں اور ہمارے
میلنے جلتے والوں کو بھی ہراساں کرنے کی کوشش کر رہا
ہے تاکہ ہم اس معاملہ سے دُور رہیں۔“ عامر نے خیال
ظاہر کیا اور کارڈ اپنی جیب میں رکھ لیا۔ اُس کے چہرے
پر تغافل کے آثار گہرے ہو گئے۔ وہ سوچ رہا تھا کہ
ابراہیم ڈرانی کے ساتھ اُن کے والد کا رابطہ ظاہر ہونے
پر وہ ٹھگ اور اُس کے ساتھی خود ان کے لیے پریشانی
پیدا کریں گے۔

وہ پوری تسلی سے سراغ کی تلاش کر چکے تھے مگر

ٹھک اپنا کوئی سُرّخ پھوڑ کر نہ کیا تھا۔ اتنے ہی میں پولیس کی دین اور ایمبولینس پہنچ گئی۔ دو آدمی اسٹریچر لیے ہوئے کمرے میں داخل ہوئے اور بے ہوش آدمی کو اٹھوا کر ہسپتال بھیجنے کے بعد پولیس انسپکٹر نے عامر اور عمار سے پوری روئیداد سنی اور ان کے کارنامے کی تعریف کرتے ہوئے کہا۔

”تم دونوں بہت تھک گئے ہو۔ اب تمہیں گھر جا کر آرام کرنا چاہیے۔ باقی معاملہ کو میں دیکھ لوں گا اور تمہاری ضرورت پیش آئی تو تمہیں فون کر لوں گا۔“

عامر نے راستہ میں ایک دکان پر رُک کر میسٹر ڈرائی کو سارے کوالف سے ٹیلی فون پر آگاہ کیا اور دونوں بھائی گھر آئے۔ آنٹی مندرجہ اپنے چہرے پر اہمیت کے آثار لیے ہوئے تھیں۔

”وہ ”باب“ کا پوچھ رہے تھے نا تم لوگ؟ میں نے پتہ چلا لیا ہے کہ یہ نام قم نے کہاں سنا ہوگا۔ وہ بتا رہی تھیں۔“

بم کا ہراس

”آپ نے یہ نام کہیں دیکھا ہے؟“ عامر نے اشتیاق سے پوچھا۔ عمار بھی مشتعل نظروں سے پھوپھی کی طرف دیکھنے لگا۔

”دیکھا نہیں سنا ہے۔۔۔ سوچتے سوچتے مجھے یاد آ گیا کہ تمہارے ابو کے جانے کے اگلے ہی روز کسی کا ٹیلیفون آیا جو تمہاری امی نے سنا۔ جب وہ واپس آئیں تو میرے پوچھنے پر انہوں نے بتایا کہ کوئی شخص شہاب سے BOB کے متعلق بات کرنا چاہتا تھا،“ منصورہ نے بیان کیا تو عمار نے بھائی کی آستین کھینچتے ہوئے کہا۔ ”آد امی سے بھی پوچھتے ہیں۔ دیکھیں وہ کیا کہتی ہیں“

”سنر شہاب اپنے کمرے میں بیٹھی ہوئی کھڑکیوں کے نئے پردے سی رہی تھیں۔ انہیں وہ ٹیلی فون والا واقعہ اچھی طرح یاد تو تھا مگر یہ نہیں پہچان سکیں کہ وہ کس کی

آواز تھنی۔

”اُس نے اپنا نام بھی نہیں بتایا تھا؟“ عامر نے پوچھا
 ”کسی معاملے کی تحقیقات کے لیے تمہارے ابو کی مدد
 لینے والے عموماً اپنا نام نہیں بتایا کرتے۔ چنانچہ میں نے
 بھی اُس کا نام نہیں پوچھا۔“ مسٹر شہاب نے کہا۔
 ”اُس نے کیا کہا تھا امی؟ اچھی طرح یاد کر کے بتاتے
 عمار نے پوچھا۔

”بس یہی کہ وہ ”باب“ سے رابطہ قائم کرنا چاہتا ہے
 اور اس کا خیال ہے کہ شہاب صاحب اس سلسلہ میں
 اس کی مدد کر سکتے ہیں۔“ مسٹر شہاب نے بتایا۔

”اُس نے بتایا فون نمبر یا ایڈریس نہیں دیا جس پر ابو
 اس سے یا پھر ”باب“ سے رابطہ قائم کر سکتے؟“ عامر نے
 سوال کیا تو اُس کی امی نے لمحہ بھر کچھ سوچنے کے بعد کہا کہ
 ”نہیں۔۔۔ مگر اُس کے انداز سے میں نے یہی
 اخذ کیا گویا اُسے یقین ہے کہ تمہارے ابو کو اس کے
 یا ”باب“ کے پتہ وغیرہ کا علم ہے۔“ انھوں نے مزید بتایا
 تو عمار نے بھائی سے کہا۔

”اگر ایسا ہے تو ابو کی توٹ ٹیک میں ضرور درج ہوگا
 آؤ لا سبریری میں چل کر دیکھیں۔“ اور دونوں دوڑتے ہوئے

اوپر، باپ کی لائبریری میں گئے۔ عامر نے چرمی جلد والی پاکٹ بک اٹھا کر اس کے ورق اُلٹے شروع کئے شہاب صاحب اسی نوٹ بک میں اپنے مؤکلوں، دوستوں اور پیشہ ورانہ رابطوں کے ٹیلی فون نمبر اور ایڈریس وغیرہ کی یادداشتیں لکھتے تھے۔

”یہ رٹ۔۔۔۔۔۔!“ عامر ایک نام بر انگلی رکھتے ہوئے بولا۔ پتہ کے اندراج میں صرف BOB لکھا تھا اور آگے ٹیلی فون نمبر درج تھا۔ یہ لوگوں کے لیے حیرت کی بات تھی کیونکہ انہیں اچھی طرح معلوم تھا کہ اُن کے والد ہمیشہ لوگوں کے پتے وغیرہ تفصیل سے نوٹ کرتے تھے۔

”بہر حال نمبر جو ہے۔ پتہ کئے لیتے ہیں کون ہے یہ“ باب نے کہا۔

اور عامر نے پاکٹ بک میں ’باب‘ کے سامنے درج نمبر ڈائیل کیا۔

”جی!“ لائن کی دوسری طرف سے ایک گھمبیر لیکن دھیمی آواز آئی۔

”دیکھیے صاحب! میں ایک شخص ’باب‘ سے رابطہ قائم کرنا چاہتا ہوں۔“ عامر نے بھی دھیمی آواز میں کہا اور اس سے پیشتر کہ وہ اپنی بات جاری رکھتا، دوسری

طرف سے مٹا گھبرائی ہوئی سی آواز اُبھرتی۔
 ”کون باب؟“

”ہمیں ایک خط موصول ہوا ہے جو ان ”باب“ نامی
 کسی صاحب کے نام ہے اور.....“ عامر ابھی بات
 ختم نہ کرنے پایا تھا کہ دوسری طرف سے پھر آواز آئی۔
 ”مگر آپ نے یہ فون نمبر کہاں سے لیا؟“ آواز میں
 شیر کی کھنک تھی۔

”دراصل یہ خط میرے والد صاحب کی معرفت ”باب“
 کی طرف سے آیا ہے اور.....“

”کون ہیں آپ کے والد صاحب؟“ اُس نے پھر
 بے صبری سے بات کاٹ کر پوچھا تو عامر کو بھی اپنی غلطی
 کا احساس ہوا کہ اُسے شروع ہی میں اپنا تعارف کرا
 دینا چاہیے تھا۔

”آپ نے شہاب زیدی کا نام سُنا ہوگا۔ میں اُن
 کا بڑا بیٹا عامر ہوں۔“ آج صبح ہی کوئی شخص یہ خط
 میرے ایک دوست کے ہاں دے گیا۔ وہ لے کر میرے
 ہاں آیا۔ لفافے پر میرے والد کے نام کے نیچے صرف
 ”باب“ انگریزی کے بڑے حرفوں میں لکھا ہے.....
 ”کیا آپ.....“ عامر کا فقرہ پورا ہونے سے پہلے ہی

دوسری طرف سے "کھلک" کی آواز آئی اور ٹیلی فون بند ہو گیا۔

"کیا خوب! اُس نے بغیر کچھ کہے سنے فون بند کر دیا۔" عامر نے غصہ سے کہا تو عمار نے بھی حیران ہو کر پوچھا۔

"اُس نے 'باب' کا بھی کچھ اتہ پتہ نہیں بتایا؟" "بالکل نہیں!" عامر نے جواب دیا اور مایوس ہو کر چُپ ہو رہنے کی بجائے دونوں بھائی اپنی لیبارٹری میں گئے تاکہ وائرلیس پر شہاب صاحب یا شریف میاں سے رابطہ قائم کر کے اُن سے معلوم کریں۔ لانگ ریج وائرلیس ٹرانسمیٹر پر انھوں نے اپنے والد کا ایمر جتنی نمبر ملایا مگر کوئی جواب نہ ملا۔

اس کے بعد شریف میاں سے رابطہ قائم کرنے کی کوشش کی مگر بے سود!

"شریف میاں کہیں واپس نہ چل پڑے ہوں،" عمار نے خدشہ ظاہر کیا۔

"نا بھئی! خدا نہ کرے کہ وہ ابو کے ملنے سے پہلے

چلے آئیں۔" عامر کو بھائی کا یہ خیال اچھا نہ لگا۔

اُس رات، دونوں لڑکے، دھماکے سے شبیہ ٹوٹنے

کے چھٹنا کے کی آواز پر نیند سے چونک اُٹھے اور ساتھ ہی
منصورہ آنٹی کے کمرے سے دہشت زدہ چیخ کی آواز سنائی
دی دونوں اُٹھ کر بے محابہ دوڑے۔ ”آنٹی کی آواز لگتی
تھی۔“ عمار نے منصورہ کے کمرے کی طرف بڑھتے ہوئے
کہا۔ ”دیکھا تو منصورہ آنٹی ننگے سر پیر کھڑی ہانپ رہی
تھیں۔ لڑکوں کے پوچھنے پر ہلکاتے ہوئے بولیں۔
”کوئی دُرُنی چیز شیشہ توڑتے ہوئے اندر آکر گری
ہے۔۔۔۔۔ خیر نہیں کیا چیز ہے!“

کمرے میں زردی مائل دُھواں سا پھیل رہا تھا جس کی
ناگوار بو میں سانس رکنے لگا تھا۔ لڑکے واقعہ کی نوعیت
کو سمجھ کر غسل خانے کی طرف دوڑے۔ تو ایسے بھگو کر
ناک منہ پر لیپٹے اور منصورہ کے کمرے میں گئے۔ اُن
کی امی بھی جاگ اٹھی تھیں اور اوپر آکر دہشت زدہ
منصورہ کو اپنے ساتھ لٹائے نیچے اپنے کمرے میں
بہنچا رہی تھیں۔ عامر اور عمار نے دیکھا کہ ٹوٹے ہوئے
شیشے کے ٹکڑوں کے درمیان ایک گیند جیسی چیز پڑی
ہوئی ہے جس میں سے زرد دُھواں اُٹھ رہا ہے۔
”اُہو! یہ تو ہم معلوم ہوتا ہے!“ عمار نے کہا۔
”ہاں، دُھوئیں والا ہم ہے یہ!“ عامر بولا۔

”ہمیں اس غلط فہمی میں نہیں رہنا چاہیے۔ ممکن ہے
 دھماکے سے پھٹ پڑے۔“ عمار نے اتنا کہتے ہوئے
 اس دُھواں اُگلتے ہوئے بم کو اٹھا کر کھڑکی سے باہر
 پھینک دیا اور دیکھے کھول دیئے تاکہ دُھواں نکل جائے۔
 ”ہمیں پولیس کو اطلاع کرنی چاہیے۔“ عمار نے
 کہا۔

”ہاں پولیس کو اطلاع کریں گے اگر یہ واقعی اصلی بم
 ثابت ہوا۔ لیکن اسے چھوٹے سے محسوس ہوا کہ وہ محض
 فٹ بال ہے۔“

صبح تک دُھواں خارج ہو گیا تو لڑکے جاکر لان میں
 سے وہ بم نچا چیر اُٹھا لائے اور یہ دیکھ کر سب کو اطمینان
 ہوا کہ عامر کا خیال درست تھا۔ یہ بم نہیں بلکہ درمیلنے
 سائز کا فٹ بال تھا جس پر سیاہ پینٹ کر دیا گیا تھا۔
 ٹیوب کے اندر کوئی بُودار دُھواں دینے والی چیز بھر
 دی گئی تھی جو یقیناً ضرر رساں نہیں تھی کہ جو دُھواں کمرے
 میں بھر گیا تھا اُس نے کسی کو نقصان نہیں دیا۔

”ٹھہرو! دیکھو اس کے نیچے یہ حروف کیسے ہیں؟“
 منصورہ کی تیز نگاہ گیند کے نیچے زرد حروف پر پڑی۔
 سیاہ پینٹ پر زرد پینٹ سے لکھا تھا ”بازشا!“

”یہ ”باز شاہ“ کون ہے؟“ عمار نے سوال کیا۔
 ”خدا بہتر جانتا ہے!“ عامر نے حیران ہو کر جواب دیا۔
 ”ممکن ہے اُسی ”باب“ کا کوئی دوست یا دشمن ہو؟“
 مسٹر شہاب نے کہا۔

گھر کے ہر فرد نے اپنے اپنے قیاس کا اظہار کیا۔
 عامر اور عمار ایک بات پر متفق تھے کہ ہر حال یہ نقلی تم
 پھینکنے والا بھی وہی شخص تھا جس نے ساحل پر انہیں
 اور اُن کے دوستوں کو دہشت زدہ کرنے کی کوشش کی
 تھی۔ مزید یہ کہ وہ فی الحال انہیں محض ہراساں کرنے کی
 کوشش کر رہا ہے۔ سنجیدگی سے نقصان نہیں پہنچانا چاہتا
 مگر یہ امر ضرور فکر مندانہ تھا کہ اس جرائم پیشہ گروہ
 سے اب نہ صرف اُن کے دوست بلکہ گھر والے بھی
 اس شخص کا ہدف بن گئے تھے، اور لڑکوں کے باہر
 جانے کے بعد گھر میں صرف خواتین ہوتی تھیں۔
 اگلی صبح یہ لوگ ناشتہ سے فارغ ہوئے ہی تھے
 کہ صدر دروازہ کی گھنٹی بجی۔ عمار نے دروازہ کھولا تو
 ایک دراز قد، پختہ عمر، سنجیدہ اور بادقار سا آدمی دروازہ
 پر موجود تھا۔
 ”السلام علیکم! جی فرمائیے! میں کیا خدمت کر سکتا

ہوں آپ کی ؟“

”وعلیکم السلام ! بیٹا مجھے شہاب صاحب کے بیٹوں
عامر اور عمار سے ملنا ہے۔ کیا آپ ان دونوں بھائیوں
میں سے ہیں ؟“ اُس نے بڑے نرم اور مہذب لہجے
میں پوچھا۔

”جی ہاں ! میرا نام عمار ہے !“ عمار نے اپنا تعارف
کرایا۔

”میں فیڈرل مارشل ہوں“ نووارد نے اپنا شناختی
کارڈ دکھاتے ہوئے کہا۔ اور عمار اُسے ڈرائنگ روم
میں بٹھاتے ہوئے یولا۔

”تشریف رکھئے ! میں اپنے بھائی عامر کو بلاتا

ہوں۔“

خفیہ فیڈرل ایجنسی

عمار نے بھائی سے مارشل کا مناسب تعارف کرایا اور عامر سوانہ نگاہ سے نووارد کی طرف دیکھنے لگا جس کا انداز اور رویہ نہ تو دوستانہ تھا نہ متخاصمانہ۔ اُس نے غائر نظروں سے دونوں کی طرف دیکھا اور بولا۔

”اگرچہ میرے پاس اس سلسلہ میں کوئی سرکاری نوٹس یا وارنٹ وغیرہ نہیں ہے مگر مجھے ایک سرکاری ادارہ سے بھیجا گیا ہے کہ آپ دونوں کو اپنے ہمراہ لا کر متعلقہ آفیسر کے سامنے پیش کروں۔“ مارشل نے گھمبیر آواز میں کہا۔

”کیا میں پوچھ سکتا ہوں کہ ہمیں کس سلسلہ میں بلایا گیا ہے؟“ عامر نے پوچھا۔

”شاید آپ نے کوئی فون کیا تھا۔ اُسی سلسلہ میں آپ سے پوچھ گچھ ہوگی۔“ مارشل نے اسی سنجیدگی

سے جواب دیا۔ عامر اور عمار نے حیرت سے ایک دوسرے کی طرف دیکھا۔ مگر عامر کے ذہن میں یہ قیاس پیدا ہوا کہ یقیناً ”باب“ کوئی جہانم پیشہ شخص ہوگا جو آب قانون کی گرفت میں ہے اور جو کوئی بھی کسی پہلو سے اُس کے ساتھ رابطہ رکھتا ہو اُس سے بوجھ گچھ کی جا رہی ہو گی۔ جب ہی ان کے ٹیلی فون کرنے پر انہیں بھی شامل تفتیش کر لیا گیا۔ انہیں تذبذب میں دیکھ کر عامر نے کہا۔

”آپ کو گرفتار کر کے تو نہیں لے جایا جا رہا مگر مجھے حکم ہے کہ آپ کو بہر صورت پیش ضرور کروں۔ اگر آپ اپنی مرضی سے چلے چلیں تو بہتر ہوگا۔“

”جی، بہت بہتر! ہم ضرور چلیں گے۔ ہمیں کوئی عذر نہ ہوگا۔“ عامر نے مستعدی سے کہا تو عمار نے پوچھا۔

”سر! میری والدہ دریافت کرتی ہیں کہ آپ ہم لوگوں کو واپس آنے کی اجازت دیں گے یا وہیں پابند رکھیں گے؟“

”بٹا! میں نے کہا نا کہ تمہیں گرفتار تو نہیں کیا جا رہا۔ تم محض چند سوالات کا جواب دینے کے واسطے

بلائے جا رہے ہو۔ مزید برآں میں خود مسئلے کی نوعیت سے واقف نہیں۔ اس لیے میں نتیجہ کے متعلق بھی کچھ نہیں کہہ سکتا۔ مارشل نے مبہم سا جواب دیا۔ مگر لڑکوں کی اس تجویز کو مان لیا کہ ہمارا اس کے ساتھ بیٹھ جائے اور عامران کے پیچھے پیچھے اپنی کار پر جاتے تاکہ واپسی پر انہیں دقت نہ ہو۔

لڑکوں کا خیال تھا کہ انہیں کسی عدالت یا شاید فوجی عدالت میں پیش کیا جائے گا۔ لیکن جب مارشل کی گاڑی کنسٹبلز کی حدود کو بھی چھوڑ کر آگے نکل گئی تو وہ حیران ہوئے۔ پھر حیرت نے پریشانی کی صورت اختیار کر لی کہ کسی دھوکے میں نہ آگئے ہوں۔ آخر کار حدودِ شہر سے کئی میل دور گھنے جنگل اور سمندری چٹانوں کے دامن میں ایک معمولی سی عمارت کے سامنے گاڑی ٹک گئی۔ بظاہر یہ کوئی فیکٹری جیسی معلوم ہوتی تھی جس کے باہر بورڈ پر جلی حروف میں نام لکھا تھا:

”بابر اور باسٹ پکینی“

”یہ کیا ہے! کونسی جگہ ہے؟“ عامر نے اپنی گاڑی ایک طرف روک کر قریب آتے ہوئے پوچھا۔ اس کا روئے سخن مارشل کی طرف تھا۔

دروازہ کھول کر ایک باوردی گارڈ باہر آیا۔
 ”ان کو ساتھ لے جاؤ“ مارشل نے نووارد کو حکم دیا۔
 جس نے موڈبانہ جھکتے ہوئے انہیں ساتھ چلتے کا اشارہ
 کیا۔ چند قدم پر رک کر اس نے ایک دروازہ کھولا اور
 کہا۔

”اندر تشریف لے جایئے“
 کمرے میں داخل ہوتے ہی ان کی نگاہ سامنے بیٹھے
 ہوئے ایک ادھیڑ عمر آدمی پر پڑی جس کے سر کے بال
 چھدرے اور رنگت گندمی سی تھی۔
 ”خوش آمدید! میرا نام زیڈ۔ ڈی بایر عثمانی ہے۔“
 اُس نے مصافحہ کے لیے ہاتھ بڑھاتے ہوئے کہا۔
 لڑکوں نے باری باری ہاتھ ملاتے ہوئے اپنا اپنا نام بتا
 کر تعارف کرایا۔

”تشریف رکھیے!“ عقابی آنکھوں والے عثمانی نے
 پرتپاک لہجہ میں کہا۔ دونوں لڑکے میز کے اس طرف
 کرسیوں پر بیٹھ گئے۔ دونوں کے ذہن میں بیک وقت
 ایک ہی خیال گونج رہا تھا۔ — ”بایر عثمانی اس
 شخص کا فرضی نام ہے۔“ وہ سوچ رہے تھے کہ عثمانی یولا
 ”جیسا کہ آپ نے دیکھا بظاہر یہ جگہ ایک معمولی سی

دارد بن گیا۔ اب ہمارا تعلق خالصتہً خفیہ سروس سے ہے۔
 باہر نے وضاحت کی۔ لڑکے سنتے رہے اور اب
 واضح طور پر حیرت محسوس کرنے لگے کہ انہیں بلایا کس
 غرض سے گیا تھا اور عثمانی کا طرزِ عمل ان کی توقع کے
 برعکس تھا۔

”اب میں اُسی موضوع پر آپ سے بات کرنے لگا
 ہوں جس کا آپ کو تجسس ہے۔“ اس نے اُن کے قیافہ
 سے جان لیا کہ وہ کیا سوچ رہے ہیں۔ لڑکے متوجہ ہوئے
 تو اس نے کہنا شروع کیا۔

”آپ کے والدِ محترم کو ”باب“ ہی نے ایک انتہائی
 خفیہ مشن پر بھیجا ہوا ہے۔ ”تباہ کار“ نامی تحریک ایک
 بین الاقوامی مجرموں، جاسوسوں اور دہشت گردوں کا
 بہت بڑا گینگ ہے۔ یہ ملک دشمن عناصر طرح طرح
 کے منصوبوں اور غیر ملکی دشمنوں کے مفاد کی خاطر حکومتوں
 کا تختہ پلٹتے اور سازشوں کے جال پھیلاتے ہیں۔
 اپنے اخراجات کے لیے ڈاکے ڈالتے اور قتل و غارت
 کے مرتکب ہوتے ہیں۔ ہمیں خبر ملی کہ ان کا سرِ غنہ
 ان دنوں شارجہ میں مقیم ہے۔ اسی لیے ہم نے شہاب
 صاحب کی خدمات حاصل کیں۔ یہ اطلاع صرف آپ

دونوں کے لیے ہے۔ آپ اس کا گھر میں بھی ذکر نہیں کریں گے۔ ہمارا فون منبر سولے ہمارے اپنے ایجنٹوں کے کسی کو معلوم نہیں۔ اسی لیے ہمیں آپ کے رابطہ قائم کرنے پر بے حد پریشانی ہوئی اور ہم نے محکمہ کے بعض افسروں پر بھی ظاہر کیا کہ ہم آپ سے جواب طلبی کے لیے بلارہے ہیں۔ حالانکہ ہمارا غنڈیہ محض یہ تھا کہ آپ کو شہاب کے متعلق بتادیں اور مزید یہ کہ آپ سے اس خط کے متعلق بات کریں۔ اچھا تو وہ خط کیا تھا؟ اس نے پوچھا۔

عامر نے خط جیب سے نکال کر پیش کیا جو شہاب زیدی کی معرفت ”باب“ کی طرف لکھا گیا تھا۔ عثمانی نے جلدی سے خط کھولا اور کاغذ پر ایک نظر ڈال کر مسکراتے ہوئے بولا۔

یہ ”تباہ کار“ کینگ کے خاص ”کوڈ“ میں لکھا گیا ہے۔ ہمارے ماہر لسانیات نے حال ہی میں اس کوڈ کو دریافت کر لیا ہے۔ میں ابھی اس کا مفہوم لکھوا کر دکھاتا ہوں۔ اتنا کہ اس نے گھنٹی کا بٹن دیا۔ گارڈ حاضر ہوا تو اس نے کاغذ سے ہتھما کر حکم دیا۔ ”یہ انور صاحب کے پاس لے جاؤ اور فوراً اس

کا مفہوم بھینچنے کی تاکید کرو۔“
 اسی لمحے عمار کو کچھ خیال آیا تو اُس نے اپنی حبیب
 میں سے ایک لفافہ نکالا اور اس میں سے پانچ تصویریں
 نکال کر بابر عثمانی کے سامنے رکھتے ہوئے کہا۔

”یہ ذرا ملاحظہ فرمائیے عثمانی صاحب! کیا آپ ان
 میں سے کسی کو پہچانتے ہیں؟“
 ”خوب پہچانتا ہوں!“ عثمانی نے ایک غائر نظر
 ان پر ڈالتے ہوئے کہا۔

”کون ہیں یہ لوگ؟“ عامر نے بے صبری سے
 پوچھا۔

”یہ لوگ ہمیں، یہ شخص کہتے۔“ عثمانی نے ہنس کر
 کہا۔

”معاف کیجیے، میں سمجھا نہیں۔“ عمار کہنے لگا
 ”بھئی یہ پانچوں تصویریں ایک ہی آدمی کی ہیں۔“
 عثمانی نے بتایا۔

”کون ہے وہ؟“ عامر نے پوچھا۔
 ”یہ ”تباہ کار“ گینگ کا چیف باز شاہ ہے۔“

کو "تباہ کار" تحریک کی دسرت بُرد سے محفوظ رکھنے کی تدبیر کر سکتا ہوں۔ بشرطیکہ میری شرائط منظور کرنے کا یقین دلایا جائے۔

میرا انکشاف کس قدر قیمتی ہے اس کا تو اندازہ خود لگایا جاسکتا ہے۔ صرف شرائط لکھتا ہوں۔

۱۔ مجھے ایک ملین ڈالر مہیا کئے جائیں گے صورت میں؟ یہ پھر لکھوں گا۔

۲۔ میری شخصیت کی تبدیلی کی دتاویزیں مہیا کی جائیں۔

۳۔ "تباہ کار" تحریک کے انتقام سے میرے تحفظ کے اقدام کئے جائیں۔

اگر یہ منظور ہو تو کل کے اخبار میں اشتہار کی صورت میں جواب بنام "ایمن خان" دیا جائے۔

لڑکوں نے حیرت سے یہ تحریر سکرین پر پڑھی اور عثمانی کی طرف غور سے دیکھنے لگے۔ اس کے عقابانی چہرے پر تفکر کے گہرے اثرات تھے۔ عمار نے پوچھا۔

"کیا آپ اس کی یہ شرط منظور کر لیں گے؟"

"ضرور کر لیں گے" اُس نے پورے اعتماد سے

جواب دیا۔

”مگر دس لاکھ ڈالر کی خطیر رقم؟ عمار ابھی تک اپنی حیرت پر قابو نہ پاسکا تھا۔“
 ”اس کے اکتشاف بھی کچھ کم قیمتی نہ ہوں گے۔ ملک کی سالمیت اور امن و سلامتی کے لیے یہ رقم کچھ زیادہ نہیں۔ ہمیں اس ”تباہ کار“ تحریک کے راز اور روابط معلوم ہوتے ہیں تو ہم اُسے مفلوج کرنے کی تدبیر کر سکیں گے۔“ عثمانی نے کہا۔

لڑکوں نے ذات والے نقلی بم اور اس پر بارش کے نام کا ذکر بھی کیا جس پر عثمانی بے حد سنجیدہ ہو گیا اور کچھ سوچ کر بولا۔

”یہ بارش کا کام نہیں بلکہ اس میں تباہ کار گینگ کا خاص اشارہ ہے۔ یعنی وہ بارش کے گینگ چھوڑنے کے ارادہ سے واقف ہو گئے ہیں۔ اور ہمیں پتہ چل گیا ہے کہ اس کی مدد کرنے میں تمہارے لیے خطرہ ہے۔“
 ”اس کا تو یہ مطلب ہوا کہ وہ ”تباہ کار“ گینگ والے اس امر سے بھی واقف ہو گئے ہیں کہ وہ ہماری وساطت سے ”باب“ سے رابطہ قائم کر رہا ہے۔“ غامر نے آنکھیں پھاڑتے ہوئے کہا۔

دینا ضروری ہے۔ اس ضرورت کے سامنے اس رقم کی کیا حقیقت ہے؟

عثمانی کہ رہا تھا اور لفظ قربانی پر دونوں بھائیوں کے جسم سنسنا اٹھے تھے۔ مگر وہ کوئی بد حال خیال دل میں لانے سے گریزاں تھے۔ آپس میں مشورہ کر کے انہوں نے مسز ڈرانی اور ابرار ڈرانی والی سارا معاملہ بھی عثمانی کے آگے دھرایا اور پوچھا۔

”آپ کا کیا خیال ہے؟ کہیں یہ معاملہ بھی تو اسی سلسلے کی کڑی نہیں؟“ عامر کے اس سوال کا عثمانی نے کوئی جواب نہ دیا۔ وہ واضح طور پر متفکر نظر آنے لگا اور اٹھ کر کمرے میں ادھر ادھر ٹہلنے لگا۔ چند لمحوں بعد واپس آ کر لڑکوں کے روبرو ٹھہرتے ہوئے بولا۔

”کیا مسز ڈرانی نے تمہیں یقینی طور پر یہی بتایا کہ شہاب صاحب اس کے بھائی سے شارجہ کے انکھڑ ہوٹل میں ملے؟“

”جی ہاں! اور اس کا ثبوت یہ کارڈ ہے جو مسٹر ڈرانی کے پرس سے ملا۔ کیوں؟ اس سے آپ نے کیا اخذ کیا؟“ عامر نے پوچھا۔

”وہ ہوٹل گینگ کا اڈا ہے۔ شہاب کا وہاں جانا

خالی آڑ علت نہیں اور اُسی وقت سے اُن کی طرف سے کوئی اطلاع نہیں آئی۔ مجھے تمہیں یہ بتانا تو نہیں چاہیئے تھا مگر ہمیں مہربات کے لیے تیار رہنا چاہیئے۔ اس کے ماتھے پر تفکر کے بل سمٹے ہوئے تھے۔ اس نے بغیر لڑکوں کی طرف دیکھے کہا۔

”میں سمجھتا ہوں“ عامر نے ڈوبی ہوئی آواز میں جواب دیا۔ عمار نے فرطِ ضبط سے مٹھیاں پھینچ رکھی تھیں۔ ”اُس اشتہار کے متعلق کیا خیال ہے جس کا بازارش نے لکھا ہے؟“ عامر نے پوچھا۔

”اگر مرکز، اسے شرائط کی منظوری ہو گئی تو کل صبح کے اخبار میں اشتہار چھپ جائے گا۔“ عثمانی نے جواب دیا۔ دونوں بھائی جب ”باب“ فیکٹری سے نکلے تو بے حد دل گرفتہ تھے۔ راستہ خاموشی سے گٹا۔ گھر پہنچتے ہی انھوں نے وائرلیس پر پہلے اپنے والد کا نمبر ملانا چاہا مگر کامیابی نہ ہوئی۔ اس کے بعد شریف میاں کا نمبر ملایا تو وہ موجود تھے۔ لڑکوں نے انہیں ابرارِ درانی سے لے کر ”باب فیکٹری“ تک کے سارے واقعات جزو کل بتائے تو انھوں نے اطمینان کا اظہار کیا۔

”میں آج ہی شارحہ روانہ ہو جاؤں گا۔ اب مجھے شہنا

کا سڑاغ لگاتے میں آسانی ہو جائے گی۔ تم نے بڑی عقلمندی کا ثبوت دیا کہ مجھے یہ سارے کوائف بنا دیئے۔ تم بے فکر ہو کر اپنے کام میں لگے رہو۔ خدا حافظ!“

وائریس بند کیا تو عمار نے بھائی سے کہا۔

”ہمیں دیکھ لینا چاہیے کہ ڈرائی والے کارڈ پر ابونے کچھ لکھا نہ ہو۔ انھوں نے ڈرائی کو وہ کارڈ یقیناً اسی لیے دیا ہو گا کہ وہ یہاں پہنچ کر ہمارے ساتھ رابطہ قائم کرے۔“

”ارے ہاں! یہ تمہیں خوب سوجھنی۔ مجھے اس کا خیال ہی نہیں آیا۔ کہاں ہے وہ کارڈ؟“

”میری نیلی جیکٹ کی جیب میں ہے“ اور دونوں بیباکری سے نکل کر اپنے کمرے کی طرف چلے عامر نے گاڑی کی آواز سنی تو کھڑکی کا پردہ ہٹا کر جھانکا۔ یہ اُن کی اپنی فیملی وین تھی جو ڈرائیو پر رکی اور ڈرائیور کی سیٹ پر سے کوئی چھلانگ لگا کر دوڑا۔

”ارے — ارے! یہ آنٹی منصورہ کو کیا ہوا؟“

کہتے ہوئے عامر دوڑتا ہوا سیڑھیاں اتر گیا اور دروازے پر منصورہ سے جا ملا۔

”کیا بات ہے آنٹی؟“ وہ اسے تھام کر کمرے میں

لے جاتے ہوئے بولا۔

”ٹھہرو! مجھے سانس درست کر لینے دو“ عامر نے
اُسے صوفے پر بٹھایا۔ عمار پانی کا گلاس لینے دوڑا۔ مہسن
شہاب بھی گڑبڑ سن کر تیجے اُتر آئی تھیں۔
”ٹھہرو، میں اس کے لیے چائے بنا کر لاتی ہوں۔“
وہ باورچی خانے کی طرف جاتے ہوئے بولیں۔

”تباہ کار“ گینگ کی دھمکی

پانی پیا اور سانس درست کرتے ہوئے منصوٰرہ سیدھی ہو کر بیٹھ گئیں۔ راتنے ہی میں مہسن شہاب چائے کی پیالی لے کر آئیں اور صوفے پر منصوٰرہ کے قریب بیٹھتے ہوئے دلاسا دینے لگیں۔

”ہائے بے چاری منصوٰرہ! کس قدر دہشت زدہ ہوئی!“
 ”میں سپر مارکیٹ سے واپس آرہی تھی کہ کسی ناہتجار نے میری وین کی سائیڈ کو اس طرح دیا کہ میں تصادم کے خوف سے کچے میں اترتی چلی گئی اور سڑک کے نیچے ایک کھڈے میں اتر گئی۔“

”تصادم تو نہیں ہوا؟“ عامر نے گھبرا کر پوچھا۔

”اسی خوف سے تو میں نے گارڈی سڑک سے تیزی کے ساتھ ایک طرف ہٹالی اور بچاؤ ہو گیا ورنہ اُس نے تو سائیڈ مارتے سے دریغ نہیں کیا تھا۔“ پھر

اُس بد معاش نے اسی پر صبر نہیں کیا۔ میں ابھی سنبھلنے بھی نہیں پائی تھی کہ یہ بڑا پتھر میرے سر پر سے گزرتا ہوا پیچھے کی سیٹ پر گرا۔ اگر لگ جاتا تو میرا سر پھٹ گیا ہوتا اور میں وہیں بے ہوش پڑی رہتی۔ اس نے ہاتھ کے اشارے سے پتھر کی جسامت بتاتے ہوئے کہا۔ لڑکوں کا مارے غصہ کے بُرا حال تھا۔

”کاش وہ بد معاش کہیں میرے ہاتھ آئے تو میں اُس کے جھڑوں پر گھونے مار مار کر اُس کے دانت پیٹ میں اُتار دوں۔“ عامر نے دانت پیس کر کہا۔ عمار مارے جوش کے ”مکے تان تان کر رہ گیا۔ یہ تصور ہی اُن لڑکوں کے لیے ناقابل برداشت تھا کہ کسی نے اُن کی پیاری بھوپھی کو دہشت زدہ کیا۔ عامر کے اشارے پر عمار دوڑا ہوا گیا اور گارڈ کی پھیلی والی نشست پر پڑا ہوا پتھر اٹھا لایا۔ اُس کے اوپر ایک کاغذ لپٹا ہوا تھا۔ کھول کر دیکھا تو اندر یہ سطریں تحریر تھیں :-

”ان چھو کروں کو دوسروں کے معاملہ میں ناک ٹھونکنے سے باز رکھ لو ورنہ زیدی فیملی کو پیش آنے والی ”تباہ کاری“ کے ذمہ دار یہ دونوں لڑکے ہوں گے۔“

”تباہ کار“ گینگ کی طرف سے یہ دوسری تنبیہ اور ہمیں اس کے متعلق امی اور چھوٹے کو آگاہ کر دینا چاہیے۔ وہ گھر ہوتی ہیں تو چوکس رہا کریں۔“ عامر نے کہا۔

”ہاں! اس میں کوئی حرج نہیں اور یہ کوئی پہلا موقع نہیں۔ انہیں معلوم ہی ہے کہ ایسی دھمکیاں تو ملتی ہی رہتی ہیں۔“ عمار نے جواب دیا اور پھر دونوں بھائی شہاب زیدی کا وہ ملاقاتی کارڈ جو ابراہم ڈرانی کے پرس سے ملا تھا، لے کر اپنی لیبارٹری میں چلے آئے۔

ایسی تحقیق تحریر پڑھنے کے لیے ایک خاص محلول ہر وقت بنا کر تیار رکھا رہتا تھا۔ عامر نے چھوٹے سے قلم سے محلول کو کارڈ کی پشت پر لگایا تو مٹا بھورے رنگ کے الفاظ سطح پر نمودار ہوئے۔ دو لفظ لکھے تھے ”باب“ اور دوسرا ”بازشا“ اور نیچے ”ٹیک ٹیک ٹو“ شکل کا خاکہ بنا ہوا تھا جو ایک قسم کا کھیل ہے۔

”اس سے ایک بات تو واضح ہو گئی کہ ابو بازشا“ او“ باب“ کے متوقع رابطہ سے واقف ہیں۔ مگر اس نقشہ سے کیا مراد ہے؟“ عامر نے پوچھا۔ بہت دیر خیال دوڑانے کے بعد عاجز آکر عمار بولا۔

”کاش! ابو چھوٹے چھوٹے لفظوں میں اپنا مدعا

”کھ دیتے“

”سوچو تو سہی! کارڈ پر اتنی گنجائش ہے؟“ عامر نے

جواب دیا۔

”چلو کسی فرصت کے وقت پر اٹھا رکھو۔ دقت تو ہو

گی مگر یقین ہے کہ ہم اس کا مطلب اخذ کر لیں گے۔ فی الحال تو چلو کھانا کھائیں اور ہسپتال چل کر سٹر ڈرائی کا پتہ کریں۔“
دونوں لڑکے سہ پہر سے پہلے ہی ہسپتال پہنچ گئے۔

”سیکیورٹی“ کے دفتر میں جا کر انچارج سے اپنا مدعا بیان کیا۔ اُس نے متعلقہ معالج سے فون پر رابطہ قائم کر کے ریسپور عامر کو مختصراً دیا۔ عامر نے اپنا تعارف کراتے ہوئے ایوارڈز رانی کا حال پوچھا۔

”ویسے تو حالت اور صحت تسلی بخش ہے مگر مریض

ابھی تک ہوش میں نہیں آیا۔“ ڈاکٹر نے جواب دیا۔
”آپ کے خیال میں مریض کو کب تک ہوش آجائے

گا؟“ عامر نے پوچھا۔

”ایک بارے کچھ نہیں کہا جاسکتا۔ ایسے مریضوں کو

ہوش آنے میں کئی کئی دن لگ جاتے ہیں اور بعض حالتوں میں تو آدمی ہفتوں مہینوں بلکہ سالوں بھر اسی طرح کوما (Coma) میں پڑا رہتا ہے۔ مجھے یہ کہنا اچھا تو نہیں

لگتا مگر ممکنات کو بہر حال ذہن میں رکھنا پڑتا ہے۔“ ڈاکٹر
نے کہا تو عامر بہت رنجیدہ ہوا۔

”مجھے یہ معلوم نہ تھا اس کی حالت ایسی مایوس کن
ہے۔ کیا اُسے کبھی ہوش نہ آئے گا؟“ عامر نے پوچھا۔
”دیکھیے، یہ میری حتمی رائے نہیں ہے۔ میں ممکنات
کی بات کر رہا ہوں۔ یہ بھی ممکن ہے کہ وہ چند روز میں
ہی ہوش میں آجائے۔۔۔۔۔ اس کی رپورٹ سے
ظاہر ہے کہ خون میں خواب آور نشیلے اثرات بدرجہ اتم
موجود ہیں۔ ہم انہیں کم کرنے کی انتہائی کوشش کر
رہے ہیں۔ مگر ابھی تک کچھ فرق رونما نہیں ہوا۔“
ڈاکٹر نے بتایا۔

”آپ کچھ بتا سکتے ہیں کہ وہ کتنے عرصہ سے اس
نشہ کے زیر اثر ہے؟“

”یہ تو کہا نہیں جاسکتا مگر نشیلے اثرات کی مقدار
اس کے خون میں بہت زیادہ ہے جس سے ظاہر ہے
کہ کوئی بے حد تیز چیز استعمال کی گئی ہے جس کے اثرات
دیرپا بھی ہیں۔“

عامر نے ڈاکٹر کا شکریہ ادا کیا اور فون بند کرنے کے
بعد تمام گفتگو عمار کو بتائی۔

”یہی وجہ ہے کہ بے چارہ دُرانی لوگوں کو زوہبی کی طرح لگ رہا تھا“ عمار نے کہا۔ وہ اپنی خوش طبعی سے مجبور تھا۔

”ہمیں امید کرنی چاہیے کہ وہ جلد ہوش میں آ جائے گا۔“ عامر نے انوس کے لہجہ میں کہا اور دونوں واپس آ گئے۔

انگلی صبح آنکھ کھلتے ہی عمار اخبار کھول کر دیکھنے لگا اور عامر کو جگا کر بتایا کہ اشتہار چھپ گیا ہے اور اس نے اشتہاروں کے مخصوص کالم میں ایک جگہ انگلی رکھتے ہوئے عامر کو دکھایا۔

”ایس۔ خاں کو ہم خوش آمدید کہتے ہیں! ہمیں اپنے متعلق جلد اطلاع دو تاکہ تمہاری رہائش کا خاطر خواہ انتظام کر دیا جائے“

”تعجب کی بات ہے! بھلا ایک دن میں دس لاکھ ڈالر کا کیسے انتظام ہو گیا ہو گا!“ عمار نے حیران ہوتے ہوئے کہا۔

وہ ابھی اس امکان پر بحث کر ہی رہے تھے کہ صد دروازے پر زور کی دستک ہوئی۔

”یہ اتنی سیرے کون آ گیا؟“ عمار بیڑا تانا ہوا اٹھ

کر دیکھنے گیا۔ یہ اُن کا دوست عرفان تھا جو اُن کا کلاس
فیلو اور شہاب صاحب کے ایک قریبی دوست کرم صاحب
کا بیٹا تھا۔ ڈرائیو پر عرفان کے والد کی کنٹرولنگ کمپنی کا
بڑا سائبرک مہا ایک اپ موجود تھا۔ عامر نے عرفان کو
ناشتے کے لیے لوچھا۔ تو اُس نے بتایا کہ وہ بہت
سویرے، بلا ناشتہ کسی کام سے نکلا تھا۔ عامر نے
چائے بنا کر دی اور سلائس کی پلیٹ اور مکھن اُس
کے آگے رکھتے ہوئے بولا۔ ”اب اتنی سویرے یہاں
نازل ہونے کا سبب بھی ساتھ ساتھ بتاتے جاؤ۔“
عرفان نے چائے کا گرم گھونٹ نگلا اور بولا :
”میں کھاڑی کی طرف مچھلی کے شکار کو گیا تھا واپسی
پر میں نے دیکھا کہ تمہاری کشتی کے گرد کوئی اجنبی منڈلا
رہا تھا۔ میں نے قریب جا کر دیکھا تو وہ کہیں نظر نہ
آیا۔ دُور کنارے پر کوئی تیرتا ہوا نکل گیا تھا۔ میں
نے سوچا تمہیں خبر کر دوں۔“

”ہٹو! ٹھیک ہے۔ شکریہ ا“ عامر نے کچھ سوچتے
ہوئے کہا۔ اور اتنے ہی میں ٹیلی فون کی گھنٹی بج
اُٹھی۔ عمار دُور تا ہوا گیا اور ریسپور اُٹھایا۔ کوئی اجنبی
اور غیر مانوس سی آواز تھی۔

”کیا یہ شہاب زیدی کا مکان ہے؟“ اُس نے پوچھا۔

”جی ہاں! مگر میرے والد صاحب گھر پر موجود نہیں ہیں۔“ عمار نے جواب دیا۔

”تم اُن کے لڑکوں میں سے ایک ہو تو کنٹونمنٹ کے بڑے تفریحی پارک میں ابھی پہنچ جاؤ۔ میں تمہارے ذریعے ”باب“ کو مزید پیغام بھیجنا چاہتا ہوں۔“ اُس نے جواب دیا۔

”مگر ہم آپ کو پہچانیں گے کیسے؟“ عمار نے سوال کیا مگر..... اس نے بغیر کچھ کہے فون بند کر دیا۔ عمار ششدر سا واپس آیا اور بھائی سے ساری گفتگو مَن و عَن بیان کی تو عامر جھپلا کر بولا۔

”وہ کم بخت کچھ بتاتا تو سہی کہ پارک کے اندر ملے گا یا باہر۔ اب اتنے لمبے چوڑے پارک میں ہم لوگوں کے صفحہ جھانکتے پھریں گے۔“

”لیکن ہمیں تو اس کی شناخت ہی نہیں۔“ صفحہ جھانک کر تو کیا کریں گے“ عمار نے سنس کر کہا۔ عامر سنجیدہ رہا۔

”عمار! اُس کی آواز کیسی مٹھی؟ یاد کرو کبھی پہلے

”سُنی ہے یہ آواز؟“ عامر نے پھر سوال کیا۔
 ”میں اتنا کہہ سکتا ہوں کہ وہ اپنی اصلی آواز میں
 بات نہیں کر رہا تھا۔ آواز بدل کر، کسی قسم کے ”فلٹر“
 میں سے بول رہا تھا۔“ عمار نے بتایا۔

عرفان کو رخصت کر کے دونوں نے جلدی جلدی لباس
 تبدیل کیا، ضروری سامان جلیوں میں ڈالا اور کار نکال
 کر تقریبی پارک کی طرف روانہ ہوئے جو اُن کے گھر سے
 کئی میل کے فاصلے پر تھا۔ پون گھنٹے میں وہ پارکنگ پر پہنچ
 پاتے۔ ابھی پہر دن بھی نہیں چڑھا تھا مگر پارکنگ کا
 آدمے سے زیادہ حصہ کاروں سے رُکا ہوا تھا۔ اور
 زندہ دلاں شہر تفریح طبع کے لیے پہنچ چکے تھے۔ بڑوں
 نے اپنی کار پارک سے باہر ہی ایک طرف ٹھہرا دی۔
 اور اندر داخل ہوئے۔ یہ ایک بہت وسیع پارک تھا
 جس میں بڑے بڑے لان اور مختلف کھیلوں کے لیے
 جدید وضع کی عمارتیں بنی ہوئی تھیں۔ عامر نے چاروں
 طرف نگاہ دوڑاتے ہوئے کہا۔ ”اب ہم اُسے پہچانیں گے
 کیسے؟“

”تو وہ خود ہمیں پہچان لے گا۔“ عمار نے بھائی کا
 فکر رفع کرنے کے انداز میں کہا۔

”بہر حال اب پروگرام کیا ہے؟“ عامر نے پوچھا اور پھر تھوڑی دیر سوچنے کے بعد بولا۔

”ایسا کرتے ہیں مخالف سمتوں میں، الگ الگ ہو کر پورے پارک کا چکر لگاتے ہیں۔ کہیں نہ کہیں تو وہ ہمارا منتظر ہو گا۔“

”ہاں، یہ ٹھیک ہے!“ عمار نے تائید کی اور تلوں کے سٹال کے سامنے سے ایک دائیں طرف ٹرا، دوسرا بائیں طرف۔ کوئی آدھ گھنٹے کے بعد دونوں پھر وہیں آ ملے۔ ”سناؤ کیا خبر ہے؟“ عامر نے پوچھا۔

”کچھ بھی نہیں۔ کوئی شخص مجھے اپنی طرف متوجہ نظر نہیں آیا۔“ عمار نے کہا۔

”میں نے دو بار ایک آدمی کو، جو میں دیکھا جو ان پانچ تصویروں میں ایک سے کچھ ملتا جلتا معلوم ہوا۔ مگر فاصلہ زیادہ ہونے کی وجہ سے اچھی طرح دیکھ نہیں سکا۔“ عامر نے کہا۔

”اگر وہ ہوتا تو قریب رہنے کی کوشش کرتا۔“ عمار نے جواب دیا۔

”آؤ! اندر چلتے ہیں۔“ عامر نے کہا اور دونوں مکٹ گھر کی کھڑکی کے باہر لگی ہوئی لمبی قطاریں کھڑے ہو گئے۔

عامر نے دو ٹکٹ خریدے اور قطار میں چلتے ہوئے عمارت میں داخل ہوئے۔ یہ بلڈنگ اگرچہ جدید طرز کی بنی ہوئی تھی مگر اس کی تعمیر کا انداز ایسا تھا جیسے کوئی ٹوٹا پھوٹا، بھول بھلیوں کا کھنڈر ہو۔

وہ ایک تنگ سی کھلی میں جا رہے تھے۔ نیم تاریکی کے جھپٹے میں، ہر موڑ پر انہیں ڈراؤنی یا مسخری صورتیں نظر آئیں۔ جو آپس بکھرنے یا کراہنے کی پراسرار آوازیں نکالتے ہوئے جھانکینیں اور پھر غائب ہو جاتیں یا پھر کوئی مسخرا اچانک راستے میں آجاتا اور دیوانہ وار قہقہے لگاتا۔

ایک موڑ مڑتے ہی وہ پراسرار شیش محل میں آ گئے۔ چاروں طرف سینکڑوں کی تعداد میں اپنی شبیہ دکھائی دینے لگی اور یہیں پہنچ کر عمار کو محسوس ہوا کہ وہ اپنے بھائی سے الگ ہو گیا ہے۔ وہ اُسے بلند آواز سے پکارنے لگا مگر اُس کی آواز گونج کر واپس آ جاتی۔ وہ جلدی سے آگے بڑھا، روشنی مدھم ہوتے ہوتے ایک مرحلہ پر یکسر اندھیرا ہو گیا۔ اس کا پیر کسی ڈھلوان پر سے رپٹا اور وہ گِر پڑا۔ اُس نے لمبے قریب پر ٹسک کر سہارا لیا۔ فرش گیلیا اور پچھلے والے تھا جس پر پھیلتا ہوا وہ کہیں نیچے جا رہا تھا اور تب ہی کسی نے اس کا بازو پکڑا۔ "عمار را"

اُس نے پکارا مگر جواب میں کسی نے خاموشی سے اُس کے ہاتھ میں ایک کاغذ تھما دیا اور بازو چھوڑ دیا۔

”کون ہے؟ کون ہو تم؟ مٹھرو ڈرامٹھرو“ اُس نے ادھر ادھر ہاتھ لپکاتے ہوئے چلا کر کہا۔ مگر اس کے بازو ہوا میں لہرا کر رہ گئے اور وہ تیزی سے پیسٹا چلا گیا۔ پھر چند لمحوں کے بعد اُس کے پیر خود بخود ٹھوس اور ہموار زمین پر ٹپک گئے۔ وہ بلڈنگ کے عقب میں پارک کے قریب کھڑا تھا۔ عمار اس سے پہلے ہی وہاں موجود تھا۔

”وہ کہاں گیا؟ اُسے بھی تو میرے ساتھ ہی پہنچنا چاہیئے تھا!“ عامر نے حیرت زدہ ہو کر ارد گرد دیکھا۔ ”کون؟ کیسے؟ یہ تمہارے ہاتھ میں کیا ہے؟“ عمار نے بھی حیران ہو کر بھائی سے پوچھا۔

”ابھی ابھی کسی نے اندھیرے میں یہ میرے ہاتھ میں تھما دیا!“ عامر نے کہا۔

”لیکن تم نے اُسے پکڑ کیوں نہ لیا؟“ عمار بولا۔

”وہ اس قدر اچانک یہ لفاقہ میرے ہاتھ میں ٹھوس کر خبر نہیں کہاں غائب ہو گیا؟“ عامر ابھی تک پریشان سا کھڑا تھا۔

پھر دونوں نے لفاقے پر نگاہ ڈالی۔ اس دفعہ صرف

”باب“ ہی لکھا تھا۔ اب مزید تلاش بے کار سمجھ کر دونوں
اپنی گاڑی کی طرف آئے اور ”باب“ فیکٹری کی طرف روانہ
ہو گئے۔

پہلی ڈیوڑھی میں موجود گارڈ نے انہیں پہچان لیا اور
فوراً اُن کے آنے کی اطلاع کر کے انہیں اندر چیف کے
کمرے میں پہنچا دیا۔

زمرہ کی صورت میں ادائیگی

عقاب کے چہرے والے ایکٹسی چیف نے بڑے غور سے لڑکوں کی باتیں سنیں اور بڑے اشتیاق سے لفافہ کھولا۔ اب بھی ”کوڈ“ میں خط تحریر تھا جسے اسی طرح ترجمہ کرایا گیا۔ مضمون یوں تھا :

”معلوم ہوا کہ میری شرائط منظور ہیں۔ چنانچہ دس لاکھ ڈالر کی ادائیگی اسی مالیت کے زمرہ کی صورت میں کی جائے۔ کم قیمت یا نقلی چیز دے کر دھوکا کرنے کی کوشش نہ کی جائے۔ میں خود قیمتی جواہرات کا ماہر ہوں۔ میں زیادہ سے زیادہ بہتر گھنٹوں کی میعاد دے سکتا ہوں۔ اسی طرح اشتہار کے ذریعے آگاہ کریں۔“

”دس لاکھ ڈالر کے لیے تین دن کی میعاد ایسی آزمائش کہ فولادی اعصاب بھی ہوں تو جواب دے جائیں! کیا

خیال ہے؟“ ایجنسی چیف نے فکر مند ہو کر کہا۔
 ”ممکن ہے اپنے گینگ کے خوف سے خود اس کے
 اعصاب جواب دے چکے ہوں۔“ غمازہ اٹھا تو چیف
 مسکرایا۔

”یہ بھی ٹھیک کہا آپ نے! اور پھر رقم کی نسبت
 کم جسامت کا جواہر چھپا کر لے جانا زیادہ آسان ہوگا!
 لیکن اس کی آسانی کے لیے ہمیں مشکل درپیش ہوگی۔ اتنی
 مالیت کا ایک ہی زمرہ ہمیں کیسے حاصل ہوگا؟“ چیف
 پریشان ہو کر بولا۔

”ممکن ہے اس میں ہم کچھ مدد کر سکیں۔“ عامر
 نے کہا۔

”وہ کیسے؟“ چیف نے حیران ہو کر پوچھا اور توجہ سے
 اس کی طرف دیکھنے لگا۔

”ابو نے ایک مقامی فرم ”عشرت جیولری کمپنی“ کے
 لیے بہت کام کیا ہے۔ اُن کے بے حد قیمتی، مسروقہ
 جواہرات اور زیورات انہیں واپس دلوائے ہیں۔ میرا خیال
 ہے وہ لوگ بخوشی ہمارے لیے ایسا زمرہ مہیا کر دیں
 گے۔“

عامر کے کہنے پر ایجنسی چیف کچھ مطمئن نظر آنے لگا۔

اور بولا -

”اگر ایسا ہو جائے تو بڑی آسانی ہو جائے گی۔ آپ اُن سے بات کریں۔ پھر مجھے اطلاع دیں۔ میں انہیں فوراً نقد ادائیگی کرا دوں گا۔“

چیف سے رخصت ہو کر لڑکے گھر واپس آئے۔ عامر نے فوراً ہی ”عشرت جیولری کمپنی“ کو فون کیا اور مینجر سے بات کرنے کی خواہش کی۔ مینجر نے عامر زیدی کا نام سنتے ہی سب کام چھوڑ کر فون کھنا۔ عامر نے انتہائی ضرورت کے پیش نظر مینجر کو ساری بات تفصیل سے بتا دی۔

”ہمیں حال ہی میں ایک بڑے سائز کا نہایت عمدہ زمرود عارف بھائی کی فرم سے ملا ہے جس کے متعلق ہم نے قبضہ کیا تھا کہ ترلشنے اور پالش کرنے کے بعد اس نایاب جواہر کو اپنی فرم کی نمائش میں شامل کریں گے جو اگلے سال منعقد ہوگی۔ لیکن اب آپ کے بیان کے موجب مجموعی مفاد کے آگے ہر دوسرا مقصد بیچ ہے۔ اگرچہ اس جواہر کی قیمت حقیقتاً دس لاکھ ڈالر سے زیادہ ہے لیکن ہم اتنی ہی رقم پر یہ گورنمنٹ کو دیتے کو تیار ہیں۔“

مینجر نے بڑے جوش کا مظاہرہ کرتے ہوئے حب الوطنی کا ثبوت دیا اور عامر کے شکریہ ادا کرتے پر یولا۔

”آپ کی اور ملک کی خاطر تو کچھ بھی کیا جاسکتا ہے۔ لیکن یہ حقیقت ہے کہ اتنی جسامت کا زمر د آپ کو اتنے کم وقفہ میں کہیں سے نہیں مل سکتا۔“

عامر نے دوبارہ شکریہ ادا کرتے ہوئے پوچھا کہ زمر د کب تک تیرا شکر تیار کر دیا جائے گا؟

”صاحب! آپ کی خاطر تو جو بیس گھنٹے کے اندر انداز تیار ہو جائے گا۔ بس کام تو جاری ہے۔“ مینجر نے کہا تو عامر نے اُسے پتہ سمجھایا کہ زمر د کس جگہ پہنچایا جائے اس کام سے تسلی پا کر دونوں بھائیوں نے سوچا کہ آج کے دن کوئی اور کام نہیں تو دوستوں سے ملاقات کی جائے ان کے لیے ایسے مواقع شاذ و نادر ہی آتے تھے کہ انہیں فرصت ہو۔ چنانچہ دوپہر کے کھانے کے بعد وہ بابر کے فارم کی طرف چلے۔ لیکن یہ معلوم کر کے انہیں مایوسی ہوئی کہ وہ صبح سے گیا، ابھی تک نہیں ٹوٹا۔ وہ بد دل ہو کر واپس چلے آئے لیکن راستے میں انہیں یابر مل گیا۔ اسے دیکھتے ہی عامر نے کہا۔ یہ آج پیدل کہاں سے آ رہا ہے اور اُس کے قریب

پہنچ کر گاڑی روک لی۔

”نم تم دونوں کہاں سے آرہے ہو؟“ اُس نے کچھ حیران ہو کر پوچھا۔

”ایک بھگوڑے کو تلاش کر رہے ہیں۔“ گم شدہ کی تلاش“ کا اشتہار دینے جا رہے تھے۔ عمار نے کہا۔
 ”ٹھیک کہتے ہو! آج نہیں تو کل تمہیں ایسا کرنا ہی پڑے گا۔“ اُس نے بسور کر کہا۔

”ارے نہیں مہی! وہ تو مذاق کر رہا ہے۔ ویسے معاملہ کیا ہے باہر! تم کافی پریشان نظر آرہے ہو بھیا! بات کیا ہے؟“ یہ کہتے کہتے عامر کا رے باہر آ گیا۔ عمار بھی نکل آیا۔ دونوں حیرانی سے باہر کی طرف دیکھ رہے تھے۔

”نہیں! ٹھیک کہتا ہے عمار۔ میں واقعی گھر سے فرار کی سوچ رہا ہوں۔“ وہ سنجیدہ ہو کر کہہ رہا تھا اور اُس کے گداز کال لال بھبھوکا ہو رہے تھے۔ دونوں لڑکے پریشان ہو گئے۔

”کس وجہ سے؟“ عامر نے پوچھا۔

”ایک بہت بڑے — دیوزاد خرگوش کی وجہ سے۔“

اُس نے سنجیدگی سے کہا تو عمار بے ساختہ ہنس پڑا۔

دیوزاد خرگوش

بات بھی تو ہنسنے کی تھی۔ عامر بھی ضبط کے بادبجود
مُسکرا ہی پڑا۔

”بھلے آدمی! کچھ سوچ سمجھ کر بات کرو۔ وہ دیوزاد
خرگوش کہاں سے آگیا؟“ عامر نے اس کے کندھے پر
ہاتھ رکھ کر کہا۔ وہ اپنے بیڑے سے سرخ رومال سے
پسینہ خشک کر رہا تھا۔

”وہ کہتے ہیں ناکہ پائی کو چھ پیڑوں کے خواب! تو یہ
بھی خرگوش پالتے پالتے اب اسی جنون میں دیوزاد
خرگوش جاگتے ہیں دیکھنے لگا ہے“ عمار نے ہنس کر
کہا۔

”میں نے اور کسی سے اس کا ذکر نہیں کیا تھا کہ
کوئی مجھے دیوانہ سمجھے گا لیکن تمہیں میں اس لیے بتانا
چاہتا تھا کہ اس کا کوئی حل تلاش کرو۔ مگر خود تم بھی

میرا مذاق اڑانے لگے: "اُس نے افسردہ ہو کر کہا۔
 "مگر بابر! کیا تم سچ مچ سنجیدگی سے کہہ رہے ہو؟"
 عامر نے پوچھا۔

"نہ اور نہیں تو کیا! میری جان پر سنی ہے اور تم
 مذاق سمجھ رہے ہو، وہ رولسنی آواز میں بولا اور عامر
 کے وعدہ پر کہ اس کا مذاق نہیں اڑائیں گے، اُس نے
 کہا۔

"ان دو دنوں میں چھ یار وہ میرے پیچھے آیا ہے۔
 اتنا اونچا سفید خرگوش! یہ بڑے بڑے کان! اُس نے
 ہاتھ کے اشاروں سے خرگوش کا قد و قامت بتایا۔
 "اچھا، اس کے متعلق آرام سے بیٹھ کر بات کریں گے
 فی الحال تم بتاؤ تمہیں گھر چھوڑ آئیں یا ہمارے ساتھ چلو
 گے؟" عامر نے پوچھا۔

"اتم کہاں جا رہے ہو؟" اُس نے پوچھا۔
 "ہم تو ذرا یونہی گھومنے پھرنے نکلے ہیں۔" عامر
 نے جواب دیا۔

"پھر میں بھی تمہارے ساتھ چلتا ہوں۔ گھر جا کر کیا
 کروں گا؟" بابر نے کہا اور تینوں لڑکے گاڑی میں بیٹھ
 گئے۔ عامر آج لمبی ڈرائیو کے موڈ میں تھا۔ لمبے لمبے

”ممکن ہے یہ محض اتفاق ہو کہ ہمارا یہاں اُس سے
سامنا ہو گیا“ عامر نے جواب دیا۔

معاً عمار ٹھٹھک کر اس دروازے کے قریب کھڑا
ہو گیا جہاں تھوڑی دیر پہلے ”بازنشا“ کھڑا تھا۔
”وہ دیکھو، سامنے دروازے پر چاک سے دھسک ٹسک

ٹو“ کا خاکہ بنا ہے۔“

تینوں لڑکے دیکھنے لگے۔ دروازے کے پٹ پر چاک
سے ویسا ہی نقشہ بنا تھا جیسا شہاب زیدی نے نصیہ
سیاہی کے ساتھ اپنے کارڈ پر بنا رکھا تھا۔ بابر کو
حیران دیکھ کر عامر نے کارڈ تک پہنچتے پہنچتے اُسے آج
اور گزشتہ کل کے سارے واقعات مختصر طور پر سنا دیئے
کیونکہ ”باب“ کا وہ پہلا خط تو اسی کی معرفت آیا تھا۔
”تمہارا خیال ہے کہ یہ خاکہ اُس آدمی نے ابھی ابھی
بنایا ہے؟“ بابر نے پوچھا۔

”تو اور کیا؟“ عمار نے اس کے سوال پر چڑ کر کہا۔

”اور کیا وہ اس کے ذریعے تمہیں کچھ بتانا چاہتا
ہے؟“ بابر نے دوسرا سوال کیا تو دونوں لڑکے چونکے۔

”عین ممکن ہے! مگر کیا بتانا چاہتا ہے، یہ

فی الحال ہم نہیں سمجھ سکتے۔“ عامر نے جواب دیا اور

تینوں گاڑی میں آ بیٹھے۔

”لو اب تباؤ ہمارے ہاں چلو گے یا تمہیں گھر چھوڑنے جاتیں؟“ گاڑی دورا ہے پر پہنچی تو عامر نے پوچھا۔
 ”گھر ہی چھوڑ آؤ۔ صبح سے نکلا ہوا ہوں۔“ اُس نے بے دلی سے کہا۔

عامر نے سپیڈ تیز کر دی اور پتھرہ منٹ میں فارم پر پہنچ گئے۔ وہ ابھی گاڑی سے اترے ہی تھے کہ بائیر کی بہن یا سمین انہیں دیکھ کر دڑی ہوئی آئی۔

”یہ دیکھو! ڈاک میں کیا آیا ہے!“ اس نے ایک کھلونا پکڑ رکھا تھا۔ تینوں لڑکے حیران ہو کر اس چیز کو دیکھنے لگے۔ یہ میٹڈک نما آدمی تھا۔ یعنی دھڑ انسان کا اور سر میٹڈک کا، اور اس کے اوپر بڑا سا لفظ ”تباہ کار“ لکھا تھا۔

”وہ اب نہ صرف ہمارے گھر بلکہ ہمارے دوستوں کے گھروں میں بھی دھمکیوں کے اشارے دینے لگے ہیں۔ یہ اُس دن کے واقعہ کی یاد دہانی ہے جس دن کسی نے سمندر میں عاصم کو پانی میں کھینچا تھا۔“ عامر نے کہا۔
 ”اس کے اوپر پتہ کس کا تھا؟“ عمار نے پوچھا۔
 ”گھر کا۔“ یا سمین نے جواب دیا۔

”پیکٹ کے اندر سے کوئی رقعہ وغیرہ نکلا؟“ عامر نے سوال کیا تو یاسمین نے نفی میں سر ہلایا اور وہ اُسے گھر سے باہر نہ جانے کی تاکید کرتے ہوئے اپنی گاڑی میں بیٹھ گئے۔ ڈرائیو سے نکل کر گھر کی طرف جاتے ہوئے عمار کو مٹا کچھ خیال آیا۔

”میرا خیال ہے کشتی کو دیکھتے چلیں۔ عرفان نے اس کے گھر دکنی اجینی کو منڈلاتے دیکھا ہے۔ ایسا نہ ہو کوئی قباحت پیدا ہو۔ چنانچہ وہ ساحل پر پہنچے اور اپنی بوٹ کے گرد و پیش دیکھ کر تسلی کر لی کہ کشتی بالکل ٹھیک ٹھاک ہے۔ وہ بوٹ تھوڑے ہی لگے تھے کہ ٹھیک ٹھیک کی مدھم آواز نے انہیں متوجہ کیا۔

”یہ یہ تو کہیں بم چھپایا گیا ہے!“ عامر نے یک دم چونک کر کہا۔
 ”بم ———!“ عمار نے اُس کی بات کو دہرایا۔

”جلدی کرو! ڈھونڈو کہاں ہے بم ورنہ عامر نے کہا اور دونوں بھائی دیوانہ وار ادھر ادھر تلاش کرنے لگے۔ ٹھیک ٹھیک کی آواز آرہی تھی مگر وہ اس کے مرکز کو نہیں پار رہے تھے۔ آخر عمار کی آواز آئی یہ رہا!“

عامر دُور کر قریب پہنچا۔ مینیٹ والا خالی ڈیا وہاں پڑا تھا۔ اب اس کے اندر کوئی گلابی جیسا محلول بھرا تھا اور اس کے ساتھ تار بندھے تھے جن کے ذریعے انھوں نے کشتی کے اندر ایک مشینری پڑی پائی جو کسی گھڑی کے آلام سے ملتی جھلتی تھی۔ عامر نے بجلی جیسی تیزی سے یہ سب کچھ اٹھایا اور باہر پانی میں پھینک دیا۔ یہ ”پلاسٹک بم“ تھا۔ ”شکر ہے خدایا!“ دونوں نے یک زبان ہو کر کہا۔ ”خدائے بہت بڑے خطرے سے یال بال بچا لیا!“ عامر نے لمبا سانس لیا۔

”انتہا ہے بھئی! آخر یہ ”تباہ کار“ گینگ سب کچھ چھوڑ کر ہمارے ہی چچے کیوں پڑ گیا؟“
یہ باتیں کرتے ہوئے وہ ساحل پر جا رہے تھے کہ کھاڑی کے دوسرے کنارے سے کسی نے انہیں پکارا۔
”یہ عرفان کی سٹیم بوٹ ”نیپالی“ ہے۔ ایک عرفان ہے اور دوسرا.....“

عامر نے پہچاننے کی کوشش کی۔

”وہ انور چودھری ہے۔ پولیس انسپکٹر محمود صاحب کا بیٹا۔“ عمار نے کہا۔ ”ادھر سے عرفان کی آواز آئی۔“
”تم کشتی دیکھنے آئے تھے۔“ کچھ ملا۔“

اُس نے پوچھا۔

”بہت کچھ!“ عمار نے جوش سے پکارا۔ اور عامر نے بتایا۔

”ایک نئی قسم کا ٹائم بم!“ جس پر کشتی میں دونوں لڑکے چونکے۔

”کیا سچ!“ وہ حیران ہو کر پوچھنے لگے۔
 ”بالکل سچ! مگر تم اپنی سناؤ؟ کتنی مچھلیاں پکڑیں؟“
 عمار نے پوچھا تو عرفان نے اپنی بنسی اور اٹھائی جس میں کاتے کے ساتھ ایک موٹی تازی راہو لٹکی ہوئی تھی۔ اور کہنے لگا۔

”ہم نے ایک خاص جگہ دریافت کی ہے جو راہو مچھلیوں کا گڑھ ہے!“

”ارے بھئی کیا ہمیں نہ بتاؤ گے وہ گڑھ؟ کیا اپنے ہی لیے چھپا کر رکھو گے؟“ عمار نے بند آواز سے پکار کر کہا۔

”کیوں چھپائیں گے؟ تم کل ہی چلو ہمارے ساتھ!“
 عرفان نے کہا۔

اور دونوں لڑکے اپنے دوستوں کو خدا حافظ کہہ کر اپنی گاڑی کی طرف چلے۔ ابھی کچھ فاصلے پر تھے کہ گاڑی کے

اندر سے انہیں کچھ مبہم سی آوازیں سنائی دیں تو وہ چونکے۔
عامر نے کہا۔

”یہ تو وارنر کیس ریڈیو کی آواز ہے!“ اور دونوں دوڑ پڑے۔ ڈیش بورڈ پر مرنخ لائٹ جل بجھ رہی تھی۔ عامر نے فوراً ایک سوچ آن کیا اور بولا، ”ہیلو! میں عامر ہوں۔“
فرمائیے؟“

”عامر تمہارا دوست بابر کسی مشکل میں گرفتار ہے اس کا ابھی ابھی فون ملا تو اُس نے تمہیں جلد از جلد فارم پر پہنچنے کا پیغام دیا ہے۔ یہ منصورہ کی آواز تھی۔ اتنا کہہ کر اُس نے ریڈیو بند کر دیا۔ عامر نے عمار کو صوتِ حال بتائی اور فوراً ہی گاڑی سٹارٹ کر کے بابر کے فارم کی طرف روانہ ہو گئے۔

جیسے ہی وہ ڈرائیو پر پہنچے، بابر برآمدے سے چھلانگ لگا کر اُن کی طرف دوڑا۔ لڑکے کا رے اُتر کر اس کی طرف بڑھے۔

”خیریت تو ہے گھر میں؟“ عامر نے پوچھا۔
”گھر میں تو سب خیریت سے ہیں۔ ایک میں ہی خیریت سے نہیں ہوں۔“ وہ روہنسی آواز میں بولا۔
”کیوں، تمہیں کیا ہوا؟ کیا پھر دیو زاد خرگوش نے

تمہارا پیچھا کیا؟“ عامر نے پوچھا۔
 ”تمہیں کیسے معلوم ہوا؟“ وہ آنکھیں پھیلاتے ہوئے
 پوچھنے لگا۔

”کیا واقعی تم سنجیدگی سے بات کر رہے ہو یا بر؟“
 عامر نے پوچھا۔

”اے بھائی خدا کے لیے یقین کر لو کہ میں بالکل سنجیدہ
 ہوں!“ اُس نے رونے کے قریب ہوتے ہوئے کہا
 اور دوستوں کو ساتھ لیے ہوئے اندر آیا۔ اُس نے بتایا کہ
 گھر کے سب لوگ کچھ خرید و فروخت کے سلسلہ میں گھر
 سے باہر گئے ہوئے ہیں۔ وہ گھر میں اکیلا ہے۔

”ابھی ابھی میں ٹی۔وی لگانے کے لیے اٹھا تو
 گھر کی کے باہر جھانکا۔ وہ بتا رہا تھا اور دہشت زدہ
 نگاہوں سے اپنے شانے پر سے دیکھ رہا تھا۔

”پھر؟ تمہیں کیا نظر آیا؟“ عمار سے صبر نہ ہوسکا
 اور اُس نے پوچھ لیا۔

”آؤ! تمہیں دکھاؤں۔“ اُس نے کہا اور انہیں اپنے
 سجھ آنے کا اشارہ کیا۔ وہ باورچی خانے سے نکل کر
 دتے پاؤں چلتے ہوئے عقبی صحن میں پہنچے۔ باہر نے
 انہیں آہستہ چلنے کا اشارہ کیا اور نمکڑ مڑ کر سبیلوں کی

کیاریوں میں سے ہوتا ہوا اُس باڑ کے سچھے جھک کر بیٹھ گیا جو باغ اور کیاریوں کے درمیان تھی۔ عامر اور عمار بھی اس کے ساتھ اسی انداز میں اکڑوں بیٹھ گئے۔ اُس نے انگلی سے ایک طرف اشارہ کیا۔
 ”وہ دیکھو!“

اُس کے اشارہ پر دیکھا تو باغ کی طرف جانے والے چھوٹے رستے کی نگر پیر یاڑ کے پچھلے سے دو لمبے لمبے نوکیلے سفید کان باڑ کے اوپر اٹھتے ہوئے دکھائی دیے۔
 ”اُڑے بھئی! یہ تو پیر مچ کے خرگوش کے پڑے پڑے کان ہیں۔ میں تو اسے بابر کا ذہنی انتشار سمجھتا سمجھتا رہا۔“ پھر دیکھا تو کان غائب ہو چکے تھے۔
 ”اور اسی لیے میرا مذاق اڑاتے رہے جیسے میں پاگل ہوں۔“ بابر نے شکایت کی۔ اتنے ہی میں دونوں کان گز بھر آگے یاڑ کے اوپر ابھرے۔
 ”لگتے تو خرگوش ہی کے کان ہیں۔ مگر ہیں نقلی! آؤ میرے ساتھ!“

اتنا کہ عامر نے ایک جست لگائی اور یاڑ کے دوسرے سرے پر پہنچ گیا۔ عمار اور بابر بھی اُس کے ساتھ دوڑ رہے تھے۔ وہ دیوارِ خرگوش مکنی کے کھیت

میں گھس گیا۔ سر سے اُونچے مکئی کے پودوں میں وہ چھپ
تو گیا مگر پودے ٹوٹنے کی آواز آرہی تھی۔ یہ ساتھ ساتھ
کھیت کے کنارے دوڑتے ہوئے دوسری طرف پہنچ گئے
مگر وہ راستہ بدل کر پہلو کے کنارے سے نکل گیا تھا۔

”وہ دیکھو! وہ بارہا ہے!“ بابر چلایا۔ دیکھا تو وہ
رَس بھری کی گھٹی جھاڑیوں میں چھپتا تیزی سے بھاگا جا
رہا تھا۔ وہ بکلی کی طرح لپکے اور جھاڑیوں کے پاس پہنچے۔
جو سنہری چھال والی پکی پکی رَس بھریوں سے لدی ہوئی تھیں
مگر خرگوش کہیں نظر نہ آیا۔ وہ حیران سے کھڑے ہو کر
ادھر ادھر دیکھ رہے تھے۔ ایک دم ایک گھسنی جھاڑی کو
جنبش ہوئی اور

”بوہ..... ہو..... ہو!“ کی آواز کے ساتھ دیو زاد
خرگوش اُن کا راستہ روک کر کھڑا ہو گیا۔ بابر کے تو
رونگے کھڑے ہو گئے اور وہ ہکلا کر بولا۔
”دوے..... دیکھنا..... میں نہ کہتا تھا کہ....“

مگر یہ اصلی دیو زاد خرگوش ہے! عامر نے ہنس کر کہا اور
اُگے بڑھ کر خرگوش کا کان پکڑتے ہوئے اُس کی ٹوپی
کھینچ لی۔ سامنے اُن کا دوست اور کلاس فیلو ناصر کھڑا
ہنس رہا تھا۔ اُس نے بتایا کہ وہ ایک دن بازار گیا

تو کباڑیے کی دکان پر اُسے یہ لباس لٹکا ہوا دکھائی دیا۔
اُس نے سوچا دوستوں سے مذاق کرنے کے واسطے یہ
اچھی چیز ہے اور اُس نے خرید لیا۔

”مگر تم نے بابر ہی کو کیوں ہدف بنایا؟ اور دوست
بھی تو تھے۔“ عامر نے کچھ بُرا مانتے ہوئے کہا اور
پچھنے کی جھاڑیوں سے اُن کے دوست ٹکل کر آگئے۔
”وہ اس لیے کہ بابر کو خرگوش پالنے کا شوق ہے۔“
ناصر نے جواب دیا۔

”اور اسی پر میں اچھے خرگوشوں کا ایک جوڑا تمہیں
تحفہ کے طور پر پیش کروں گا۔“ بابر نے کہا۔ اُسے
معلوم تھا کہ ناصر کو خرگوشوں سے چڑ ہے۔
اُن پر یہ نہیں بھٹی۔ ایسا تحفہ مجھے نہیں چاہیے۔“
ناصر نے جھجھکری لے کر کہا۔ اُسے خرگوشوں سے برّی
نفرت تھی۔

اس کے بعد بابر سب کو لے کر برآمدے میں آیا
اور چائے سے اُن کی تواضع کی۔ اس کے لیے اتنا ہی
کافی تھا کہ دیوارِ خرگوش سے اُسے نجات مل گئی۔
چائے کے بعد ناصر اور اُن کے دونوں دوست رخصت
ہوئے۔ عمار نے بابر کا کندھا تھپتھپائے ہوئے

کہا۔

”ایسے بے ہودہ مذاق کو اتنے تحمل سے برداشت
کر جانا بھی تمہارا ہی کام تھا میرے دوست!“
بابر ہنس کر کہنے لگا۔

”میں نے بھی خرگوش کے چھ پکے اُس کی وین میں
رکھ دیئے ہیں۔ گھر جا کر دیکھئے تو شہی!“

جاسوس کشتی

صبح ہی عامر اور عمار تیار ہو گئے اور ناشتہ کر کے صبح پر پہنچ گئے۔ عرفان اور اُس کا دوست انور حسب وعدہ پہلے ہی موجود تھے۔ ان کی بوٹ آہستہ آہستہ پانی پر ٹرھی آرہی تھی۔ لڑکوں نے بھی اپنی کشتی نکالی اور اپنے دوست کی کشتی کے قریب لے آئے۔ رسمی مزاج پرسی کے بعد عرفان نے اپنی کشتی کی رفتار تیز کر دی اور انہیں اپنے سجھے آنے کا اشارہ کیا۔ پانچ سات منٹ کے بعد وہ اس جگہ پہنچ گئے جہاں عرفان نے ”مچھلیوں کا گڑھ“ دریافت کیا تھا اور اُس نے اپنے دوستوں کو بتایا کہ اس نے سامنے گرجا اور ریڈیو اسٹیشن کے آئینہ کی نشانی رکھی ہوئی ہے۔ وہ بھی اسی نشانی پر آئندہ اس محل وقوع کو یاد رکھیں۔

لڑکوں نے ایجن بند کر دیئے اور اپنی بنیاں نکال

کانٹوں میں چمکے لگائے اور پانی میں ڈال کر انتظار کرنے لگے۔ عرفان نے جلد ہی بڑی سی مچھلی پکڑ لی مگر عامر کی توجہ مچھلی سے زیادہ کسی اور طرف تھی۔ اس نے جیسے ہی انجن بند کیا، لہروں کے زیر و بم کی آواز میں ملی جلی ایک آواز بھی آرہی تھی۔

”سنتا ذرا عمار! یہ کیسی آواز مجھے جیسے اپنے پیروں کے نیچے سے محسوس ہو رہی ہے۔“
 طمک طمک جیسے“

”یہ ٹائم بم کی آواز ہے!“ عمار نے ہنسی اور کھینچ کر پیرے پھینکتے ہوئے کہا۔ عامر نے بھی اس کی تقلید کی اور دونوں ادھر ادھر دوڑ دوڑ کر اس طمک طمک کا مرکز تلاش کرنے لگے۔

”یہ آواز انجن میں سے آرہی ہے!“ عمار چلایا۔ اور دونوں نے جاکر انجن کا ڈھکنا کھول دیا۔ واقعی اس کے اندر ٹائم بم فٹ کر رکھا تھا اور خوش قسمتی سے، اس سے پہلے کہ وہ آگے بڑھ کر اسے نکالتے کی کوشش کرتے، ایک دھماکے کے ساتھ بم پھٹا اور کشتی کے پیندرے میں سوراخ کرتا ہوا پانی میں نکل گیا اور کشتی میں پانی بھرتے لگا۔

دھماکے سے دونوں لڑکے اچھل کر دور جا گئے
تھے اور غنیمت تھا کہ مہجرانہ طور پر بچاؤ ہو گیا تھا۔ عرفان
اپنی کشتی بہت قریب لے آیا۔ رسی پھینک کر دونوں لڑکوں
کو اپنی کشتی پر آنے کو کہا۔

”اس سے پہلے کہ بوٹ پانی بھر کر غرق ہو جائے ،
اے کنارے پر لے جانا چاہیے۔“ انھوں نے اسے اپنی
کشتی کے ساتھ باندھا اور کنارے پر کھینچ لائے۔ عامر
نے ”کوسٹ گارڈ“ کے دفتر میں ٹیلی فون کیا اور جاسوسی
کشتی اور ایم کے متعلق رپورٹ لکھوائی۔

اس جاسوسی کشتی کو وہ اپنی کشتیوں سے کوئی پچاس
گز کے فاصلہ پر پانی میں ٹھہرے ہوئے دیکھتے رہے
تھے۔ پھر جیسے ہی بم کا دھماکہ ہوا، اسی کشتی کا
انجن سٹارٹ ہونے کی آواز آئی اور وہ تیز رفتاری سے
نظروں سے اوجھل ہو گئی۔ گھر واپس آتے ہوئے عمار
نے کہا۔ ”کتنی تیزی سے وہ کشتی غائب ہوئی؟“

”جو کچھ دیکھنے کے لیے وہ کھڑے تھے دیکھ چکے
تھے تو پھر کبھی ٹھہرے رہتے۔ ایسی کین والی کشتی
میں نے پہلے اس کھاڑی میں کبھی نہیں دیکھی۔ وہ ضرور
جاسوسی کے لیے ہمارے پیچھے لگی تھی۔“ عامر نے کہا۔

گھس پہنچ کر انھوں نے سارا واقعہ ماں اور آنٹی کو بتایا۔

”چلو خیر گزری اور بچاؤ ہو گیا!“ امی نے اُن کو دلاسا دیتے ہوئے کہا۔

”اب یہ نہ کہہ دینا کہ اس واقعہ سے تمہاری بھوک اڑ گئی۔ میں نے تو آج اتنے شوق سے نرگسی کو فٹے بنائے ہیں“ پھوپھی نے کہا۔

”اس کے برعکس بھوک تو آج زوروں کی لگی ہے آنٹی! پورا اونٹ کھا سکتا ہوں اس وقت!“ عمار نے لاڈ سے کہا۔

”خیر بھی پورا اونٹ پکانے کا تو ہمارے ہاں کوئی انتظام نہیں۔ تمہیں تو بس دو چار کونفتوں پر ہی اکتفا کرنا پڑے گا۔“ آنٹی نے کہا اور باورچی خانے میں چلی گئیں۔

بہنسی خوشی کھانا کھایا گیا۔ عامر ہاتھ دھو کر تولیہ سے صاف کر رہا تھا کہ ٹیلی فون کی گھنٹی بجی۔ وہ تیز چلتا فون کی مینر کی طرف بڑھ گیا۔ دو منٹ کے بعد واپس آیا تو چہرے پر تفکر کے آثار تھے۔ اُس نے عمار کو بتایا کہ انیکٹر حامد کا فون تھا۔ اُس نے بتایا کہ بڑی

شاہراہ پر ایک شخص اپنی کار میں بے ہوش پایا گیا۔
 اُس کے سر پر حادثہ سے نہیں بلکہ کسی کے مارنے
 سے چوٹ آئی تھی۔ اُسے ہسپتال لایا گیا۔ ڈاکٹروں کی
 تشخیص ہے کہ پہلے اُسے بے ہوش کیا گیا پھر اُس
 کے سر پر ضرب لگائی گئی۔ جب اُسے ذرا ہوش آتا ہے
 تو وہ بار بار تم دونوں بھائیوں کا نام لیتا ہے۔ وہ
 کون ہو سکتا ہے؟“ عامر نے بھائی سے پوچھا۔
 ”خدا جانتے! میں خود حیران ہوں! کون ہو سکتا ہے؟“
 وہ؟“ عامر نے بذاتِ خود سوال کر دیا۔ اور پھر خود
 ہی بولا۔ ”بہر حال ہسپتال چل کر معلوم کر لیتے ہیں“ اور
 دونوں بھائی تیار ہو کر ہسپتال پہنچے۔ انکیسٹر حائد اُن کا
 منتظر تھا۔ اُس نے بتایا کہ مریض ہوش میں آچکا ہے
 اور اُن کا انتظار کر رہا ہے۔ کمرے تک جاتے جاتے
 اُس نے یہ بھی بتایا کہ اس کا نام عظیم جعفری ہے
 اور وہ ”عشرت جیولری کمپنی“ کی طرف سے کوئی قیمتی پتھر
 لے کر تمہارے پاس جا رہا تھا۔

”اُہو!“ ایک دم دونوں بھائیوں کے مُنہ سے نکلا
 اور وہ آنکھیں میھاڑ کر ایک دوسرے کا مُنہ دیکھنے
 لگے۔ جب وہ عشرت جیولری کمپنی کے ایجنٹ عظیم جعفری

کے بستر کے قریب پہنچے تو وہ اُنہیں دیکھ کر اپنے بستر پر اٹھ کر بیٹھ گیا اور بولا۔ ”شکر ہے آپ آ گئے!“
 ”کیا ہوا آپ کو؟“ عامر نے پوچھا۔

”میں آپ کا مطلوبہ زمرہ لے کر کمپنی کے منیجر کے حکم پر آپ کے ہاں آ رہا تھا۔ راستے میں ایک سفیر کار خیر نہیں کہاں سے میرے پیچھے لگ گئی۔ اس میں ایک آدمی پولیس کی یونیفارم پہنے ہوئے تھا، اُس نے مجھے گاڑی کو کسے کی طرف ہٹانے کا اشارہ کیا۔“

”اور آپ نے تعمیل کی؟“ عامر نے اس کے توقف د کرنے پر بے صبر ہو کر پوچھا۔

”میرے لیے اس کے سوا چارہ نہ تھا اس لیے ہم اول تو میں اُسے کوئی پولیس افسر سمجھا اور پھر وہ میری گاڑی کے برابر پہنچ کر اُسے دباتا ہوا سڑک سے ہٹا لایا۔ میری نگاہ پڑتی تو اُس کی کار پر نمبر پلیٹ نہ تھی۔ مجھے ایک دم خیال آیا کہ ضرور کوئی گٹر بڑ ہے

پانچہ میں زمرہ والا ٹیکٹ اٹھا کر دوسری طرف سے گزرنے لگا مگر اُس نے فائر کرنے کے انداز میں مجھ پر کسی گیس کا سپرے بھیجا اور ساتھ ہی لپک کر میرا راستہ روکتے ہوئے میرے سر پر کوئی ایسی چیز

ماری کہ میں چکرا کر وہیں گر گیا۔ ہوش آیا تو یہاں پڑا
پڑا تھا۔۔۔۔۔ اور۔۔۔۔۔ اور زمر دقائب تھا۔“

عظیم جعفری کا نام سن کر دونوں لڑکے دم بخود ایک
دوسرے کو دیکھنے لگے۔ اُن کے چہرے پر فکر و تردد کے
آثار دیکھ کر وہ جیسے اٹا انہیں تسلی دینے کے لہجہ میں
کہنے لگا۔

”تم فکر نہ کرو بیٹا! یہ نقصانِ بیمہ کمپنی پورا کر
دے گی!“

”آپ بھی اس واقعہ سے زیادہ پریشان نہ ہوں۔
ہمیں یقین ہے کہ اس میں آپ کا کوئی قصور نہیں اور جلد
تندرست ہو جائیں گے۔“ کہنے کو تو اُنھوں نے جعفری
کو تسلی دے دی مگر اس کے کمرے سے نکل کر وہ
اپنی پریشانی کو ایک دوسرے سے چھپانے لگے۔

”باز شا نے تین دن کی مہلت دی تھی جس میں
سے ایک دن گزر چکا اور زمر دقائب اس طریقے سے کوئی
بد معاش ہتھیار لے گیا۔“ علم نے کہا۔

”اب باقی دو روزیں کہاں سے اتنا قیمتی زمر دقائب
کیا جاسکتا ہے!“ عمار نے بھی اسی فکر مند لہجہ میں
کہا۔

”مجھے تو اس لیے زیادہ فکر ہے کہ صرف ”بازشا“ ہی ایک ایسا شخص ہے جو اٹو کے متعلق پوری معلومات مہیا کر سکتا ہے۔ اب اگر وہ اپنی شرائط پوری نہ ہوتے دیکھ کر اپنے گینگ سے الگ ہونے کے ارادے سے پھیر گیا تو ہم کیا کریں گے؟“ نیچے کا بڑا ہال پار کرتے ہوئے عامر نے خدشہ ظاہر کیا۔

”کیا عشرت جیولری والے ایسا ہی ایک اور زمرہ دو دن میں مہیا نہ کر سکیں گے؟“ عامر نے استفسار کیا۔

”خیر نہیں! کیا کہا جاسکتا ہے۔ لیکن سب سے پہلے تو ہمیں اس رہنمی کی واردات کی اطلاع ایجنسی چیف عثمانی کو پہنچانی چاہیے۔ شاید وہ کچھ مشورہ دے سکیں۔“ عامر نے جواب دیا اور دونوں ”باب“ کی طرف روانہ ہو گئے۔

بیرون ملک سے اطلاع

لڑکوں سے زمرہ کے ٹوٹ لیے جانے کا واقعہ سن کر چیف کے چہرے پر فکر و تردد کے گہرے نقوش ظاہر ہوئے۔ کچھ دیر وہ گہری سوچ میں ڈوبا رہا۔ پھر لڑکوں کو مخاطب کر کے بولا :

”یہ ڈاکہ رنی کوئی محض اتفاقی واردات نہیں ہے بلکہ مجرم اچھی طرح جانتا تھا کہ کب اور کیسے زمرہ بھیجا جا رہا ہے ! اس کی اطلاع اُسے پہلے ہی سے تھی۔“
عامر نے اس کی تائید کرتے ہوئے کہا۔

آپ نے بالکل صحیح اندازہ لگایا ! جعفری کے بیان سے بھی ایسا ہی ظاہر ہوتا ہے۔ اُس شخص نے بغیر کچھ کہے سننے براہِ راست ہی جیولری کمپنی کے قاصد پر گیس پمپنگ کر اور سر پر ضرب سے اُسے بے ہوش کیا اور زمرہ لے کر چلتا بنا۔“

”تمہیں کچھ اندازہ ہے کہ اس تمام مرحلے میں کہاں پانی مڑتا ہے اور کون ایسا شخص ہو سکتا ہے جس نے پوری پوری اطلاع مجرم تک پہنچائی؟“ ایجنسی چیف نے لوگوں سے پوچھا مگر انھوں نے اس معاملہ میں لاعلمی ظاہر کی اور نادم سے ہو گئے۔

”کیا یازشا کی شرائط کے مطابق دوسرا زمرہ وقت اقامہ دستیاب ہو سکے گا؟“ غمار نے اپنی خفقت پر قابو نہ پاسکتے ہوئے پوچھا۔

”خدا کرے کہ ہمیں یہ وقت مطلوبہ زمرہ مل جائے۔ لیکن فکر نہ کرو۔ اس کے بعد ایجنسی خود اس معاملہ میں جدوجہد کرے گی۔“

یہ کہتے ہوئے وہ اپنے چہدرے بالوں کو ہاتھ سے سمیٹتے ہوئے گُرسی سے اٹھا اور لوگوں سے ہاتھ ملاتے انہیں رخصت کیا۔ راستے میں دونوں بھائی کچھ دل گرفتگی کے احساس سے خاموش رہے۔ زمرہ کی زندگی اس طرح اچانک پوری اور ایجنسی چیف کے اس کی اطلاع پر ردِ عمل کے پیشِ نظر وہ بے حد رنجیدہ تھے۔ سارا راستہ خاموشی میں گزرا۔ جسے ہی ڈرامیو پر گیراج کی طرف گاڑی مڑی، اوپر لیبارٹری میں انہیں سُرخ

بتی جلتی بجھتی نظر آئی۔

”وائریس کال“ آرہی ہے!“ انا کہہ کر عامر نے گھاڑی وہیں چھوڑی اور دونوں بھائی دوڑتے ہوئے اوپر پہنچے۔ عامر نے جھپٹ کر ریسور اٹھایا۔ عمار بھی اُس کے کندھے پر جھبک گیا۔

”ہیلو عامر! تمہارے پاس کوئی اور ہے؟“ یہ شریف میاں کی آواز تھی۔ عامر نے بتایا کہ صرف عمار اُس کے قریب موجود ہے۔

”میں نے ”ہوٹل الحضر“ سے ابرار ڈرانی کے متعلق تحقیقات کی۔ وہاں کے ایک کلرک کو ڈرانی اچھی طرح یاد تھا۔ اُس نے بتایا کہ ڈرانی کئی دن ان کے ہوٹل میں مقیم رہا۔ نہایت شریف اور خلیق آدمی تھا۔ کبھی کسی کو اس سے شکایت نہیں ہوئی۔

ردائگی کے دن وہ کاؤنٹر پر آیا اور اپنا حساب چکانے کے لیے بل طلب کیا۔ اکاؤنٹ کلرک ابھی بل بنا رہا تھا کہ فون کی گھنٹی بجی اور کسی نے کہا کہ ”لابی میں شہاب زیدی ابرار ڈرانی کو ملنا چاہتے ہیں“ وہ لابی میں اُن کے منتظر ہیں۔“

ابرار ڈرانی کو یہ پیغام دے دیا گیا۔ وہ سُنتے ہی

پلٹا اور واپس آکر بل ادا کرنے کو کہتا ہوا لابی کی طرف چل دیا۔ لابی میں آدھے حصے پر مہمانوں اور ملاقاتیوں کے بیٹھنے کے واسطے صوفے سجھے تھے اور درمیان میں پیام کے اُونچے اُونچے پوروں کے پگڈنڈے رکھ کر اونٹن جیسی بنی ہوئی تھی تاکہ کوئی آنے جانے والوں کی نگاہوں سے اوجھل بیٹھتا چاہے تو اس کے تخیلے میں خلل نہ آئے۔

کلرک کا کہنا ہے کہ کچھ دیر کے بعد جب ابرار ڈرانی واپس آیا تو تشے کے زیر اثر لڑکھڑاہٹ تھا۔ تشے کی نسبت وہ نیند میں بے خود معلوم ہوتا تھا۔ حالانکہ نٹھوی دیر پہلے وہ گیا تو بالکل ٹھیک تھا۔ وہ اسی نیم خوابی کیفیت میں رقم ادا کر کے اور اپنا مختصر سامان اٹھا کر ٹیکسی میں چلا گیا جو یاہر اُس کی منتظر تھی۔ "شرف میا نے بیان کیا۔"

"کیا ابرار ڈرانی کو واقعی ایو نے بلایا تھا؟" عامر نے پوچھا۔

"یقیناً نہیں! شہاب کا نام اُسے بلانے کے لیے استعمال کیا گیا۔ لابی میں جو تخلیہ کی نشست گاہ ہے وہاں ضرور کوئی دشمن چھپا بیٹھا تھا جس نے چپکے سے

کسی خواب اور چیز کا انجکشن دے دیا ہو گا۔“ شریف میاں نے تیس ظہر تکیا۔

”ضرور ایسا ہی ہوا ہے!“ عامر نے جواب دیا اور پھر اس وقت تک کے اپنے حالات بیان کرنے کے بعد گوجھا۔

”میاں صاحب! ابو کے متعلق کچھ پتہ چلا؟“ مگر میاں صاحب کا جواب نفی میں تھا۔

”مگر میں شہاب کے منظر پر وارد ہونے تک یہیں موجود رہوں گا!“

”یہ ہمارے لیے تسلی کا موجب ہے!“ عامر نے جواب دیا اور وائٹریس کا سلسلہ منقطع ہو گیا۔ عمار بھی بھائی کے کندھے سے لگا ساری گفتگو سن رہا تھا۔ پرجوش لہجہ میں بولا۔

”اس اطلاع سے ڈرانی والے مٹمہ کا ایک مزید ٹکڑا دریافت ہوا۔ یعنی اُسے یہ خواب اور دوائی، جس سے وہ اب تک زیر اثر ہے، براہ راست شارجہ سے انجکشن کے ذریعے دی گئی۔ اس کے پیچھے ایک سے زیادہ آدمی ہیں۔ یہاں پہنچنے پر ان میں سے دوسرے آدمی نے اس کے سر پر ضرب لگا کر اُسے دور اُفتادہ

مقام پر الماری میں بند کر کے مرنے کے لیے چھوڑ دیا۔
 اور وہ قیمتی چیز جس کے متعلق اُس نے اپنی بہن کو
 ٹیلی فون پر اطلاع دی تھی، اُس سے ہتھیائی۔
 ”اور..... اور وہ قیمتی چیز؟ قیاس دُڑاؤ کیا ہو
 سکتی ہے؟“ عامر نے یکایک کسی خیال سے متاثر
 ہو کر پوچھا۔

”کیا —————؟“ عمار تے حیران ہو کر خود سوال کر دیا۔
 ”زمر د!“ عامر کی آنکھیں اس نئی دریافت پر چمک اُٹھیں
 نکلیں۔

”یقیناً!“ عمار نے بھی اُسی جوش سے تائید کی۔
 ”ایک بات اور! اسی لیے ”تباہ کار“ گینگ کے مقامی
 رکن باز شائے دس لاکھ ڈالر کے زمر کا مطالعہ کیا۔ یقیناً
 اس کے علم میں یہ بات آچکی ہوگی کہ اتنی مالیت کا زمر
 یہاں کی ماریکٹ میں آچکا ہے۔“ عامر نے مزید قیاس دُرایا
 جس کی عمار نے خوش ہو کر تائید کی۔

”تمہیں کچھ یاد ہے عمار؟ جب ہم نے عشرت جولوہی
 کمپنی کے مینجر سے رابطہ قائم کیا تو اس نے کیا بتایا تھا کہ
 انھوں نے یہ زمر کہاں سے خریدا ہے؟“
 عامر نے پوچھا تو عمار نے چند لمحے کچھ سوچنے

کے بعد بتایا۔ ”عارف بھائی کی فرم سے۔“

عامر نے فوراً اُٹھ کر ”عارف بھائی“ کو فون کیا۔ یہ فرم سوتے اور قیمتی جواہرات کی ہول سیل کا کام کرتی تھی، اور ملک بھر میں مہموں ترین تاجروں کی فرم تھی۔ عامر نے فرم کے مالک سے بات کرنے کی خواہش ظاہر کی۔ سیکریٹری نے چند لمحے کے بعد لائن ملائی اور عامر نے ملاقات کی نوعیت بتاتے ہوئے ملنے کے لیے وقت مانگا۔

”قوم و ملک کے لیے تو جان بھی حاضر ہے۔ آپ اس سلسلہ میں بات کرنا چاہتے ہیں تو ابھی چلے آئیے۔“ اور دونوں لڑکے ماں اور آنٹی منصوبہ کو اپنے باہر جانے کی اطلاع کرتے ہوئے گاڑی لے کر روانہ ہو گئے۔ ادھر گھنٹے کے بعد وہ عارف بھائی کے دفتر میں تھے۔ عارف بھائی ایک بھاری بھر کم جسامت کا مالک تھا اُس نے بڑے تھمٹل سے لڑکوں کی ساری بات سنی اور بولا۔

”بے شک جس زمرہ کی آپ نے بات کی وہ ہماری فرم سے ہی ”عشرت جیولری“ والوں نے خریدا تھا۔“ عارف بھائی نے تصدیق کی۔

”آپ کو ناگوار تو نہ ہو گا اگر ہم یہ پوچھنے کی جرات کریں کہ آپ نے وہ زمرہ کہاں سے حاصل کیا؟“ عامر نے پوچھا۔

”ہرگز نہیں! ناگوار ہونے کی کیا بات ہے۔ آپ تحقیقات کے سلسلہ میں یہ سوال تو کریں گے ہی — ہمدردی کئی قلموں اور کمپنیوں سے کاروباری تعلقات ہیں۔ ان میں شہباز جیولرز بھی ہیں۔ یہ زمر دہم نے انہیں سے خریدا اور پھر اچھے منافع پر عشرت جیولری کمپنی کے ہاں فروخت کر دیا۔“ عاف بھائی نے کہا۔

”آپ کو تاریخ یاد ہے کب آپ نے مذکورہ زمر خریدا؟“ عامر نے پوچھا۔

”غالباً پچھلے مہینے کے شروع دنوں میں —
ٹھہریئے! میں دیکھتا ہوں۔“

”اس نے ایک میز کے دراز کو کھولتے ہوئے کہا اور کچھ کاغذوں کی پڑتال کرتے ہوئے پن کئے ہوئے چند صفحے عامر کی طرف بڑھا دیئے۔“

”اور آپ نے اسے ”عشرت جیولری کمپنی“ کے ہاں کب فروخت کیا؟“ عمار نے پوچھا۔

”کوئی دس دن پہلے — وہ کاغذ بھی اسی قائل میں ہے۔“

عامر نے کاغذات واپس کرتے ہوئے عمار کی طرف پُر معنی نگاہوں سے دیکھا۔ دونوں بھائیوں کے

چہرے پر مایوسی کی جھلک دیکھ کر عارف بھائی نے پوچھا۔
 ”کیا بات ہے؟“

”کچھ نہیں صاحب! بس کوائف ہمارے قیاسات
 کے مطابق ثابت نہیں ہو سکے۔“ عامر نے مسکرا کر جواب
 دیا۔

”ہم نے خواہ مخواہ آپ کا وقت بھی برباد کیا“ عمار نے
 معذرت کرتے ہوئے کہا۔

”ہرگز نہیں — بلکہ مجھے افسوس ہے کہ آپ
 کے کام میں کچھ بھی مدد نہ دے سکا۔ مجھے دلی خوشی
 ہوتی اگر میں آپ کے کام آ سکتا۔“ اُس نے دونوں بھائیوں
 سے ہاتھ ملاتے ہوئے کہا۔

وہ واپس گھر آئے تو شام کے چھ بج چکے تھے۔

کھانا تیار تھا۔ وہ دونوں ہاتھ دھو رہے تھے کہ فون
 کی گھنٹی بجی۔ عامر تویسے سے ہاتھ خشک کرتے ہوئے
 ٹیلی فون کی طرف بڑھا۔ آنٹی منصورہ اس سے پہلے ہی
 ریسپونڈ اٹھا چکی تھیں۔ اسے دیتے ہوئے بولیں۔

”کوئی خاتون بات کر رہی ہے۔ مگر لمبی کہانی سننے
 نہ بیٹھ جانا۔ سب کچھ ٹھنڈا ہو کر مٹی ہو جائے گا۔“ وہ
 بڑبڑاتے ہوئے چلی گئیں۔

”میں شہباز جیولرز کے مالک شہباز خاں کی سیکرٹری
ہوں۔ میں بے حد پریشان ہوں اور اپنی اس پریشانی
میں مجھے یہی مدد اور نظر آیا کہ آپ سے مدد مانگوں۔“
وہ گھبرائی ہوئی آواز میں کہہ رہی تھی۔

”ہمیں خوشی ہوگی اگر تم آپ کے کسی کام آسکیں۔
بہر حال معاملہ کیا ہے؟“ عامر نے پوچھا۔

”بات یہ ہے کہ میں شہباز صاحب کی تلاش میں
ہوں۔ جہاں جہاں اُن کی موجودگی کا امکان تھا میں نے
فون کے ذریعے اُن سے رابطہ قائم کرنے کی کوشش کی
ہے مگر وہ کہیں نہیں ملے۔ کیا آپ یا آپ
کے بھائی صاحب کچھ بنا سکتے ہیں کہ شہباز صاحب
کہاں گئے؟“ وہ پوچھنے لگی۔

شہباز خاں کی سیکرٹری سے صرف ایک منٹ کے
بے زیدی بھائیوں کی گفتگو ہوئی تھی مگر عامر کو اُس
کی آواز کی شناخت تھی۔ یہ آواز مختلف محسوس ہوئی
اور عامر کے ذہن میں کچھ شبہ سا پیدا ہو گیا۔ بہر کیف
اُس نے کچھ نہ کچھ کہنا ضروری سمجھا اور یولا۔

”محترمہ! میں تو نہیں جانتا کہ خاں صاحب کہاں
میں گئے۔ ممکن ہے میرے بھائی کو کچھ پتہ ہو۔ وہ

اس وقت گھر میں نہیں۔ اُس کے واپس آنے پر ٹیلی فون کر کے میں آپ کو بتا دوں گا۔ کیا آپ ابھی کچھ دیر اور دفتر میں ٹھہریں گی؟“ عامر نے کہا تو وہ کچھ گھبرا کر بولی۔

”نن..... نہیں! ام..... میں دفتر سے نہیں کہیں اور سے فون کر رہی ہوں۔ دراصل ایک بہت ضروری کام ہے جس کے لیے میں خاں صاحب کو جلد از جلد ملنا چاہتی ہوں۔ بہر کیف میں دوبارہ خود فون کر لوں گی۔“ اور اس نے فوراً فون بند کر دیا۔

عامر نے عمار سے کھانے کے دوران فون اور اپنے جواب اور شبہ کے متعلق بات کی تو عمار نے کہا کہ اس کے منع کرنے کے باوجود فون کر لیا جائے۔

”ابھی دفتر بند تو نہیں ہوا ہوگا“ عامر نے گھڑی دیکھ کر کہا اور فون کرنے کے لیے اٹھٹھا۔ جواب میں کسی عورت کی آواز آئی۔

”خاں صاحب تو نہیں ہیں۔ سب جا چکے ہیں۔ میں دفتری کام کے سلسلہ میں اب تک ٹھہری ہوئی تھی۔ بس اب جا رہی تھی۔“ آپ فرماتے کیا کام ہے؟“ عامر نے شکریہ ادا کرتے ہوئے ریسپورر رکھ دیا اور ہنس کر کہا۔

”دیکھنا! میں نہ کہتا تھا وہ جعلی سیکرٹری تھی۔ مگر
 اس سب بکو اس کا مطلب کیا تھا آخر؟“ دونوں بھائی وہیں
 فون کے قریب کھڑے صورت حال پر قیاس آرائی کر رہے
 تھے کہ پھر ٹیلی فون کی گھنٹی بجی جو عمار نے اٹھایا۔
 ”کیا تمہیں باز شانی نامی ایک شخص اور مسروقہ زمر سے
 دلچسپی ہے؟“ کوئی بدلی ہوئی آواز میں پوچھ رہا تھا۔
 عمار نے بھائی کی طرف پر معنی نگاہ ڈالی اور لمحہ بھر
 سوچ کر بولا۔

”کون پوچھ رہا ہے؟“

”میرے نام سے تمہیں کوئی غرض نہیں۔ سوال کا
 جواب دو!“ اُس نے ڈانٹ کر کہا۔ اس کی آواز ایسی تھی
 جیسے کپڑے کی تہہ باؤتھ پیس پر رکھ کر بول رہا ہو تاکہ
 آواز پہچانی نہ جاسکے۔

”دلچسپی تو ظاہر ہے کہ ہمیں لازماً ہوگی لیکن اس کا
 انحصار اُن معلومات پر ہے جو آپ فراہم کرنا چاہیں گے۔“
 عمار کے محتاط جواب پر وہ شخص گویا چڑ کر بولا۔
 ”خبردار! میری کال کا سُر اُغ لگانے کی کوشش نہ
 کرنا ورنہ“

”میں نے تو ایسی کوئی کوشش نہیں کی۔ صرف اپنے

بھائی سے بات کرنا چاہتا ہوں۔ اگر آپ چند لمحے انتظار
کریں تو.....“

”کر لو بات! میں کل پھر فون کر لوں گا.....“
اُس نے فون بند کر دیا اور عمار ششدر سا کھڑا
رہ گیا۔

ایک خطرناک کھیل

”کون تھا؟“ عامر نے پریشان ہو کر پوچھا۔
 ”خبر نہیں! اُس نے نام بھی نہیں بتایا۔ آواز
 چھپانے کے لیے ”فلٹر“ سے بول رہا تھا۔ پوچھ رہا تھا
 کہ کیا ہمیں بازارِ شانامی شخص سے اور چوری ہونے والے
 زمرہ سے اب بھی دلچسپی ہے؟“

کافی دیر تبادلہ خیال کے بعد بھی وہ کسی خاطر خواہ
 نتیجہ پر نہ پہنچے تو مجبوراً اس پُر اسرار آدمی کے کل آنے والے
 فون کا انتظار کرنے لگے۔

اگلی صبح دونوں بہت سویرے اٹھ کر تیار ہو گئے۔
 اور بڑی بے تابی سے فون کا انتظار کرنے لگے۔ جیسے
 ہی گھنٹی بجی، عامر نے لپک کر ریسپور اٹھایا اور بولا۔
 ”ہیلو!“

لائن کے اُس طرف سے کسی نے شبہ کے لہجہ میں

کہا۔

”تم وہ تو نہیں ہو جس سے میں نے کل بات کی تھی؟“
بولنے والا بدستور ”فلٹر“ میں سے بول رہا تھا۔

”کل شام میرے بھائی نے آپ سے بات کی تھی۔“
میں عامر زیدی آپ سے مخاطب ہوں، ”عامر نے مہذب
لہجہ میں بات کی۔

”خیر میں تمہارے کہنے کو درست مان لیتا ہوں! کیا
تمہیں ان معلومات سے دلچسپی ہے جن کا میں نے تمہارے
بھائی سے کل شام ذکر کیا؟“

”صاحب! یہ تو صاف ظاہر ہے کہ ہمیں واقعی ان
ہر دو سے انتہائی دلچسپی ہے۔ آپ فرمائیے تو.....!“
عامر نے پُر زور لہجہ میں کہا۔

”ظاہر ہے کہ میں فون پر تو ایسے نازک معاملہ پر
گفتگو نہیں کر سکتا۔ اس مقصد کے لیے ہمیں کہیں
ملاقات کرنا پڑے گی۔ کسی ایسی جگہ جہاں کوئی ہماری
باتیں سن نہ سکے۔“ اُس نے بدستور بدلی ہوئی آواز
میں کہا۔

”آپ خود وقت اور مقام کا تعین کر دیجیے۔“ عامر
نے کہا۔

”تم کس وقت تک سپر مارکیٹ تک پہنچ سکتے ہو؟“
اُس نے پوچھا۔

”آپ ہمیں ڈیڑھ گھنٹے کی مہلت دیجیے۔ ہم دونوں
بھائی اس وقت تک سپر مارکیٹ میں موجود ہوں گے۔“
عامر نے کہا۔

”ٹھیک ہے! تم سنٹرل پارک کے نشیمن حصے میں
آخری بیچ کے نیچے ایک میز کاغذ چسپاں کیا ہوا پاؤ
گے۔ اس پر لکھا ہو گا کہ تمہیں کیا کرنا ہے۔“ اُس نے
بتایا۔

”اگر آپ کو فون پر بات کرنے میں اس قدر احتیاط
ہے کہ کوئی سن نہ لے تو کیا اس کا خدشہ نہیں کہ
کوئی ہم سے پہلے وہاں پہنچ کر کاغذ اتار نہ لے؟“
عامر نے کہا۔

”میں بذات خود قریب ہی رہ کر نگاہ رکھوں گا کہ
ایسا نہ ہو سکے۔“ اُس نے کہا اور فوراً فون بند کر دیا۔
عامر نے یہ ساری گفتگو بھائی کو بتائی تو اُن کی
امی اور آتی بھی پاس ہی تھیں۔ دونوں خواتین فکر مند
ہو گئیں۔

”اور اگر یہ شخص ”تباہ کار“ گینگ کا رکن ہوا اور

تمہیں جال میں پھانسا چاہتا ہو تو پھر؟“ اُس کی امی
نے خدشہ ظاہر کیا۔

”بالکل! تمہاری امی ٹھیک کہتی ہیں!“ آنٹی منصور
بھی آنکھیں پھاڑ کر بولیں۔ عامر تنہ لگا۔

”واہ! کھلے یارک میں وہ ہمیں کیسے پکڑ کر لے
جائے گا؟“ وہ بولا۔

”بھئی ہو سکتا ہے اُس پرچی میں اُس نے کسی اور
جگہ آنے کو لکھا ہوا“ امی نے کہا۔

”ہاں یہ تو کسی حد تک ٹھیک ہے۔“
عمار نے تائید کی۔

”اُس صورت میں ہمیں اپنے چند دوستوں کو ساتھ
لے جانا چاہیے۔ وہ الگ گاڑی میں ہمارے ساتھ ساتھ
رہیں اور نگرانی رکھیں گے“ عامر نے کہا تو اُس کی
چھوٹی سی سوچتے ہوئے کہنے لگیں۔

”اندرون شہر کی ٹریفک کا حال تم جانتے ہو۔ اگر
تمہارے دوستوں کی گاڑی ٹریفک میں بھنس کر دور
گئی اور تم اُن کی نگاہ سے اوجھل ہو گئے تو؟“

”ہاں! یہ بھی ممکن ہے!“ عامر نے مان لیا۔
”میں بتاتی ہوں — تمہارے پاس چھوٹے

وائٹلیس سیٹ تو ہوں گے؟ اور تمہارے دوست عرفان کی گاڑی میں وائٹلیس ٹرانسمیٹر لگا ہوا ہے۔ تم اپنی جیب میں وائٹلیس ریڈیو "آن" کر کے رکھنا تاکہ ساری گفتگو تمہارے دوست بھی سن سکیں۔"

اس تجویز پر دونوں دوست اٹھیل پڑے۔ "ارے واہ! آنتی نے تو کمال کی تجویز بتائی!"

"اتنے بڑے سرائعروں کی بہن ہوں۔ کوئی مذاق تو نہیں ہوں!" آنتی اتر کر بولیں۔

"اور اتنے چھوٹے چھوٹے سرائعاتوں کی بھوپھی!" عمار نے آنتی سے پلٹتے ہوئے کہا تو سب ہنسنے لگے۔ "لیکن عرفان نے اپنی گاڑی میں وائٹلیس ٹرانسمیٹر لگوار کھا ہے کیا؟" عامر کی امی کچھ حیرت سے پوچھنے لگیں۔

"اُس کے والد کی خاصی بڑی کنسٹرکشن فرم ہے۔ کاروبار کے سلسلہ میں باپ بیٹے کو ایک دوسرے سے رابطہ رکھنا پڑتا ہے" عامر نے بتایا۔

پھر ٹیلیفون کر کے عرفان کو ساری بات بتائی۔ اُس نے وعدہ کیا کہ وہ یابر، ناصر اور انور کو اُن کے گھروں سے لے کر آدھے گھنٹے کے اندر پہنچتا ہے۔

اور عرفان کے آتے ہی عامر اور عمار اپنی سپورٹس
کار میں آگے آگے ڈرائیو کر رہے تھے۔ اُن کے دوست
عرفان کی وین میں تھوڑے فاصلے پر تعاقب میں آ رہے
تھے۔ بیس منٹ میں وہ ”سنٹرل پارک“ تک پہنچ گئے۔
دونوں بھائیوں نے اپنی گاڑی پارک کے قریب روک
دی۔ اُن کے دوست سپر مارکیٹ کے قریب گئے۔ اتفاق
سے وہ بیچ جس کی گُراسرار شخص نے نشان دہی کی تھی
خالی پُرا تھا۔ وہ ٹہلتے ٹہلتے اُس پر جا بیٹھے۔ پھر
عامر نے ذرا جھجک کر اُس کے نیچے ہاتھ مارا تو ایک
پُرزہ چھوٹکے کے ساتھ چپکا ہوا ملا جس پر صرف ایک
سٹر تحریر تھی :

”د سٹریٹ ۵۳ کی پانچویں بلڈنگ کے جنوب

مشرقی کونے پر ٹیلی فون بوم تھا!“

”وہاں کیا ہو سکا؟“ عمار نے سٹر پڑھ کر کہا۔

”جاکر معلوم ہو جائے گا۔ چلو! مگر وین کی طرف

کوئی اشارہ نہ کرنا۔ وہ ہماری بات سُن رہے ہیں!“

عامر نے کہا تو اُس کی جیب میں سے سرکوشی اُبھری۔

”ہم نے سُن لیا۔ بے فکر ہو کر جاؤ!“

”کیا وہ ہمیں اس وقت دیکھ رہا ہوگا؟“ عمار نے

نبی زبان میں پوچھا۔

”شرطیہ ا“ عامر نے جواب دیا اور دونوں اٹھ کر مذکورہ بالا پتہ پر چل پڑے۔ راستہ میں انہوں نے اپنے دوستوں کو ریڈیو کے ذریعے ہی اپنی منزل کا پتہ بتا دیا۔ وہ تیز تیز قدم اٹھاتے چند ہی منٹوں میں ٹیلی فون بومب کے پاس جا کھڑے ہوئے تو عمار نے راستہ سے ایک طرف ہٹتے ہوئے آہستہ سے کہا۔

”تو پہنچ گئے ہم! اب کیا کریں؟“ عامر نے اُسے صبر کرنے کا اشارہ کیا اور اتنے ہی میں ٹیلی فون کی گھنٹی بجی۔ عامر نے پیک کر ریسپور اٹھایا۔

”ہیلو! عامر زیدی“ اُس نے کہا۔

”ٹیلی فون کے نیچے دیکھو!“ اُسی آواز نے بدستور ”فلٹر“ میں سے کہا۔

ٹیلی فون کے نیچے دیا ہوا ایک چھوٹا سا نقشہ ملا جو اُسی علاقہ کے کسی بڑے لفٹے میں سے کاٹا گیا تھا۔ اُس کے اوپر مربع شکل میں انگریزی کے حروف تہجی اس طرح لکھے تھے :

”اس وقت ہم A پوائنٹ پر کھڑے ہو۔ اب تم نقشے کے مطابق E پوائنٹ پر پہنچو!“ اسی پراسرار آواز نے کہا اور فون بند کر دیا۔

”کیا خیال ہے؟ اس شخص کا مقصد کیا ہے؟“ عمار نے بھائی کے ساتھ نئی منزل کی طرف بڑھتے ہوئے پوچھا۔

اب وہ ایونیو دسے کئی بلاک آگے جنوب مشرق کی طرف جا رہے تھے۔

”ہمیں چکر میں ڈال کر وہ اپنی تسلی کرنا چاہتا ہے کہ ہم اکیلے ہی ہیں۔ کہیں پولیس کو تو ساتھ نہیں لگا لائے۔“ عامر نے کہا۔

”اس کا تو یہ مطلب ہوا کہ ہماری مسلسل نگرانی کی جا رہی ہے اور وہ بھی یہ کام اکیلا نہیں کر سکتا۔“ عمار نے منتحس ہو کر کہا۔

”تمہارا خیال عین قرین قیاس ہے اور ممکن ہے آخر کار یہ ہمیں پہچاننے کا حربہ ثابت ہو جیسے امی او آئی نے خدشہ ظاہر کیا تھا۔“ عامر نے دبی زبان سے بھائی کے خیال کی تائید کی۔

مقررہ پوائنٹ E پر پہنچ کر پھر انہیں ٹیلیفون پر

فہمائش کی گئی کہ پوائنٹ I پر پہنچیں۔ یہ بھی جنوب مشرقی سمت ہی میں تھی۔ یہ اب مذکورہ سمت کی طرف چلے ہی تھے کہ عرفان کی آواز آئی۔
 ”مطمئن رہو! ہم دو بلاک پیچھے تمہارے ساتھ ساتھ ہیں۔“

پوائنٹ I پر پہنچے تو انہیں پوائنٹ B پر جانے کی ہدایت ہوئی جو سیدھا مغربی سمت میں تھا اور ۵ الیونو سے دوبارہ گزر کر جانا پڑتا تھا۔ اس جگہ سے پھر فون پر انہیں پوائنٹ C پر جانے کی ہدایت ملی۔ اور ایک دفعہ پھر وہ ۵۳ سٹریٹ سے گزر کر نئی منزل پر پہنچے جو خاصی دور فاصلے پر شمال مغربی جانب واقع تھی۔ اور اس مقام پر انہیں ٹیلی فون ملا کہ ۵۳ سٹریٹ کی طرف پوائنٹ H پر پہنچیں۔ اس پر تو عمار کا پیمانہ صبر لبریز ہو گیا۔

”یہ کس جگہ میں ڈالنا چاہتا ہے ہمیں یہ مسخرا چلتے چلتے میری تو ٹانگیں شل ہو گئی ہیں۔ ٹھوکریں لگ لگ کر پیروں کی انگلیاں الگ زخمی ہو رہی ہیں۔ خدا غارت کرے اسے!“ وہ رو بولسا ہو کر کہہ رہا تھا۔ عامر نے پیار سے اسے تھپکی دی اور مسکرا کر کہا۔

۵۔ ”تیز ترک گام زن منزل ما دور نیست“
 اور اس کا بازو پکڑ کر مارچ کرنے کے انداز میں تیز
 چلنے لگا۔ ابھی پوائنٹ B فاصلے پر ہی تھا کہ عامر کو کچھ
 خیال آیا اور وہ خوش ہو کر بولا۔ ”میرا خیال ہے کہ پوائنٹ
 B کے فون پر وہ ہمیں پوائنٹ F پر جانے کو کہے گا اور
 اس مقام پر وہ ہمیں ضرور مل جائے گا۔“ عمار وہیں کھڑا
 ہو گیا۔

”یہ خیال تمہیں کس بنا پر ہوا؟“ اُس نے پوچھا۔
 ”چلتے رہو! وہ ہمیں ضرور کہیں سے دیکھ رہا ہے۔“
 یہ خیال میرے ذہن میں اس طرح آیا کہ نو حرفوں کے اس
 مربع میں اُس نے ہمیں ایک کے بعد دوسرے اور پھر
 تیسرے چوتھے پوائنٹ پر اس انداز سے گھمایا ہے کہ F
 پر پہنچیں تو ہمارے تین X پورے بن جاتے ہیں۔ اس
 سے وہ ہمیں ایک خاص بات سمجھانا چاہتا ہے۔ یاد
 ہے تمہیں اٹو کے کارڈ پر بھی تین ایکس کا خاکہ بنا ہوا
 تھا۔ پھر ایک بار باز شائے مارکیٹ میں ایک مکان
 کے دروازے پر یہی نشان بنایا تھا۔ اصل میں یہ ایک
 کھیل ہے جس میں جو کھلاڑی تین X بنا لیتا ہے تو بازی
 جیت جاتا ہے۔“

”خوب!“ عمار نے بے حد خوش ہوتے ہوئے داد دی۔
 حتیٰ کہ وہ اس دلچسپی کی وجہ سے اپنی تمسکان اور ٹھوکرٹوں
 کے زخم بھی بھول گیا۔

وہ پوائنٹ B پر پہنچ کر منتظر نگاہوں سے ٹیلی فون
 کی گھنٹی کا انتظار کرنے لگے۔ مگر گھنٹی بج اٹھی۔ عامر نے
 مسکراتے ہوئے ریسپور اٹھایا اور خود ہی ہنس کر پوچھنے لگا۔
 ”اب کہاں ۹“

اُس نے ریسپور کان سے ہٹا کر رکھا تا کہ عمار بھی آواز
 سن سکے اور اُسی آواز نے جب جواب دیا۔ ”اب پوائنٹ
 F پر پہنچ جاؤ!“ تو دونوں بھاتی بے ساختہ کھکھلا کر ہنس
 پڑے اور ہاتھ میں ہاتھ ڈالے آخری منزل کی طرف بڑھے۔
 چند ہی منٹوں میں وہ پوائنٹ ایف پر کھڑے دائیں یاپیں
 دیکھ رہے تھے کہ کوئی اُن کی طرف آتا ہوا نظر آئے گا۔
 یا پھر مزید ٹیلیفون کال آئے گی۔

چند لمحوں کے انتظار کے بعد کیا دیکھتے ہیں کہ میٹرن
 رنگ کی لمبی کار کچھ فاصلے پر رُکی اور ایک شو فریونیٹارم
 پہنے ہوئے اُترا۔ پچھلی نشست پر ایک بہت ضعیف
 خاتون نہایت فاخرہ لباس پہنے بیٹھی تھی۔ اُس نے
 شارے سے لڑکوں کو قریب بلایا اور بے حد کمزور اور

لرزتی ہوئی آواز میں بولی۔

”اگر تمہیں وہ معلومات چاہئیں تو گاڑی میں بیٹھ جاؤ!“

اتنا کہہ کر اس نے کونے میں کھسک کر جگہ بنائی اور ڈرائیور نے دروازہ کھول دیا۔ عمار نے پھٹی پھٹی آنکھوں سے بھائی کی طرف سوالیہ نگاہ ڈالی۔ عامر نے کسمسا کر کچھ کہنا چاہا مگر پھر کسی خیال سے چپ چاپ گاڑی میں بیٹھ گیا اور عمار کو بھی اس کی تقلید کرنی پڑی۔^ط
”میرا خیال ہے تم لوگ مجھ پر اعتماد کرتے ہو“ بوجھ خاتون نے اسی لرزتی ہوئی خیف آواز میں بوجھا۔

”اس کے سوا ہمارے لیے دوسرا چارہ کار نہیں محترمہ!“
عمار بولا اور اگلے ہی لمحے بوڑھی عورت کی کانپتی ہوئی آواز
ایک دم کمرخت اور بھاری مردانہ آواز میں بدل گئی۔ لڑکے
دم بخود ہو کر دیکھنے لگے۔

”اچھا؟ اور یہیں تم سے اپنی زندگی کی سب
سے بڑی غلطی سرزد ہوئی۔“ اُس نے کہا۔

واقعی لڑکوں کو اپنی غلطی کا احساس ہوا۔ جسے وہ عورت
سمجھے، وہ تو بوڑھی عورت کے بھیس میں مرد تھا۔ اُس
نے پرس کھول کر اس میں سے کوئی پشنل نما چیئر نکالی

اور اُن کی طرف رُخ کر کے کہا ۔

”اِس میں سے اعصاب شکن گیس خارج ہوتی ہے جس کے اثرات نہایت ناگوار ہوتے ہیں ۔ میری مالتو تو خیریت اِسی میں ہے کہ جو کچھ کہا جائے وہی کرو “ اُس آدمی نے کہا جو زنانہ لباس میں اُن کے پہلو میں بیٹھا تھا ۔

اسی اس قدر احتیاط اور ہوشیاری کے باوجود وہ ”تباہ کار“ گینگ کے دھوکے میں آ گئے تھے ۔ محض ایک ضعیف اور کمزور عورت پر اعتماد کرنے کے نتیجہ میں انہیں یہ ناکامی دیکھنا پڑی تھی اور وہ اس وقت خوف یا دہشت کی بجائے بے حد غصہ میں تھے ۔

حفاظتی گاڑی

اُن کے حریف نے اُن کی شعلے پر ساتی ہوئی آنکھوں سے اندازہ لگایا کہ دونوں لڑکے فرط غضب سے کچھ کر گزرنے کی سوچ رہے ہیں۔

”دیکھو! چپکے بیٹھے رہو ورنہ میں تمہیں اس گیس کا ایک چھینٹ دے دوں گا اور تمہیں یوں محسوس ہوگا کہ جیسے تمہاری رگوں میں آتش چھوٹیاں دوڑ رہی ہیں۔ میری نصیحت مانو اور جوش میں نہ آؤ۔“

اس آدمی نے کہا تو عمار نے اُس کی طرف حقارت سے دیکھتے ہوئے کہا۔

”تم ہمیں خوف زدہ نہیں کر سکتے۔ بلکہ اپنی خیر مناداً مجھے تمہاری باتوں پر ہنسی آرہی ہے“ وہ یولا۔
 ”مگر تم ہنسنے کی مہلت نہ پاؤ گے اسُن لیا تم نے۔ تم خود خطرے میں ہو“ عامر نے کہا۔

”کیسا خطرہ.....“ اُس نے چونک کر پوچھا۔
 ”ہمارے دوستوں کا ایک پورا گروہ ہمارے پیچھے
 آ رہا ہے۔ ہمیں خطرے میں پا کر وہ فوراً پولیس کو خبر
 کر دیں گے۔ کیونکہ اُن کی وین میں وائرلیس ٹرانسمیٹر موجود
 ہے اور پولیس دنیا کے آخری سرے تک تمہارا پیچھا
 کرے گی۔“

”دیکھو، زیادہ بیڑ نہ ہانکو اور چپکے بیٹھے رہو ورنہ
“

وہ اپنی بات ختم نہ کرنے پایا تھا کہ شو فر نے کہا۔
 ”میرا خیال ہے یہ ٹھیک کہتے ہیں۔ ایک وین شروع
 ہی سے ہمارے پیچھے چلی آرہی ہے۔“ وہ شیشے میں سے
 وین کو دیکھتا رہا تھا۔

شو فر کے کہنے پر اُس نے پیچھے مڑ کر دیکھنا چاہا
 تو عامر نے جھپٹ کر اُس کی کلائی پکڑ لی اور ہاتھ مروڑ
 کر پنسل نما آلہ اس سے چھین لینا چاہا مگر وہ بھی خاصا
 طاقت ور آدمی تھا۔ خوب زور آزمائی ہونے لگی۔ عمار
 عامر کے بائیں طرف بیٹھا ہوا تھا۔ اُس نے پیچھے سے
 برہہ کر اس شخص کی دوسری کلائی پکڑ لی۔ اب تینوں پھلی
 سیٹ پر گھم گئے ہوئے تھے۔ دونوں کے مقابلہ میں

حریف بے بس ہو کر چلایا :

”اے احمق ! میری مدد کر !“ اُس نے شو فر سے کہا۔
شو فر نے نیم رُخ چھپے پھر کر عمار کے سر پر ایک
گھونسا رسید کیا، مگر اُس کی ضرب اوچھی سی لگی کیونکہ
وہ اس وقت گھٹنے ٹریفک میں جا رہے تھے۔ بد معاش

پھر چیخا :

”اے کچھ کرو !“

”کیا کروں ! ادھر سے گاڑی کو کسی سے ٹکرا دوں ؟
دیکھتے نہیں کتا ٹریفک ہے !“ شو فر نے نکتے پھلا
کر غصہ سے کہا۔ اُدھر عامر اُس سے گیس کا پمپل نما
آلہ چھیننے میں کامیاب ہو گیا۔ اتنے میں ٹریفک سگنل
میں سرخ پتی روشن ہوئی اور گاڑی کی رفتار اگرچہ تھمی
نہیں مگر آہستہ آہستہ ریگنے لگی۔

”بھاگ چلو عمار !“ عامر نے بھائی کو دروازے کی
طرف دھکیلا۔ اس نے فوراً دروازہ کھولا اور باہر نکل گیا۔
عامر نے بھی باہر نکلنے کا کوشش کی تو بد معاش نے لپک کر
اس کی ٹانگ پکڑ لی۔ عامر نے کھلے دروازے کا سہارا
لے کر ایک ضرب اس کے منہ پر رسید کی اور اُس نے
بے بس ہو کر ہاتھ ڈھیلے چھوڑ دیئے۔ دونوں لڑکے

گھاڑیوں کی قطاروں میں سے گزرتے راگیروں سے ٹکراتے اور معذرت کرتے فٹ پاتھ پر پہنچ گئے اور نقلی بوڑھی عورت مایوسی اور غصہ کی قہرناک نظروں سے انہیں جاتے ہوئے دیکھتی رہ گئی۔

”وہ رہی عرفان کی گھاڑی!“ عمار نے کاروں کے دریا پر نگاہیں دوڑاتے ہوئے کہا اور ہاتھ ہلانا شروع کیا۔ لڑکوں نے بھی انہیں دیکھ لیا تھا۔

سبز بتی روشن ہونے پر گھاڑیاں متحرک ہوئیں مگر عرفان کی دین اپنی جگہ پر کھڑی رہی۔ سمجھے والی گھاڑیوں کے ڈرائیور بڑبڑاتے ہوئے آگے نکلنے لگے۔ نقلی عورت والی گھاڑی آگے بڑھ گئی۔ راستہ صاف ہونے پر عرفان اپنی دین کو فٹ پاتھ کے قریب لے آیا اور دونوں لڑکے لپک کر سوار ہو گئے۔ دوستوں نے انہیں ہاتھوں ہاتھ لیا اور خطرناک غنڈوں کے قبضہ سے نکل آنے پر خوشی کا اظہار کیا۔

”شکر کرو کہیں انھوں نے وہ گیس سونگھا کر تمہیں بے ہوش نہیں کر دیا۔ اس صورت میں تم بھاگ بھی نہ سکتے!“ بابر نے خوفزدہ شکل بنا کر کہا تو عمار کو گیس کی پنسل کا خیال آیا۔ اُس نے پوچھا۔

”کہاں ہے وہ پنسل؟“ عامر نے جیب پر ہاتھ مار کر جواب دیا۔

”یہ رہی میری پاکٹ میں!“
 ”اُسے دیکھ کر تمہیں کچھ یاد آیا عامر؟“ عمار نے پوچھا۔

”ہاں! بالکل ایسی ہی پنسل اُس دن ”شہباز جویلز“ والے سیٹھ کے پاس تھی“ عامر نے جواب دیا اور پھر یک دم جیسے کوئی خیال اُس کے ذہن میں آیا۔
 ”ایک عجیب خیال میرے ذہن میں آیا ہے عمار! تعجب ہے! ہمیں پہلے یہ بات کیوں نہ سوجھی؟“ وہ آنکھیں میچاڑے ہوتے عمار کی طرف دیکھ رہا تھا اور عمار سوالیہ انداز سے اُس کی طرف دیکھ رہا تھا۔ کہیں وہ شہباز بھی تو ”تباہ کار“ گینگ کا آدمی نہیں؟ اور ہاں ’باز شاہ‘؟ شہباز کو الٹ کر باز شا کے اُٹے حُرَف بنتے ہیں!

”کیا نہیں!“ عامر نے جوش سے کہا۔
 ”ہاں، ہاں! بنتے تو ہیں! واللہ یہ مہتیں خوب سوجھی!“ عمار نے نعرہ لگایا۔
 ”تو او شہباز خاں کے پاس چل کر بات کریں۔“

عامر نے کہا۔

”ہاں صبح سے اب تک وقت ضائع ہوا ہے۔ دن بھر میں کوئی کام کی بات بھی ہو جائے۔“ عمار بولا۔
اس نے یہ اچھا چکر چلایا ہوا ہے۔ جیولری کی اتنی بڑی فرم کھول رکھی ہے۔ ہیرے جواہرات کا کام کرتا ہے۔ لاکھوں کے قیمتی پتھر بیچتا ہے۔ پھر خود ہی ڈاکہ ڈال کر انہیں واپس لے آتا ہے“ عمار نے کہا اور عامر نے عرفان سے ”شہباز جیولرز“ کی طرف چلنے کو کہا۔

چند ہی منٹ میں دونوں بھائی وین سے اتر کر اندر چلے گئے۔ شہباز خاں سیٹھ کی سیکرٹری انہیں دیکھ کر ایک دم اٹھ کھڑی ہوئی۔ وہ کچھ گھبرائی ہوئی اور پریشان دکھائی دے رہی تھی۔
”سیٹھ..... تو اس وقت یہاں نہیں ہیں۔“ وہ کہنے لگی۔

”خیریت تو ہے؟ آپ پریشان نظر آتی ہیں؟“ عامر نے اس کے زرد چہرے اور حلقوں میں دھنسی ہوئی آنکھوں سے اندازہ لگایا کہ ضرور کوئی خاص وجہ ہے۔ مگر وہ بے قراری سے اپنے رومال کو ہاتھ میں مسلتی

رہی مگر وہ گومگو کے عالم میں تھی کہ اُن سے بات کرے
یا نہ کرے۔ اس کے حلق سے سسکی جیسی آواز نکلی اور
آنکھوں میں آنسو آ گئے۔

”میں بے حد پریشان ہوں! سمجھ میں نہیں آتا کہ
میں کیا کروں!“ وہ رومانسی آواز میں بولی۔

”بہیں بٹائیے کیا بات ہے؟ ممکن ہے ہم کچھ
مدد کر سکیں۔“ عامر نے اُسے تسلی دیتے ہوئے
کہا۔

”چند دنوں سے صورتِ حال یہ ہے کہ کچھ غنڈہ
قسم کے خطرناک آدمی فرم کے دفتر میں چلے آتے ہیں
اور آکر گوجھتے ہیں کہ سیٹھ شہباز کہاں ہے۔ کچھ آدمی
دھڑنا مار کر سیٹھ کی تاک میں بیٹھ جاتے ہیں اور کبھی
دھمکیاں دے کر چلے جاتے ہیں۔“

”تو آپ کے ”باس“ ہیں کہاں؟“ عمار نے پوچھا۔
پہلے ٹوٹلر کی کچھ گومگو کے عالم میں رہی اور فیصلہ
نہ کر پائی کہ بتائے یا نہ بتائے۔

”دیکھئے محترمہ! اگر آپ کے سیٹھ کو جان کا خطرہ
ہے تو ہم اُن کے لیے حکومت کی طرف سے تحفظ دہیا
کریں گے۔ انہیں ایسی جگہ چھپا کر رکھیں گے جہاں

اُن کے مخالفوں کا گُزر نہیں ہو سکتا۔“ عامر نے کہا۔
 ”اگر... اگر آپ واقعی ایسا کر سکیں تو اور کیا چاہیے۔“ وہ
 بولی۔

”ہم ضرور کریں گے! لیکن آپ بتائیے تو سہی وہ ہیں
 کہاں؟“

عمار نے کہا اور بھائی سے کہا۔ ”اسی وجہ سے وہ
 نقلی سیکرٹری شہباز کا پتہ پوچھ رہی تھی۔“
 ”آئیے میرے ساتھ!“ وہ انہیں ایک ایسے کمرے میں
 لے گئی جہاں ٹیلی فون اور وائٹریس کی تنصیبات تھیں۔ اُس
 نے ایک سوئچ بورڈ پر ہٹن دبایا اور ٹرانسیورٹر کسی ”کوڈ“
 میں بات کی۔ جواب میں شہباز خاں کی آواز سنائی دی۔
 ”کون ہے؟“

”شہباز زبیدی کے بیٹے عامر آپ سے بات کرنا چاہتے
 ہیں۔“ سیکرٹری نے کہا۔

”کیوں؟ کس لیے؟“ شہباز کی آواز میں خوف کی
 کھنک بھٹی۔

عمار نے آگے بڑھ کر سیکرٹری کے ہاتھ سے مائیکروفون
 لے لیا۔ عمار نے کچھ اشارہ کیا اور لڑکی کو ساتھ لے کر
 بیرونی دفتر میں چلا گیا۔

”ہمارا آپ سے ملنا بے حد ضروری ہے۔“ عامر نے کہا۔

”کس سلسلہ میں؟“ شہباز کی آواز آئی۔
 ”بازشا“ کے سلسلہ میں!“ عامر نے کہا تو لمحہ بھر کو سیٹھ جیسے کُم کُم ہو گیا۔

”میرا اُس سے کیا تعلق! مجھے کیا معلوم“ بازشا“ کون یا کیا ہے؟“ اُس نے پوچھا۔

”اگر کوئی تعلق نہیں تو آپ چھپے کیوں بیٹھے ہیں؟“ عامر نے سوال کیا۔

”کو... کون کتنا ہے میں چھپا ہوا ہوں؟“ اُس نے ہرکلاتے ہوئے پوچھا۔

”دیکھیے صاحب! آنکھ مچولی کھینے یا پہیلیاں بچھوانے کا وقت نہیں رہا۔ ہم نے یہ مُہمہ حل کر لیا ہے کہ آپ یعنی شہباز خاں سیٹھ اسی درحقیقت ”بازشا“ ہیں۔ تباہ کار گینگ کے آدمی نہ صرف آپ کے پیچھے پھر رہے ہیں بلکہ ہمارے بھی دُریئے آزار ہیں۔ آج انہوں نے ہم دونوں بھائیوں کو اغوا کر لیا تھا۔ بڑی مشکل سے بچ کر نکلے ہیں۔ اب آپ کے لیے یہ لمحہ فکر یہ ہے۔ اس مرحلہ پر آپ دو ٹوک فیصلہ کیجیے۔ اگر تو آپ نے گینگ کو

کو چھوڑنا ہے تو فوراً مجھ سے مل لیجیے تاکہ میں آپ کو ”باب“ کے چیف کے پاس لے جاؤں۔ اور اگر آپ کا فیصلہ اس کے خلاف ہے تو آپ جانیتے گینگ کے خطرناک غنڈے بروقت آپ کی تاک میں ہیں۔“ عامر نے اپنی لمبی تقریر ختم کی تو شہباز نے کافی توقف کے بعد جواب دیا۔

”مجھے یہ کیسے تسلی ہو کہ میں تم پر اعتماد کر سکتا ہوں۔“ اُس کی آواز میں دردناک سی کھنگ مٹتی۔ عامر نے بڑی خود اعتمادی سے جواب دیا۔

”آپ نے آخر ہم پر اعتماد کیا تو حکومت سے شرائط طے کرنے کی پہل میرے والد کی معرفت کی۔ ہم نے آپ کی شرائط حکومت کے ادارہ تک پہنچائیں، منظور کروائیں۔ اب اس آخری مرحلہ پر یہ خود آپ کے ہاتھ میں ہے کہ آگے بڑھیں یا واپس پھیر جائیں۔“

”اچھا....! چلو ہرچہ یاد اباد! تمہاری کیا تجویز ہے؟“ اس نے فیصلہ کن لہجہ میں کہا۔

”آپ شہر کے اندر ہی ہیں نا؟“ عامر نے پوچھا۔

”ہاں!“ اس نے جواب دیا تو عامر نے کہا۔

”تو کوئی جگہ بتائیں جہاں سے ہم آپ کو اپنی حفاظت

میں لے لیں اے“

سیٹھ نے کچھ دیر توقف کیا۔ پھر اُس نے شہر کے عین مرکز میں ایک پُر رونق مقام کا نام دیا اور عامر نے پہنچنے کا وعدہ کر لیا۔

عرفان کی دین میں دونوں بھائی سنٹرل پارک میں اس مقام پر پہنچے جہاں انھوں نے اپنی تیلی سپورٹس کار پارک کی تھی۔ وہ اپنی کار میں بیٹھ گئے اور دوستوں کو ساتھ آنے کا اشارہ کر کے شہیاز سیٹھ کے بتائے ہوئے پتہ پر روانہ ہوئے۔ اندرون شہر کا یہ حصہ پُر ہجوم تھا۔ سڑکوں پر اس قدر گنجان ٹریفک اور سیدل لوگوں کی بھیڑ تھی کہ ان کی کار ریٹینے کی رفتار سے چل رہی تھی۔ جب اُس مقام پر پہنچے جس کی سیٹھ نے نشان دہی کی تھی تو گاڑی روک کر وہ ادھر ادھر نگاہ دوڑانے لگے۔ عمارتے اُسے پہلے دیکھا اور ہاتھ ہلایا۔ وہ ایک دروازے سے نکلا اور دوڑتا ہوا اُن کی طرف آیا۔ عامر نے پیچھے کا دروازہ کھول دیا۔ وہ ہانپتا ہوا سیٹ پر اُن گرا اور ایک کونے میں دھنس کر بیٹھ گیا۔ پسینے سے کپڑے شرابور تھے اور بے حد سہما ہوا تھا۔ شہر سے نکل کر عامر نے رفتار تیز کر دی۔ کھلی فضا میں ڈرائیو کرتے ہوئے وہ بھی تسکین

اور تحفظ محسوس کر رہے تھے۔ شہباز خاں بھی جو پہلے ہر بات کا جواب ہاں یا نہ میں دے رہا تھا، اب کھل کر بات کرتے لگا تھا اور مطمئن نظر آتا تھا۔ مگر یہ فضا دیر تک قائم نہ رہ سکی۔ کیونکہ عمار نے خبر دی کہ ”تعاقب کیا جا رہا ہے!“ عامر نے ”بیک ویو مر“ میں دیکھا تو واقعی سُرُخ رنگ کی گٹاڑی اُن کے پیچھے آ رہی تھی جس کا شو فر سفید یونیفارم پہنے ہوئے تھا۔

خُفِیہ چابی

”کون ہے؟“ شہباز سیٹھ نے خوف سے کانپتی ہوئی آواز میں پوچھا۔

”وہی سُرخ رنگ کی کار ہمارے تعاقب میں ہے جس نے مجھے اغوا کیا تھا۔ یہ ضرور ہمارے پیچھے آپ کی فرم سے لگی ہوگی۔“ عامر نے جواب دیا۔

”تو پیچھے.....؟ کچھ کرو بھائی! اُن کے پاس تو خطرناک ہتھیار ہوں گے!“ شہباز سیٹھ نے روہانسی آواز میں کہا اور سیٹھ میں اور بھی نیچے دھنس کر بیٹھ گیا۔ لڑکوں نے اُسے تسلی دی۔

”آپ فکر نہ کریں! ہمارے پاس مردگار دوستوں کا پورا دستہ موجود ہے۔“ عامر نے کہا اور عمار نے اپنی جھیکٹ کا کالر اوپر کر کے جیب کی طرف مٹھ جھکایا اور عامر سے بات کی۔

”تم موقع پا کر پیچھے والی سُرخ گاڑی کے اور ہماری
گاڑی کے درمیان اپنی وین کو لے آؤ۔۔۔۔۔ عرفان!
میری آواز سُنی تم نے؟“ عمار نے پوچھا۔
”بالکل سن لی! ٹھیک ہے! اور!“ عرفان نے
جواب دیا۔

اتنے ہی میں سُرخ روشنی کا سگنل ہوا۔ سُرخ گاڑی
کو تھبے مڑک جانا پڑا۔ عامر اپنی گاڑی آگے نکال لے گیا۔
سبز روشنی ہوئی اور ٹریفک کھلا تو عرفان نے ایک دم
سُرخ گاڑی کو اوور ٹیک کیا اور دونوں صریف گاڑیوں
کے درمیان آ گیا۔ اتنے ہی میں ایک دم ٹریفک کا رُش
بڑھ گیا اور سڑک پر کاروں اور مختلف قسم کی گاڑیوں
کی پانچ قطاریں دریا کی صورت میں رواں نظر آنے لگیں۔
سُرخ گاڑی کچھ اس طرح، ہجوم میں گھبر گئی کہ آگے
نکلنا مشکل ہو گیا اور وہ مجبوراً معمولی رفتار سے چلتی
رہی۔ مگر جوبھی بھیٹر خچٹ گئی، سُرخ گاڑی کی سپیڈ
تیز ہو گئی اور اس نے عرفان کی وین کو ”اوور ٹیک“ کر
لیا اور لڑکوں کی کار کے برابر پہنچنے کی کوشش کرنے
لگی۔ راستہ پانے کے لیے وہ کبھی دائیں طرف ہو جاتی
کبھی بائیں طرف۔ مگر عامر اُسے راستہ نہیں دے رہا تھا۔

”آخر یہ کیا چاہتے ہیں آگے نکل کر؟“ عامر نے پوچھا۔
 ”خدا جانے ان کا کیا مقصد ہے؟“ غالباً کوئی
 بزمِ دیگرہ پھینکتا چلتے ہوں گے جیسے آنٹی منصورہ کی
 گاڑی میں پیچھے پھینکا تھا!“ عامر نے کہا۔
 ”تو ایسا کرو اپنی طرف کا شیشہ چڑھا لو!“ عمار
 نے کہا۔

”تم بھی چڑھا لو۔ ان جیشوں کا کچھ پتہ نہیں دونوں
 طرف سے نکل سکتے ہیں“ عمار نے کہا اور شہباز نے
 بھی جلدی جلدی اپنی طرف کے شیشے اوپر کر لیے۔
 ”کیا گینگ کے ہر ممبر کے پاس ویسی ہی گیس پھینکنے
 کی پنسل نما پککاریاں ہیں جیسی اُس دن آپ کے ہاتھ
 میں تھی؟“ عمار نے پوچھا۔
 ”ہاں، تقریباً سب کے پاس ہیں۔“ شہباز سیٹھ نے
 جواب دیا۔

اتنے ہی میں فراٹے کی آواز آئی اور جیسے ہی سُرُخ
 کار سڑک سے دائیں جانب مڑی اور عامر کی کار کو
 ”اوور ٹیک“ کرنا چاہا، جھٹ عرفان اپنی وین اس کی
 جگہ لے آیا۔ چند سیکنڈ دونوں گاڑیاں پہلو بہ پہلو چلتی
 رہیں۔ پھر عرفان نے گاڑی درمیان میں کر لی۔ عامر

نے شلٹے میں سے مجھے نگاہ ڈالی تو خوشی سے نمرہ لگایا۔
 ”اُہو! جیو! وطن کے جیلوں کا دستہ آپہنچا!“

اتنے ہی میں پھر مجھے سے ٹریفک کا رش آگیا اور
 عرفان کی دین کے ساتھ ہی ”تباہ کار“ ٹیکس کی سرخ گٹاری
 ایک تیز رواں جال میں پھنس کر رہ گئی۔ عامر کو موقع
 مل گیا۔ وہ تیزی سے موڑ پر چکر لگاتے ہوئے پُل
 کے نیچے سے ہو کر واپس پھرا اور ”باب“ فیکٹری کی
 طرف جاتے والے راستہ پر چلنے لگا۔ چند ہی منٹ
 میں وہ ٹیکس کی سامنے رُکے اور لڑکوں نے محسوس
 کیا کہ تحفظ کی فضا میں آتے ہی شہباز سنبل گیا ہے
 نہ صرف سنبل گیا بلکہ اس کے بُشرے پر پہلی سی چالاکي
 اور مکاری بھی نمود کر آئی اور وہ خود اعتمادی کا اظہار
 کرنے لگا۔

انہیں فوراً ہی چیف کے کمرے میں پہنچا دیا گیا اور
 ایجنسی چیف عثمانی کے چہرے پر مارے خوش مسرت
 کے چمک دار سُرخي جھلکانے لگی۔ اُس نے موزوں
 لفظوں میں دونوں بھائیوں کی جرأتِ مدانہ کارگزاری
 کی تعریف کی تو شہباز سیٹھ نے مسکرا کر کہا۔
 ”وقت کم ہے۔ اب اصل معاملہ کی طرف آئیے!“

”اصل معاملہ کیسا؟“ چیف نے قدرے حیرت سے پوچھا۔

”واہ! اتنی جلدی بھول گئے؟ وہی میری شرائط اور دس لاکھ ڈالر مالیتی زمرّد کا معاملہ، اور کیسا!“ شہباز نے تیوری پڑھا کر کہا۔

”بھئی وہ تو ٹھیک ہے! اب تک مذکورہ زمرّد تمہیں مل بھی چکا ہوتا۔ مگر جیولری کمپنی کا نمائندہ لے کر آ رہا تھا کہ راستہ میں اُسے لوٹ کر زخمی کر دیا گیا۔ وہ غریب اب تک ہسپتال میں پڑا ہے۔ — بہر حال تمہاری شرائط منظور ہو گئیں۔ تم فی الحال ہمیں چند کوالٹ سے آگاہ کر دو جو فوری توجہ طلب ہیں۔

مثال کے طور پر تمہارے گینگ کا مقامی ہیڈ کون ہے اور اس کے لاکھ عمل میں فوری کارروائی کیا گیا ہے؟“

یہ سن کر شہباز سیٹھ ہنس دیا اور سر ہلاتے ہوئے بولا۔

”اب میں ایسا بے وقوف بھی نہیں ہوں۔ میری زبان اسی وقت کھل سکتی ہے جب زمرّد میرے ہاتھ میں آجائے گا۔“

ایک خاص خیال دونوں بھائیوں کے ذہن میں آیا
 اور باہمی اشاروں سے کوئی فیصلہ کر کے عمار بولا۔
 ”سر! میں آپ کا فون استعمال کر سکتا ہوں؟“
 ”ہاں۔۔۔۔۔ ہاں شوق سے۔۔۔“ ایجنسی چیف
 نے قدرے حیرت سے کہا۔ اور عمار نے مسٹر ڈرائی کا
 نمبر ڈائل کر کے بات کی۔

”محترمہ! جب آپ نے شہباز جیولری کمپنی کے
 مالک شہباز سیٹھ سے اپنے بھائی کو ایئر پورٹ پر
 سے لا کر، حفاظت سے گھر پہنچانے کی درخواست
 کی تو کیا انہوں نے آپ سے ان کے ہوٹل کا پتہ پوچھا؟“
 اُس نے ٹیلیفون پر بات کی تو ایجنسی چیف عثمانی
 سوالیہ انداز سے اُس کی اور عامر کی طرف دیکھ رہا
 تھا مگر شہباز کی نگاہیں بے حد غضب ناک تھیں۔
 عمار توجہ سے مسٹر ڈرائی کی بات سنتا رہا۔

”شکریہ! میں یلدیر میں آپ کو بتاؤں گا کہ میں نے
 یہ کیوں پوچھا؟“ اور اُس نے مسکراتے ہوئے ریسلو
 کریڈل میں رکھ دیا اور اپنی جگہ پر آ بیٹھا۔ عامر نے
 دبی زبان میں کچھ پوچھا تو وہ بلند آواز میں بولا۔
 ”مسٹر ڈرائی سے سیٹھ نے اُن کے بھائی کا فون

تمیز لیا اور ابرارِ درانی سے کچھ بات ہوئی یا نہیں اس سے
 فرض نہیں۔ مگر انھوں نے اپنے گینگ کے کسی آدمی
 کو حکم دیا کہ ہوٹل میں درانی کو نشہ آور انجکشن دے
 اور ہدایت کرے کہ وطن پہنچ کر وہ اس کے دیے ہوئے
 پتہ پر پہنچ جائے جہاں انھوں نے ایک کمرے کا انتظام
 کر رکھا تھا۔ ابرارِ درانی کے پہنچنے پر انھوں نے
 اس کا زُمرِ د (جو قیمتی چیز اس نے اپنی مہن کو بتائی،
 یقیناً زُمرِ د ہی تھا) ہتھ لیا اور ابرار کو بے ہوشی کی
 حالت میں سر پر ضرب لگا کر الماری میں ٹھونس دیا
 جہاں کسی کی رسائی ممکن نہ تھی اور مضر و ب شخص کا
 اس حالت میں مر جانا یقینی تھا۔“

”یہ کیا بیک رہے ہو تم۔۔۔۔۔؟“ سیٹھ شہباز
 چلایا۔

”دیکھو شہباز! تمیز سے بات کرو! تم کہتے جاؤ“
 چیف عثمانی نے پہلے شہباز کو ڈانٹا، پھر عمار سے
 مخاطب ہوا۔

وہ اپنی بات جاری رکھتے ہوئے بولا۔

”وہ زُمرِ د انھوں نے عارف بھائی جیولرز کے پاس
 فروخت کیا۔ انہیں اندازہ ہو گیا کہ اس کی مالیت

دس لاکھ ڈالر ہے۔ چنانچہ انھوں نے ایجنسی سے اتنی مالیت کے زمرہ کا مطالبہ کیا۔ پھر اسی زمرہ کو جو ان کے لیے ایجنسی کے پاس بھیجا جا رہا تھا انھوں نے ایک بار پھر راستہ ہی میں اڑا لیا۔ اب اس کی دس لاکھ ڈالر قیمت کے علاوہ وہ زمرہ تماشیدہ حالت میں پھر انہی کے قبضہ میں ہے اور اتنی ہی قیمت پر یہ پتھر ایجنسی سے طلب کر رہے ہیں۔

”یہ سراسر بکواس ہے یہ ا“ شہباز سیٹھ غضب ناک ہو کر چیخا۔ اس کا بس چلتا تو وہ اس لڑکے کو کچا چبا جاتا۔

”ابھی دیکھ لیتے ہیں ا“ اٹا کہہ کر ایجنسی چیف نے گھنٹی کا بٹن دبایا جس کے جواب میں دو باوردی تنومند جوان اندر داخل ہوئے۔

”ان کی تلاشی لو ا“ چیف نے حکم دیا اور شہباز کی طرف اشارہ کیا۔ دونوں آدمیوں نے شہباز کی مزاحمت کے باوجود اُسے بازو سے پکڑ کر نشست پر سے کھینچ لیا اور پوری تسلی سے اس کی تلاشی لی۔ مگر اُس نے کوئی چیز بھی برآمد نہ ہوئی۔

”بس اب تو تسلی ہو گئی تمہاری ا“ وہ غصہ بھری

وہ دونوں بھائی جاییں اور جو کچھ اس لاکر میں موجود ہو،
 لے آئیں۔ اور علاقہ کی پولیس چوکی کو فون کر کے ان کو
 ہر سہولت بہم پہنچانے اور حفاظت سے واپس پہنچانے
 کا حکم دیا۔

دونوں لڑکے عمارت سے باہر آئے۔ عمار اپنی طرف
 کا دروازہ کھول کر بیٹھنے ہی لگا تھا کہ عامر چلا یا۔
 ”مٹھو عمار! ہٹ جاؤ گاڑی کے قریب سے!“
 وہ وہیل کی طرف کا دروازہ کھولنے نہیں پایا تھا کہ
 اُس کی نگاہ گاڑی کے ہڈ پر پڑی جو ذرا سا اٹھا ہوا تھا
 حالانکہ اندر جانے سے پہلے اس نے دیکھا تھا کہ ہڈ پوی
 طرح بند تھا۔ عامر بھائی کا بازو پکڑ کر دوڑا تو عمار نے کھلے
 دروازے کو بے دھیانی سے زور سے دھکیل دیا۔ دروازے
 کا بند ہونا تھا کہ دھماکے سے کوئی چیز پھٹی اور لمحے بھر میں
 کار سُرُخ رنگ کے شعلوں میں لپیٹ کر آگ کا بہت بڑا
 سا گیند نظر آنے لگی۔

سانپ کے چکر میں

دو تلوں لڑکے واپس اندر آئے تو دھماکے کی آواز پر پوری عمارت میں ہلچل مچی ہوئی تھی۔ دس پندرہ آدمیوں کے ساتھ ایجنسی چیف یا سر کی طرف لپکا چلا آ رہا تھا۔ عامر اور عمارتے انہیں اندر واپس چلنے کو کہا اور اپنی گاڑی میں دھماکہ ہونے کا واقعہ سنایا

”ممکن ہے ان لوگوں نے ہمارا تعاقب کر کے معلوم

کر لیا ہے کہ ہم شہباز کو یہاں لائے ہیں۔ اب وہ اسے واپس لینے کے لیے مزید کارروائی کریں گے! عامر نے چیف سے کہا اور اسی وقت ٹیلی فون کی گھنٹی بجی۔ فون پر بات سنتے ہوئے چیف کی رنگت متغیر ہو گئی۔ ”کون ہو تم؟“ انھوں نے غصہ سے پوچھا۔ مگر ٹیلی فون بند ہو گیا اور ساتھ ہی برقی روم فیل ہو گئی۔

”ان بد بختوں نے ہمارے برقی اور ٹیلی فون کے سب

رابطے منقطع کر دیئے۔ وہ کہہ رہا تھا۔ اس کے آدمیوں نے عمارت کے گردیم دیا دیئے ہیں جو چند ہی منٹوں میں شہباز سمیت ہم سب کو اڑا کر راکھ کر دیں گے! اب کیا ہو؟ ہمارے پاس تو کچھ دفاع کرنے کی بھی مہلت نہیں آدھ گھنٹہ بھی ہوتا تو ہم ان بموں کو نارہ کرنے کی کوشش کرتے۔“ چیف افسر دگی سے کہہ رہا تھا اور ہر شخص کے چہرے پر جیسے مُردنی چھائی ہوئی تھی۔

”اتنی مہلت دلوانے کی ہم کوشش کرتے ہیں۔“ عمار نے کہا۔

”وہ کیسے؟“ چیف حیران ہو کر پوچھنے لگا۔

”ہم صلح جوئی کے لیے باہر نکل کر انہیں کچھ دیر باتوں میں الجھائے رکھیں گے۔ اتنے میں آپ اپنے آدمیوں سے کہیں اپنی کارروائی کریں۔“ عمار نے کہا تو عمار نے بھی تائید کی۔ لیکن چیف انہیں خطرے میں ڈالتا نہیں چاہتا تھا۔ عامر نے اُسے حیل و حجت کرتے دیکھا تو بولا۔

”عمار کی تجویز ٹھیک ہے چیف! اس کے سوا چارہ کار نہیں۔ آؤ عمار! اور اس سے پہلے کہ کوئی بولتا، وہ دونوں تیز چلتے باہر نکل آئے۔ دونوں نے

پاتھ اُوپر اٹھا رکھے تھے اور سفید رومال لہرا رہے تھے۔
دولوں ایک نمایاں جگہ پر کھڑے ہو گئے۔

چند لمحے ہی گزرے تھے کہ درختوں کے جھنڈ سے
ایک وردی پوش لمبا ترٹنگا آدمی تکل کر اُن کے قریب
آیا تو انہوں نے پہچانا کہ وہ سُرخ کار والا شو فر تھا۔
”آؤ میرے ساتھ آ“ وہ یولا اور انہیں لیے ہوئے

پھر جھنڈ کی طرف چلا۔ درختوں کے درمیان ایک قلعے
پر پانچ آدمی کھڑے تھے۔ ان میں سے تقاب میں تھا
وہی ان سے مخاطب ہوا۔ آواز پہچانی ہوئی تھی جیسے
سُن کر دولوں حیران ہوئے۔ وہ کہنے لگا۔

”تم لوگ کیا چاہتے ہو؟“ لڑکوں نے توقف کیا
تو وہ کمرختگی سے یولا۔

”کچھ کہتا بھی ہے یا محض وقت لینے کی خاطر ہمیں
یا توں میں لگانے آئے ہو؟“

لڑکوں نے دیکھا کہ اس کے تیور اچھے نہیں۔

”عا..... عامر..... ا“ عمار ہکلا یا تو سب اُس
کی طرف حیران ہو کر دیکھنے لگے۔ وہ اپنے سامنے بیحد
ہراساں پھٹی پھٹی آنکھوں سے دیکھ رہا تھا.....
سس..... سانپ..... گھاس میں..... اتین

غنڈوں کی اس طرف پشت تھی۔ وہ تینوں جن میں نقاب پوش بھی تھا مہا پیچھے پھرے۔ عمار نے پلٹ کر ایک ٹھوکر سے ایک کو مٹھ کے بل گرایا اور نقاب پوش کے ہاتھ سے ریلو اور چھین لیا۔ سب لمحہ بھر کے لیے سُدر سے رہ گئے مگر پھر سنبھلے اور دست بدست لڑائی ہونے لگی۔ عامر نے جیب سے پینل نکال کر گیس کا آلہ نکال کر گیس کا فوارہ اُن پر پھینکا مگر کسی نے اُس کے ہاتھ پر ضرب لگائی اور وہ پینل دُور جا پڑی۔ اتنے ہی میں درختوں کی چھدری شاخوں میں سے انہیں سڑک پر ایک کار رکتی نظر آئی جس میں سے دو آدمی اُترے جو اترتے ہی آوازیں سُن کر اس طرف دوڑے۔

یہ شہاب زیدی اور ان کا اسٹنٹ شریف میاں تھے۔ انہیں دیکھ کر جہاں لڑکوں کو حملہ اور بڑھ گئے وہاں دشمن بھی محتاط ہو گئے۔ نقاب پوش نے جیب سے واکی ٹانکی نکالی اور اپنے مزید چھ آدمیوں کو بلالیا۔ ادھر ”باب“ کا پورا عملہ بھی چیف کی قیادت میں منظم ہو کر نکل آیا اور گیارہ غنڈوں کو گھیرے میں اس طرح پھانس لیا کہ وہ بے بس ہو گئے۔ شہاب زیدی آگے بڑھ کر

نقاب پوش کا چہرہ بے نقاب کرنے لگے تو عامر بولا -
 ”ہم انہیں نقاب میں بھی پہچان چکے ہیں - یہ
 یونیورسل جیولر والے عارف بھائی ہیں -“
 بے نقاب ہو کر ”تباہ کار“ گینگ کا مقامی ”باس“ لڑکوں
 کو گھورتے ہوئے بولا -

”مجھے معلوم ہوتا تو میں ان سپیولیوں کو اسی دن کچل
 دیتا جس دن یہ میرے دفتر میں آئے تھے۔“ اس پر
 دونوں بھائی سننے لگے اور انہیسی چیف کے سپاہیوں
 نے سب کو ہتھکڑیاں پہنا دیں - اور لڑکے زمرہ پر آمد
 کرنے بینک پہنچے اور جلد ہی وہ قیمتی جواہر لے آئے
 مگر اب وہ اصلتی مالک ابراہیم ڈرائی کے سپرد کرنا تھا -
 شہباز کو بجائے انعام کے سزا کا مستحق قرار دیا گیا -
 اس رات عامر اور عمار خوب بے فکری کی نیند
 سوئے - صبح اُٹھتے تو ان کے بنگلے کی ڈرائیور ویسی
 ہی چمک دار نیلی کار موجود تھی جو ”عشرت جیولری کمپنی“
 والوں نے ان کے لیے تحفہ میں بھیجی تھی -

شہاب زیدی نے اپنے بیٹوں کو بتایا کہ وہ بھی
 مشرق وسطیٰ کے دو ملکوں میں ”تباہ کار“ گینگ کے دو
 سرغنوں کو گرفتار کر کے آئے ہیں اور اب اس گینگ کا

زور کیسٹر ٹوٹ چکا ہے۔

وہ ابھی ناشتہ سے فارغ ہوئے ہی تھے کہ ابرار
دُرانی اپنی بہن کے ہمراہ انہیں ملنے اور شکریہ ادا کرتے
آئے۔ ابرار دُرانی کا نیا بزمِ دُلمے واپس مل چکا
تھا۔ اُس نے بتایا کہ انحضرتؐ ہوٹل میں جب وہ شہاب
صاحب کے فون کا سن کر پہنچے تو پودوں کے سکریں
کے نیچے کوئی اجنبی موجود تھا۔ اُس نے پنسل نما پتھری
سے اُس کی طرف گیس کا فورارہ سا پھینکا اور
پھر اُسے دو تین بار ایک خاص ایڈریس بتایا کہ ایر لوٹ
سے فلاں مکان میں چلے جانا۔ اُس کے بعد اُسے یوں
محسوس ہوا جیسے وہ خواب میں چل پھر رہا ہے۔ اس
پر سینا ٹرم کی کیفیت طاری تھی۔

شہاب زیدی نے عامر اور عمار کے پوچھنے پر بتایا
کہ ابرار دُرانی کے ہاتھ انھوں نے جو کارڈ بھیجا تھا اس
میں ”باب“ اور ”بازشا“ کے باہمی رابطہ اور تباہ کاریوں
کے خاص علامتی مولوگرام یعنی تین اکیس والے کھیل
”ٹیک ٹیک ٹو“ کی طرف اشارہ تھا جسے لڑکے بروقت سمجھ
نے کے اور تین اکیس کے خطرناک چکر میں پھنس گئے۔

اے حمید کی تازہ ترین



کمانڈو سانپ	ہینڈ زاپ
ٹرین میں قتل	موت کا تہ خانہ
موت کی چھلانگ	کمانڈو بوائے کا فرار
کمانڈو ایجنٹ	زمہریلا بال پوائنٹ

کمانڈو موت کے سامنے



فیروز سنز پرائیویٹ لمیٹڈ

لاہور۔ راولپنڈی۔ کراچی